
Ds aoe യം... 
ഓം 


സമര്‍ഷണം 


ഈ ഗ്രന്ഥം അത്യാദരപൂര്‍വ്വം എന്റെ ആദര 
ണീയനായ ഗുരു ശ്രീ പുരുഷോത്തമാനന്ദ 


സ്വാമികളുടെ (വസിഷ്ഠഗുഹ, ഹിമാലയം) 


ടുത്തെ അനന്തമായ ദിവ്യകാരുണ്യമില്ലാതെ 
എന്റെ ചിന്തകള്‍ക്ക്‌ രൂപം കൊടുത്ത്‌ അവയെ 
ഈ ഗ്രന്ഥത്തിന്റെ രൂപത്തിലാക്കി ലോക 
മാസകലമുള്ള അധ്യാത്മസാധകര്‍ക്കു മുമ്പില്‍ 
സമര്‍പ്പിക്കാന്‍ സാധിക്കുമായിരുന്നില്ല. 


- സ്വാമി ശാന്താനദ്ദപുര? 


| 
f 
/ 
ചരണപദ്മങ്ങളില്‍ സമര്‍പ്പിക്കുന്നു. അവി 4 
[2 

ത്തി ഞി 


7 യം... 


അവതാരിക 


അധ്യാത്മശാസ്ര്രത്തിന്റെ എല്ലാ വശങ്ങളും ഉള്‍ 
ക്കൊള്ളുന്ന ഏറ്റവും നല്ല ലഘുകൃതിയാണ്‌ ശ്രീമദ്‌ ഭഗവദ്‌ 
ഗീത. അതിലും, രണ്ടാമധ്യായത്തില്‍ പതിനെട്ടു ശ്ലോകങ്ങ 
ളിലായി വിവരിച്ചിരിക്കുന്ന സ്ഥിത്രപജ്ഞലക്ഷണങ്ങള്‍, 
ഏവരുടേയും പരമലക്ഷ്യമായ ആത്മസാക്ഷാല്‍ക്കാരത്തിനു 
വേണ്ട സാധനയുടെ പൂര്‍ണ്ണസാരം ഉള്‍ക്കൊള്ളുന്നു. 

“സ്ഥിതപ്രജ്ഞന്‍” എന്ന വാക്കില്‍ത്തന്നെ, കര്‍മ്മം, 
യോഗം, ജ്ഞാനം, ഭക്തി എന്നിങ്ങനെ മാര്‍ഗ്ഗമേതായാലും, 
പരമമായ ആനന്ദം കൈവരുന്നതിനുള്ള പ്രധാന സാധന 
ഉള്‍ക്കൊണ്ടി രിക്കുന്നു. ആ വാക്കിന്റെ സാമാന്യമായ 
അര്‍ത്ഥം നിശ്ചലമായ, അചഞ്ചലമായ മനസ്സ്‌ (പ്രജ്ഞ) ഉള്ള 
ഒരുവന്‍ എന്നാണ്‌. എല്ലാ സാധനകളുടേയും അന്തിമമായ 
ഉദ്ദേശം മനസ്സിനെ സംയമനം ചെയ്ത്‌ നിശ്ചലമാക്കുകയാണ്‌ 
- അതായത്‌, “മനോനാശം” കൈവരുത്തുക. “ചിത്തവ്യത്തി 
നിരോധം” എന്നാണ്‌ “യോഗ” ത്തിന്റെ നിര്‍വചനം. മനസ്സാണ്‌ 
വൈവിധ്യത്തിന്റെ ഈ മായികലോകത്തെ സൃഷ്ടിച്ചിരിക്കു 
ന്നത്‌; ജാഗ്രദവസ്ഥ എന്നു പറയുന്നതും ഈ സ്വപ്ന നാടക 
ത്തിന്റെ ഒരു ഭാഗം തന്നെ. ലോകം മുഴുവന്‍ ഒരു “ചിന്ത” 
യാണ്‌. മനസ്സില്‍ നിന്ന്‌ ചിന്തകളെയെല്ലാം അകറ്റിയാല്‍ ഈ 
സ്വപ്നനാടകം അപ്രതൃക്ഷമാവും - സ്വപ്നം കാണുന്ന 
നിങ്ങള്‍ മാത്രം അവശേഷിക്കും. 


vi 


ഈ ലോകചിന്തകള്‍ക്കെല്ലാം അടിസ്ഥാനം പൂര്‍വ്വ 
സംസ്കാരങ്ങള്‍ (വാസനകള്‍) ആണ്‌. വാസനകള്‍ 
അടിഞ്ഞുകൂടുന്നത്‌ ആഗ്രഹപ്രേരിതമായി കര്‍മ്മങ്ങള്‍ 
ആവര്‍ത്തിക്കുന്നതുകൊണ്ടാണ്‌. സ്ഥിതപ്രജ്ഞനെ വിവരി 
ക്കുന്നതിലൂടെ ഗീത നമുക്ക്‌ വാസനകളെ, എന്തെങ്കിലും 
കര്‍മ്മം ചെയ്തുകൊണ്ടിരിക്കാനുള്ള പ്രേരണയെ 
അകറ്റാനും, അങ്ങനെ ഈ മഹാമോഹത്തില്‍ നിന്ന്‌ മുക്ത 
രാവാനും ഉള്ള വഴികള്‍ കാണിച്ചുതരുന്നു. കുറച്ച്‌ കഠിന 
പ്രയത്നം ആവശ്യമായ ഏതെങ്കിലും സാധന അല്ലെങ്കില്‍ 
പ്രവര്‍ത്തനമാര്‍ഗ്ഗം നമുക്കു പറഞ്ഞുതന്നാല്‍ നാം ഉടനെ 
ഒരു ഒഴികഴിവ്‌ പറയുകയായി: “ഇതൊക്കെ എനിക്കെങ്ങനെ 
ചെയ്യാന്‍ കഴിയും? സുഖദുഃഖങ്ങളേയും ജയപരാജയങ്ങ 
ളേയും ഒരുപോലെ കരുതാനും സമദൃഷ്ടി പുലര്‍ത്താനും 
എല്ലാം വളരെ വിഷമം! രാമകൃഷ്ണപരമഹംസന്‍, ഭഗവാന്‍ 
രമണമഹര്‍ഷി എന്നിങ്ങനെ ദുർലഭം ആര്‍ക്കെങ്കിലും 
അങ്ങനെ ചെയ്യാന്‍ കഴിയുമായിരിക്കും.” നമുക്കാര്‍ക്കും 
അസാധ്യമായി ഒന്നുമില്ല. നമ്മുടെ നിഷേധാത്മക ചിന്ത 
യാണ്‌ ഏറ്റവും വലിയ മാനസിക തടസ്സമായി വഴിയില്‍ 
നില്ക്കുന്നത്‌. നമ്മെ ബന്ധിച്ചതും മനസ്സ്‌; ബന്ധനമുക്ത 
രാക്കാന്‍ കഴിവുള്ളതും മനസ്സ്‌. ആത്മാര്‍ത്ഥത, വിശ്വാസം, 
നിരന്തര പരിശ്രമത്തിനുതാങ്ങായി ദൃഡനിശ്ചയം - ഇവ 
നമ്മെ തീര്‍ച്ചയായും ലക്ഷ്യത്തിലെത്തിക്കും. ഈ സ്ഥിത 
പ്രജ്ഞ ലക്ഷണങ്ങള്‍ ഉള്‍ക്കൊള്ളുന്ന ശ്ലോകങ്ങള്‍ 
ഹൃദിസ്ഥമാക്കി ഇടയ്ക്കിടെ ചൊല്ലുന്നതു കൊണ്ടു തന്നെ 
ഒരു നാള്‍ അത്‌ പ്രായോഗികമാക്കാന്‍ നമുക്ക്‌ പ്രേരണയു 
ണ്ടാവും.* 

* ഗാന്ധിജിയുടെ ആശ്രമത്തില്‍ സന്ധ്യാസമയത്തെ പ്രാര്‍ത്ഥനയുടെ 
ഒരു ഭാഗമായിരുന്നു ഈ ശ്ലോകങ്ങള്‍ - വിവര്‍ത്തകല്‍ 


wi 


ഇനി പുസ്തകങ്ങളൊന്നും എഴുതില്ലെന്ന്‌ ഞാന്‍ പണ്ടേ 
തീര്‍ച്ചയാക്കിയിരുന്നു. എന്റെ പുസ്തകങ്ങളുടെയെല്ലാം 
പ്രസിദ്ധീക രണത്തിനു പിന്നിലെ “സൂഗ്തധാര നായ ശ്രീ 
ഡി.എന്‍. ആനന്‍ (ബാംഗ്ലൂര്‍) ഒരു ദിവസം എനിക്ക്‌ ഫോണ്‍ 
ചെയ്ത്‌ *സ്ഥിതപ്രജ്ഞ' നെപ്പറ്റി ഞാന്‍ എഴുതണമെന്ന 
നിര്‍ദ്ദേശം മുന്നില്‍ വെച്ചു. അതെനിക്കും ബോധിച്ചു. 
ആന്തരമായ ആദേശവും എനിക്കു കിട്ടി. അടുത്ത ദിവസം 
തന്നെ ഞാനിതെഴുതിത്തുടങ്ങി. അദ്ദേഹത്തിന്‌ എന്റെ 
അനുഗ്രഹങ്ങള്‍. 

ബാംഗ്ലൂരിലെ ഓംകാര്‍ ഓഫ്‌സെറ്റ്‌ ഗപിന്റേഴ്സിലെ 
ശ്രീ വെങ്കടേശ്‌ ബാബുവിനോടും എന്റെ കൃതജ്ഞത 
പ്രകാശിപ്പിക്കേണ്ടതുണ്ട്‌. ഇതിനേക്കാള്‍ പലമടങ്ങ്‌ ലാഭകര 
മായ പല ജോലികള്‍ ലഭിച്ചിട്ടും, അദ്ദേഹം എപ്പോഴും 
ആത്മാര്‍ത്ഥതയോടും സ്നേഹത്തോടും ഭക്തിയോടും കൂടി, 
എന്റെ കൈകളില്‍ നിന്നു വരുന്ന ഈ കൃതികളെ, ഏറ്റവും 
നല്ല കടലാസ്സുപയോഗിച്ച്‌, ഭംഗിയായി കവര്‍പേജുണ്ടാക്കി, 
മുന്‍ഗണന നല്കി അച്ചടിച്ച്‌ സമയത്തിനു തയ്യാറാക്കാന്‍ 
സദയം പ്രവര്‍ത്തിച്ചിട്ടുണ്ട്‌. 

സര്‍വ്വേശ്വരന്‍ നമ്മെയെല്ലാം അനുഗ്രഹിക്കട്ടെ! 


സപ്രേമം ഹര) ഒാം. 


- സ്വാമി ശാന്മാനന്ദപുരി 


ഗ്രന്ഥകര്‍ത്താവിയനെഷറ്റി 


ശാന്താ മഹാമന്താ തിവസന്തി സന്തഃ 
വസതന്തവല്ലോകഹിതം ചരന്തഃ 
തീര്‍ണാഃ സ്വയം ഭീമഭവാര്‍ണവം ജനാ 
അഹേതുനാന്യാനചി താരയന്ത 
(വിവേകചുഡാമണി-39) 
“ശാന്തരും (ബഹ്മജ്ഞരും ഭയങ്കരമായ സംസാര 
സമുദ്രത്തെ സ്വയം തരണം ചെയ്തവരും, തനിക്കായി 
യാതൊരു പ്രയോജനവും ഇച്ഛിക്കാതെ മറ്റുള്ളവരേയും 
കരകയറ്റുന്നവരും, വസന്തജതു പോലെ ആളുകള്‍ക്ക്‌ 
ഹിതം ചെയ്യുന്നവരും ആയ സജ്ജനങ്ങളുണ്ട്‌.” 
ആചാര്യസ്വാമികള്‍ പുകഴ്ത്തുന്ന ഇത്തരം മഹാത്മാ 
ക്കളില്‍ ഒരാളാണ്‌ പൂജനീയ ശ്രീ ശാന്താനന്ദപുരി സ്വാമി 
കള്‍. 1928-ല്‍ തമിഴ്നാട്ടില്‍ ജനിച്ച സ്വാമികള്‍ക്ക്‌ ബാല്യം 
മുതല്‍ തന്നെ സത്സംഗത്തിനുള്ള സൌഭാഗ്യവും അതില്‍ 
അഭിരുചിയുമുണ്ടായി. നാലുവയസ്സുള്ള പ്പോള്‍ത്തന്നെ 
കാഞ്ചിയിലെ പരമാചാര്യരുടെ അനുഗ്രഹം നേടാന്‍ അദ്ദേഹ 
ത്തിനു ഭാഗ്യമുണ്ടായി. അന്നുമുതലുണ്ടായ സത്സംഗമാണ്‌ 
തന്റെ എല്ലാ അഭ്യുദയത്തിനും അധ്യാത്മ പുരോഗതിക്കും 
കാരണം എന്ന്‌ അദ്ദേഹം ദൃഡമായി വിശ്വസിക്കുന്നു. പരമാ 
ചാര്യരുടെ അനുഗ്രഹം അദ്ദേഹത്തിനെന്നുമുണ്ടായിരുന്നു. 
പതിന്നാലു വയസ്സുള്ളപ്പോള്‍ ഒരു മാസക്കാലം അദ്ദേഹ 
ത്തിന്‌ പരമാചാര്യരുടെ കുടെ പദയാത്ര ചെയ്യുന്നതിനും 

നിരന്തരം ആ സത്സംഗം അനുഭവിക്കുന്നതിനും ഭാഗ്യ 
മുണ്ടായി. പരമാചാര്യരുടെ ധര്‍മ്മപ്രവചനങ്ങള്‍ അദ്ദേഹ 
ത്തിന്‌ എന്നെന്നും പ്രചോദനമേകി, പരമാചാര്യരുടെ നിർദ്ദേ 
ശമനുസരിച്ച്‌ അദ്ദേഹം ലിംഗപുരാണത്തിലെ ശിവസഹ്രസ 
നാമം അര്‍ത്ഥത്തോടുകുടി പ്രസിദ്ധീകരിക്കുകയും ജിജ്ഞാ 
സുക്കള്‍ക്കുവേണ്ടി സംസ്കൃതം ക്ലാസുകള്‍ നടത്തുകയും 
ചെയ്തു. 

1950-ല്‍, 22 വയസ്സില്‍, അദ്ദേഹം ക്രേന്ദ ഗവണ്‍മെന്റിന്റെ 
സര്‍വ്വീസില്‍ ചേര്‍ന്നു. മീററ്റിലായിരുന്നു ആദ്യത്തെ ജോലി. 
അവിടെ വെച്ച്‌ “ശ്രീരാമകൃഷ്ണ വചനാമൃതം” വായിച്ച്‌ 
ശ്രീരാമകൃഷ്ണന്റെ ജീവിതത്താലും ഉപദേശങ്ങളാലും 
ആകൃഷ്ടനായി. ലോകത്തിലെ ഏറ്റവും മഹത്തായ ഗ്രന്ഥ 
മാണതെന്ന്‌ അദ്ദേഹം കരുതുന്നു. പിന്നീട്‌ ജഷീകേശത്തെ 
ശിവാനന്ദസ്വാമികളെ പരിചയപ്പെടാന്‍ ഇടയായി. ഒഴിവു 
കിട്ടുമ്പോളെല്ലാം അദ്ദേഹത്തിന്റെ ആശ്രമത്തില്‍ പോയി 
ത്തുടങ്ങി. അദ്ദേഹം സ്വാമികള്‍ക്ക്‌ സന്ന്യാസം കൊടുക്കാന്‍ 
തയ്യാറായിരുന്നെങ്കിലും കുടുംബ കര്‍ത്തവ്യങ്ങള്‍ മുലം 
അദ്ദേഹം അന്നത്‌ സ്വീകരിച്ചില്ല. ശ്രീരാമകൃഷ്ണ പരമ്പര 
യില്‍പെട്ട ഒരു മഹാത്മാവായിരിക്കണം തന്റെ ഗുരു എന്ന്‌ 
അദ്ദേഹം ആഗ്രഹിച്ചു. 1952-ല്‍ അങ്ങനെ ഒരു മഹാത്മാവും, 
ശ്രീരാമകൃഷ്ണദേവന്റെ മാനസപുത്രനായ ശ്രീ ബ്രഹ്മാനന്ദ 
സ്വാമികളുടെ ശിഷ്യനുമായ, വസിഷ്ഠഗുഹയിലെ ശ്രീ 
പുരുഷോത്തമാനന്ദ സ്വാമികളെപ്പറ്റി അറിയാന്‍ ഇടവന്നു 
വെങ്കിലും 1957-ലാണ്‌ ആദ്യമായി ഗുഹയില്‍ പോയി അദ്ദേ 
ഹത്തെ ദര്‍ശിച്ചത്‌. തന്റെ വത്സലശിഷ്യനെ കാത്തിരിക്കുക 
യായിരുന്നു ഗുരു എന്നു തോന്നി. സദാ സഹജസമാധിയില്‍ 
മുഴുകിയിരുന്ന അദ്ദേഹം സ്വാമികള്‍ക്ക്‌ പരമാദര്‍ശമായി 

ഭവിച്ചു. അക്കൊല്ലം തന്റെ ജന്മദിനാഘോഷത്തിന്റെ അവ 
സരത്തില്‍ ആശ്രമത്തില്‍ വന്ന്‌ ഭാഗവതം വായിച്ച്‌ അര്‍ത്ഥം 
പറയണമെന്ന്‌ അദ്ദേഹം നിര്‍ദ്ദേശിച്ചു. അതുവരെ ഭാഗവതം 
വായിച്ചിട്ടുതന്നെയില്ലായിരുന്ന സ്വാമികള്‍ക്ക്‌ അന്നുമുതല്‍ 
ഭാഗവതം ജീവിതത്തിലെ ഒരാദര്‍ശ ദീപമായി. ഈ വായന 
അടുത്തകാലം വരെ തുടര്‍ന്നു വന്നു. 

1959-ല്‍, യാതൊരു ചടങ്ങും കൂടാതെ, തീരെ അപ്രതീ 
ക്ഷിതമായി പുരുഷോത്തമാനന്ദ സ്വാമികള്‍ അദ്ദേഹത്തിന്‌ 
മന്ത്രം നല്കി. അതിനുശേഷം അധികം താമസിയാതെ 
സന്യാസദീക്ഷയും ലഭിക്കുമെന്നായിരുന്നു ്പതീക്ഷ. 
എന്നാല്‍, അതിനു വിപരീതമായി, ശിഷ്യന്‍ ചില ഗൃഹസ്ഥ 
സംസ്കാരങ്ങള്‍ ബാക്കിയായുണ്ട്‌, വിവാഹം കഴിക്കുക 
എന്നായിരുന്നു ഗുരുനിര്‍ദ്ദേശം. ഇത്‌ അദ്ദേഹത്തെ ആകെ 
തളര്‍ത്തി. “നീയെന്തിനു വിഷമിക്കുന്നു? ഒരു ദിവസം 
നിനക്കതും കിട്ടും” എന്ന്‌ ഉടനെത്തന്നെ ഗുരു അരുളി 
ച്ചെയ്തു. എന്നാല്‍, ആ പുണ്യദിനം വരാന്‍ 32 കൊല്ലം 
കാത്തിരിക്കേണ്ടി വന്നു. 

ഗുരുനിര്‍ദ്ദേശ്രപകാരം (ഗന്ഥകര്‍ത്താവ്‌ 1960-ല്‍ 
വിവാഹം കഴിച്ചു, വിവാഹം പുത്രലാഭത്തിനു മാര്രമായിരി 
ക്കണം, സുഖഭോഗങ്ങള്‍ക്കാവരുത്‌ എന്ന്‌ ഗുരു നിര്‍ദ്ദേശിച്ചി 
രുന്നു. 1961 ഫ്രൈബുവരിയില്‍ ഗുരുദേവന്‍ മഹാസമാധിയ 
ടഞ്ഞു. എന്നാല്‍, അതിനുശേഷവും ശിഷ്യന്‌ ആവശ്യമുള്ള 
പ്പോഴൊക്കെ അദ്ദേഹം സാധനക്കെന്നു മാതമല്ല, ജീവിത 
ത്തിലെ മഹാപ്രശ്നങ്ങള്‍ പരിഹരിക്കുന്നതിനും വേണ്ട 
നിര്‍ദ്ദേശങ്ങള്‍ നല്കിക്കൊണ്ടിരുന്നു. ഗുരുകൃപയാണ്‌ തന്നെ 
എല്ലാ വിധത്തിലും രക്ഷിക്കുകയും സാധനാമാര്‍ഗ്ഗത്തില്‍ 
മുന്നോട്ടു കൊണ്ടുപോകുകയും ചെയ്തതെന്ന്‌ സ്വാമികള്‍ 

തന്റെ ആത്മകഥാപരമായ Fragrant വിറ എന്ന ഗ്രന്ഥ 
ത്തില്‍ ആവര്‍ത്തിച്ചു പറയുന്നു. 

1986-ല്‍ സ്വാമികള്‍ സര്‍ക്കാര്‍ ജോലിയില്‍ നിന്നു 
വിരമിച്ചു. അതിനുമുമ്പുതന്നെ ക്രമമായി സാധനയനുഷ്ഠി 
ച്ചിരുന്ന അദ്ദേഹം ജോലിയില്‍ നിന്നു വിരമിച്ചശേഷം 
തീധവമായ സാധനയില്‍ മുഴുകി. 1991-ല്‍ അദ്ദേഹത്തിന്റെ 
പൂര്‍വാശ്രമത്തിലെ പുത്രന്‍ ഐ.ഐ.ടിയില്‍ അന്ത്യവര്‍ഷ 
ത്തിലെത്തി. സന്യാസത്തിനുള്ള സമയമായെന്ന്‌ അദ്ദേഹ 
ത്തിന്റെ അന്തര്യാമി പറഞ്ഞു. അദ്ദേഹത്തിന്‌ അന്ന്‌ 63 
വയസ്സായിരുന്നു. 1991 ജൂണില്‍ അദ്ദേഹം വീടുവിട്ടു, ഉത്തര 
കാശിയില്‍ തന്റെ ഗുരുശ്രാതാവായ സ്വാമി ശങ്കരാനന്ദ 
ജിയുടെ അടുത്തേക്ക്‌ പോയി. 1992 ഫ്രൈബുവരിയില്‍ 
ശിവരാത്രി ദിവസം അദ്ദേഹം സന്യാസം സ്വീകരിച്ചു. സ്വാമി 
ശാന്താനന്ദപുരി എന്നായിരുന്നു പുതിയ നാമധേയം. 

സന്യാസത്തിനുശേഷം ഗ്രശ്നങ്ങളൊന്നുമില്ലാതെ 
ഒരിടത്തിരുന്ന്‌ സാധന ചെയ്യാം എന്ന പ്രതീക്ഷ ഗുരുദേവന്‍ 
തകര്‍ത്തു. ഏഴുകൊല്ലം പരിവ്രാജക ജീവിതം നയിക്കാന്‍ 
അദ്ദേഹം സ്വാമികള്‍ക്ക്‌ ഒരു ദിവസം ധ്യാനത്തില്‍ നിര്‍ദ്ദേശം 
നല്‍കി. അങ്ങനെ സ്വാമികള്‍ ഭാരതത്തിലെ പല പുണ്യ 
സ്ഥലങ്ങളും ആശ്രമങ്ങളും സന്ദര്‍ശിച്ചു. 1992-ല്‍ ഹരിദ്വാര 
ത്തുവെച്ചു നടന്ന കുംഭമേളയിലും അദ്ദേഹം പങ്കെടുത്തു. 
പരിരവജനകാലത്ത്‌ ഉടനീളം ഗുരുദേവന്റെ സഹായഹസ്തം 
അദ്ദേഹത്തോടൊപ്പമുണ്ടായിരുന്നു. ഇക്കാലത്ത്‌ പല മഹാ 
ത്മാക്കളെയും അദ്ദേഹത്തിന്‌ ദര്‍ശിക്കാന്‍ അവസരം കിട്ടി. 

സ്വാമികള്‍ക്ക്‌ ഇപ്പോള്‍ 80 വയസ്സുകഴിഞ്ഞിരിക്കുന്നു. 
അനേകം മഹദ്ഗ്രന്ഥങ്ങള്‍ ഇക്കാലത്തിനിടയ്ക്ക്‌ അദ്ദേഹ 
ത്തിന്റെ കൈകളില്‍ നിന്ന്‌ നമുക്ക്‌ ലഭിക്കുകയുണ്ടായി. 

ശ്രീമദ്‌ ഭാഗവതം, ഗീത, അധ്യാത്മരാമായണം, ശ്രിപുരാ 
രഹസ്യം, യോഗവാസിഷ്ഠം, അഷ്ടാവ്രകഗീത എന്നീ മഹദ്‌ 
ഗ്രന്ഥങ്ങളുടെ സാരം ചെറിയ ഗ്രന്ഥങ്ങളായി അദ്ദേഹം 
എഴുതിയിട്ടുണ്ട്‌. അവയ്ക്കുപുറമേ, മുമ്പു പറഞ്ഞ തന്റെ 
ആത്മകഥാപരമായ ഗ്രന്ഥം, പ്രചോദകങ്ങളായ കഥകള്‍, 
സാധകന്മാരുടെ സംശയനിവാരണത്തിനുള്ള ഉപദേശങ്ങള്‍ 
എന്നിവയുമുണ്ട്‌. ഇക്കാലത്ത്‌ അദ്ദേഹം കൊല്ലത്തില്‍ 
ചാതുര്‍മാസ്യമുള്‍പ്പെടെ അഞ്ചുമാസം തിരുവണ്ണാമലയിലെ 
ശ്രീരമണാശ്രമത്തിലും രണ്ടുമാസം വസിഷ്ഠഗുഹയിലും 
ബാക്കി മാസങ്ങള്‍ പരിവ്വജനത്തിലുമായി ചിലവഴിക്കുന്നു. 
വേണമെങ്കില്‍, അനേകം ശിഷ്യരും ഭക്തരുമുള്ള അദ്ദേഹ 
ത്തിന്‌ ആശ്രമം സ്ഥാപിച്ച്‌ മഠാധിപതിയായി വലിയ 
രീതിയില്‍ കഴിയാം. എന്നാല്‍, തന്റെ ആവശ്യത്തില്‍ 
കവിഞ്ഞ്‌ ഒന്നും സ്വീകരിക്കാതെ ലളിതമായി, ശുദ്ധമായ 
സന്യാസധര്‍മ്മം കാലോചിതമായി പരിപാലിക്കുന്നതിലും 
നിരന്തരം ഈശ്വരചിന്ത ചെയ്യുന്നതിലുമാണ്‌ അദ്ദേഹത്തിന്റെ 
ശ്രദ്ധ. അദ്ദേഹത്തിന്റെ (ഗന്ഥങ്ങളെല്ലാം ആ ഉയര്‍ന്ന 
ആധ്യാത്മികതയ്ക്കു സാക്ഷ്യം വഹിക്കുന്നവയാണ്‌. ഈ 
മഹാത്മാവ്‌ ദീര്‍ഘകാലം നമ്മെയെല്ലാം അനുഗ്രഹിച്ചു 
കൊണ്ട്‌ നമ്മുടെ കുടെയുണ്ടാവട്ടെ എന്നു പ്രാര്‍ത്ഥിക്കുന്നു. 


എസ്‌, വി. ഉണ്ണിക്കൃഷ്ണന്‍ 

പ്രസാധക കുറിഷ്‌ 


വന്ദേ ഗുരുപരമ്പരാം 


ശ്രീ ശാന്താനന്ദപുരി സ്വാമിജിയുടെ “ഗീതയിലെ സ്ഥിത 
പ്രജ്ഞദര്‍ശനം” എന്ന ഗ്രന്ഥത്തിന്റെ മലയാള പരിഭാഷ 
പ്രസിദ്ധീകരിക്കുവാനുള്ള സൌഭാഗ്യം സമിതിക്ക്‌ കൈവന്നി 
രിക്കുന്നു. അതിനുള്ള അനുവാദം കനിഞ്ഞു നല്‍കിയ 
ശ്രീ സ്വാമിജി മഹാരാജിന്‌ സാദര പ്രണാമം അര്‍പ്പിക്കുന്നു. 


അത്യന്തം സാരവത്തായ ഈ ലഘുഗ്രന്ഥത്തിന്റെ 
സരളവും മനോഹരവുമായ മലയാള പരിഭാഷ നിര്‍വ്വഹിച്ചത്‌ 
ശ്രീ. എസ്‌.വി. ഉണ്ണികൃഷ്ണന്‍ അവര്‍കളാണ്‌. 1963-ല്‍ 
‘Indian Audit & Accounts Service’ സേവനത്തില്‍ 
പ്രവേശിച്ച ശ്രീ. ഉണ്ണികൃഷ്ണന്‍ അഡിഷണല്‍ ഡെപ്യൂട്ടി 
കണ്‍ട്രോളര്‍ & ആഡിറ്റര്‍ ജനറല്‍ പദവിയില്‍ നിന്നാണ്‌ 
വിരമിച്ചത്‌. ശ്രീരാമകൃഷ്ണദേവന്റെ ഭക്തനായ ശ്രീ. ഉണ്ണി 
കൃഷ്ണന്‍ വേദാന്തപരമായ അനേകം ലേഖനങ്ങള്‍ 
“്രബുദ്ധകേരളം', ‘വേദാന്തകേസരി' എന്നീ ആനുകാലിക 
ങ്ങളില്‍ പ്രസിദ്ധീകരിച്ചിട്ടുണ്ട്‌. രാമകൃഷ്ണമാം, തൃശൂര്‍ 
പ്രസിദ്ധീകരിച്ച അദ്ദേഹത്തിന്റെ ‘A manual of holy life’ 
കാലോചിതമായ ഒരു ഗ്രന്ഥമാണ്‌. ശ്രീ. ജി. ബാലകൃഷ്ണന്‍ 
നായര്‍ അവര്‍കളുടെ ഭഗവദ്ഗീതയുടെ “ശിവാരവിന്ദം- 
മഹാഭാഷ്യം” ഇംഗ്ലീഷ്‌ ഭാഷയില്‍ മുലകൃതിയുടെ ഭാവം 
പൂര്‍ണ്ണമായി ഉള്‍ക്കൊണ്ട്‌ സരളമായി പരിഭാഷപ്പെടുത്തിയത്‌ 


w 


അദ്ദേഹത്തിന്റെ മറ്റൊരു വിലപ്പെട്ട സംഭാവനയാണ്‌. ശ്രീ 
ശാരദാദേവിയെക്കുറിച്ചുള്ള “മാതൃത്വത്തിന്റെ മഹനീയ 
മാതൃക്‌, സ്വാമി യതീശ്വരാനന്ദയുടെ ഗ്രന്ഥത്തിന്റെ പരി 
ഭാഷയായ “‘അധ്യാത്മജീവിതം” എന്നിവ രാമകൃഷ്ണമഠം, 
തൃശൂര്‍ പ്രസിദ്ധീകരിച്ചിട്ടുണ്ട്‌. അദ്ദേഹത്തോടുള്ള അകൈ 
തവമായ നന്ദി രേഖപ്പെടുത്തുന്നു. 

ഞങ്ങളുടെ എല്ലാ സംരംഭങ്ങളെയും അനുഗ്രഹിച്ചിട്ടുള്ള 
ശ്രീ സ്വാമി ചൈതന്യാനന്ദ - വസിഷ്ഠഗുഹ, വിലയേറിയ 
നിര്‍ദേശ സഹായങ്ങള്‍ നല്‍കിയ ഡോ. വി.എസ്‌. ശര്‍മ - 
തിരുവനന്തപുരം, ശ്രീ. ഡി.എന്‍. ആനന്‍ - ബാംഗ്ലൂര്‍ എന്നി 
വര്‍ക്കും നന്ദി രേഖപ്പെടുത്തുന്നു. 

ഈ പതിപ്പ്‌ ഭംഗിയായി അച്ചടിച്ച്‌ തയ്യാറാക്കിയ 
തിരുവനന്തപുരം അക്ഷര ഓഫ്‌സെറ്റ്‌ ജീവനക്കാര്‍ക്കും, 
മാനേജ്മെന്റിനുമുള്ള നന്ദി പ്രകാശിപ്പിക്കുന്നു. 


സദ്ഗുരു പാദകമലങ്ങളില്‍ സമര്‍പ്പിക്കുന്നു. 


തിരുവനന്തപുരം പ്രസാധകര്‍ 
18 ജൂലായ്‌, 2008 സ്വാമി ശാന്താനന്ദപുരി 
ഗുരുപൂര്‍ണിമ സദ്ഗുരു ഭക്തസമിതി 


ഓം 


ഗീതയിലെ സ്ഥിത്രഇഞദര്‍ശനം 


ദുഃ ഖസ്പര്‍ശമില്ലാത്ത സ്ഥിരമായ ആനന്ദമാണ്‌ എല്ലാ 
ജീവികളുടേയും ജീവിതോദ്ദേശം. ഒരുപക്ഷേ, മരണ 
മായിരിക്കും എല്ലാറ്റിലും വലിയ ദുഃഖം; ജനിച്ചതെല്ലാം 
മരിക്കുന്നു, മറിച്ചും സംഭവിക്കുന്നു. അതുകൊണ്ട്‌, അനി 
വാര്യമായ ജനന-മരണച്രകത്തില്‍ നിന്ന്‌ വിടുതി നേടി 
അമരത്വം നേടുകയും നമ്മുടെ സുഖാന്വേഷണത്തിന്റെ 
ഭാഗമാണ്‌. നമ്മുടെ ദുഃഖവും സ്ഥിരമായി ആനന്ദം അനുഭ 
വിക്കാനുള്ള കഴിവില്ലായ്മയും എല്ലാം നാം വാസ്തവത്തില്‍ 
ആരാണെന്നറിയാത്തതുകൊണ്ടാണ്‌, അതായത്‌, സ്വരൂപ 
ജ്ഞാനം ഇല്ലാത്തതു കൊണ്ടാണ്‌ എന്നും, തന്മുലം 
കാല-ദേശ പരിമിതികള്‍ക്കധീനരായ വ്യഷ്ടിജീവന്മാരാ 
ണെന്ന്‌ വിശ്വസിക്കുന്നതുകൊണ്ടാണെന്നും നമ്മുടെ 
ശാസ്ത്രങ്ങളും അവയില്‍ അധിഷ്ഠിതമായ വേദാന്തദര്‍ശ 
നവും ഉറപ്പിച്ചു പറയുന്നു. ഈ അജ്ഞാനത്തെ മാറ്റി പരമ 
സത്യം തെളിയിച്ച്‌ നമ്മുടെ ലക്ഷ്യപ്രാപ്തി സാധ്യമാക്കു 
ന്നതിന്നായി വിവിധ ദാര്‍ശനിക സ്രമ്പദായങ്ങള്‍ ജ്ഞാന 
യോഗം, ഭക്തിയോഗം തുടങ്ങിയ സാധനാമാര്‍ഗ്ഗങ്ങള്‍ 
നിര്‍ദ്ദേശിച്ചിട്ടുണ്ട. ഈ സാധനകളെല്ലാം സത്യത്തെ ആവ 
രണം ചെയ്യുന്ന മറയകറ്റുന്നതിനാണ്‌. നമ്മുടെ സ്വരൂപ 

സാക്ഷാല്‍ക്കാരത്തിന്റെ വഴിയിലുള്ള തടസ്സങ്ങളാണ്‌ ഈ 
മറ. ആത്മസാക്ഷാല്‍ക്കാരം എങ്ങോ നിന്ന്‌ പ്രാപിക്കേണ്ട 
ഒന്നല്ല; അതിപ്പൊഴേ സിദ്ധമാണ്‌ - നാം അതറിയുന്നില്ല 
എന്നു മാതം. അധ്യാത്മലക്ഷ്യം (പാപിക്കുന്നതിനായി നാം 
അനുഷ്ഠിക്കുന്ന സാധനകളും യോഗമാര്‍ഗ്ഗവും ഏതായാലും 
നമ്മുടെ പരിശ്രമം ഇടവിടാത്തതും സ്ഥിരവും ആയിരി 
ക്കണം. ചഞ്ചലമനസ്കനായ ഒരാള്‍ക്ക്‌ സത്യവസ്തുവില്‍ 
മനസ്സിനെ ഏകാഗ്രപ്പെടുത്താന്‍ സാധിക്കില്ല. അയാള്‍ 
കുറച്ചു ദിവസം ഭക്തിയോഗം അനുഷ്ഠിച്ചേക്കാം; പിന്നെ 
അഷ്ടാംഗയോഗമാവും അനുഷ്ഠിക്കുന്നത്‌. അല്ലെങ്കില്‍, 
കുറച്ചുനാള്‍ വിഷ്ണുഭഗവാനെ ഭജിച്ചശേഷം പിന്നെ കുറച്ചു 
ദിവസം കേവല നിര്‍ഗുണ ബ്രഹ്മത്തെയാവും ധ്യാനിക്കു 
ന്നത്‌. ഇവര്‍ തങ്ങളുടെ തീരുമാനം ഇടയ്ക്കിടെ മാറ്റി 
ഒന്നിലും ഉറച്ചുനില്ക്കാത്തവരാവുന്നു. 


സ്ഥിത്രപജ്ഞന്‍ 


സുനിശ്ചിതവും സ്ഥിരവും ദൃഡ്ധവുമായ മനസ്സുള്ള 
ഒരാളാണ്‌ സ്ഥിതപ്രജ്ഞന്‍. ഒരു സ്ഥിത്രപജ്ഞനുമാത്രമേ, 
തന്റെ സ്വാത്രന്ത്യത്തെ പരിമിതപ്പെടുത്തുന്നതും തന്റെ 
യഥാര്‍ത്ഥ സ്വരൂപമായ ആനന്ദത്തെ അനുഭവിക്കാന്‍ അനു 
വദിക്കാത്തതുമായ എല്ലാ ബന്ധനങ്ങളില്‍ നിന്നും മുക്ത 
നാവാന്‍ സാധ്യമാവൂ. ഭഗവദ്ഗീതയില്‍ രണ്ടാമധ്യായത്തില്‍ 
ടട മുതല്‍ 71 വരെയുള്ള ശ്ലോകങ്ങളില്‍ ഒരു സ്ഥിത 
പ്രജ്ഞന്റെ ഗുണങ്ങളും ലക്ഷണങ്ങളും വിവരിച്ചിട്ടുണ്ട്‌. പല 
പണ്ഡിതന്മാരുടെയും അഭിപ്രായത്തില്‍ സ്ഥിതപ്രജ്ഞന്‍, 
ഗുണാതീതന്‍ എന്നീ പദങ്ങള്‍ പര്യായങ്ങളാണ്‌. ഗീത 
പതിന്നാലാമധ്യായത്തില്‍ വിവരിച്ചിട്ടുള്ള ഗുണാതീതന്റെ 

ലക്ഷണങ്ങള്‍ സ്ഥിത്രപജ്ഞന്റേതുതന്നെയാണെന്നു 
കാണാം. അതുപോലെ, പ്രന്തണ്ടാമധ്യായത്തില്‍ വിവരി 
ക്കുന്ന ഭക്തലക്ഷണങ്ങളും സ്ഥിതപ്രജ്ഞന്‍, ഗുണാതീതന്‍ 
എന്നിവരുടെ ലക്ഷണങ്ങളും ഒന്നുതന്നെ. അവിടെ “സ്ഥിര 
മതിഃ” (സ്ഥിരമനസ്സുള്ളവന്‍) എന്നത്‌ ഭക്തന്റെ ഒരു 
സുപ്രധാന ഗുണമായി പറയുന്നു. സ്ഥിത്രപജ്ഞന്മാരെ, 
ഭഗവാന്‍ രമണ മഹര്‍ഷിയെപ്പോലെ, ജീവന്മുക്ത ന്മാര്‍ 
(വിദേഹമുക്തന്മാര്‍, അത്യാശ്രമികള്‍) എന്നും പറയാം. 
സ്ഥിത്രപജ്ഞത കൈവന്നവരില്‍ ഈ ലക്ഷണങ്ങള്‍ 
തെളിഞ്ഞുകാണാം എന്നതും വ്യക്തമാണ്‌. 


സ്ഥിതപ്രജ്ഞ വിവരണത്തിന്റെ പശ്ചാത്തലം 


ഗീത രണ്ടാമധ്യായത്തില്‍ പറഞ്ഞ ഈ ലക്ഷണങ്ങള്‍ 
വെറും വിവരണങ്ങളല്ല. ആത്മസാക്ഷാല്‍ക്കാരത്തിന്‌ പരി 
ശ്രമിക്കുന്ന സാധകന്മാര്‍ക്കുള്ള ഒരു ശ്രസ്വകാല പരിശീലന 
ക്രമമായും ഇവയെ കരുതാം. മുക്തി (പ്രാപിക്കാനുള്ള 
സാധനയും അതിനു പിന്നിലുള്ള യുക്തിയും അവ ഉള്‍ 
ക്കൊള്ളുന്നു. ഗീതയിലെ പല അധ്യായങ്ങളിലായി ചിതറി 
ക്കിടക്കുന്ന വിവിധ സാധനകളുടെ ഒരു സംഗ്രഹമാണ്‌ നാം 
ഇവിടെ കാണുന്നത്‌. (ഉദാ: അധ്യായം 3 - ശ്ലോകം 34, 41; 
അധ്യായം 5 - ശ്ലോകം 18, 20, 21-26; അധ്യായം 6 - ശ്ലോകം 
18; അധ്യായം 9 - ശ്ലോകം 28; അധ്യായം 12 - ശ്ലോകം 13- 19). 

“ബ്രഹമവിദ്‌ ബ്രഷൈൈവ ഭവതി” - ബ്രഹ്മജ്ഞാനി ബ്രഹ്മം 
- പരമസത്യം - തന്നെ ആയിത്തീരുന്നു. ഗ്രഹ്മം അവര്‍ണ്ണ 
നീയവും മനസ്സിനും വാക്കുകള്‍ക്കും എത്താനാവാത്തതും 
ആയിരിക്കേ, ഒരു ജീവന്മുക്തന്റെ ഗുണങ്ങള്‍ എങ്ങനെ വിവ 
രിക്കും? അദ്ദേഹം അത്യന്തം സാധാരണനായി കാണപ്പെടും- 

പൊതുവഴിയില്‍ വെച്ച്‌ നിങ്ങള്‍ അദ്ദേഹത്തെ കാണാന്‍ ഇട 
വന്നാല്‍ രണ്ടാമതൊന്നു നോക്കാന്‍ പോലും നിങ്ങള്‍ക്കു 
തോന്നില്ല! ജീവന്മുക്തന തലയില്‍ രണ്ടു കൊമ്പു കാണു 
മെന്നാണോ വിചാരം എന്ന്‌ പല മഹാത്മാക്കളും ചോദിക്കാ 
റുണ്ട്‌. ജീവന്മുക്തന്‍ സ്വേച്ഛപോലെ പെരുമാറാന്‍ സ്വാതന്ത്ര്യ 
മുണ്ട്‌. അതുകൊണ്ട്‌ സ്ഥിതപ്രജ്ഞ വിവരണം ഒരു ജീവ 
ന്മുക്തനെ തിരിച്ചറിയുന്നതിനുവേണ്ടിയല്ല. നമ്മുടെ അജ്ഞാ 
നദൃഷ്ടിയില്‍ നിന്നുള്ള വിവരണങ്ങളാണിവ; എന്നാല്‍, അവ 
കര്‍ത്ത്യനിഷ്ഠമായതുകൊണ്ട്‌ അവയെ മാനദണ്ഡമാക്കി 
ഒരു വ്യക്തി സ്ഥിത്പജ്ഞനാണോ, അല്ലയോ എന്ന്‌ പരീ 
ക്ഷിക്കുക സാധ്യമല്ല. ഉദാഹരണമായി, സ്ഥിതപ്രജ്ഞന്‍ 
ഭയം, ക്രോധം എന്നിവയില്ലാത്ത ആളാണെന്നു പറയുന്നു 
(ഗീത 2-56). ഒരു മഹാത്മാവ്‌ തന്റെ ആശ്രമത്തില്‍ ശിഷ്യ 
ന്മാരോടൊപ്പം ഇരിക്കുകയായിരുന്നു. അപ്പോള്‍, ആ ഗ്രാമം 
കൊള്ളയടിക്കാന്‍ കുറെ കൊള്ളക്കാര്‍ കുതിരപ്പുറത്തു വരു 
ന്നുണ്ടെന്നും, അവര്‍ വഴിയില്‍ കണ്ട ഗ്രാമവാസികളെ വെടി 
വെച്ചു കൊല്ലുന്ന കൂട്ടരാണെന്നും ഉള്ള വാര്‍ത്ത വന്നു. 
അതുകേട്ട ഉടനെ ശിഷ്യന്മാരെല്ലാം അടുത്തൊരു കാട്ടില്‍ 
ഒളിക്കാനായി ഓടിപ്പോയി. സാധകന്മാര്‍ നിര്‍ഭയരായിരി 
ക്കണം എന്ന്‌ ഉപദേശിച്ചുകൊണ്ടിരുന്ന മഹാത്മാവും 
അവരുടെ മുന്‍പന്തിയില്‍ത്തന്നെ ഓടി. തങ്ങളുടെ ഗുരുവും 
തങ്ങളെപ്പോലെത്തന്നെ ഭീരുവാണെന്നും, മറ്റുള്ളവരോട്‌ 
ഉപദേശിച്ച നിര്‍ഭയത്വം അദ്ദേഹത്തിന്നില്ലെന്നും അവര്‍ 
വിചാരിച്ചു. അവര്‍ ഇക്കാര്യത്തെപ്പറ്റി ഗുരുജിയോട്‌ പിന്നിടു 
ചോദിച്ചപ്പോള്‍ അദ്ദേഹം പറഞ്ഞു: “ലോകത്തിന്റെ കണ്ണില്‍ 
ഒരു ഭീരുവായി നിന്ദക്കും പരിഹാസത്തിന്നും പാത്രമാവു 
ന്നതാണ്‌, കണ്ടോ എല്ലാവരും ഓടിപ്പോയി, ഞാന്‍ മാത്ര 
മാണ്‌ ആസനത്തില്‍ അനങ്ങാതെയിരുന്ന മഹാത്മാവ്‌ എന്ന്‌ 

എന്റെ അഹങ്കാരം പിന്നീട്‌ സ്വയം പുകഴ്ത്തുന്നതിനേക്കാള്‍ 
നല്ലത്‌.” അപ്പോള്‍, ശിഷ്യന്മാര്‍ ഗുരുവിനെപ്പറ്റി വിചാരിച്ചത്‌ 
തെറ്റായിരുന്നു. 
വേറൊരു ജ്ഞാനിയെ, ജീവന്മുക്തനെ, കണ്ടാല്‍ തിരി 
ച്ചറിയാന്‍ സാധിക്കുമോ എന്ന്‌ ഭഗവാന്‍ രമണമഹര്‍ഷിയോട്‌ 
ഒരിക്കല്‍ ഒരാള്‍ ചോദിച്ചു. സാധിക്കില്ലെന്ന്‌ അദ്ദേഹം 
പറഞ്ഞു. ഒരു ജ്ഞാനിക്ക്‌ മറ്റെല്ലാവരും നിത്യമുക്തരാണ്‌. 
അദ്ദേഹം എല്ലാവരേയും (ബഹ്മമായി കാണുന്നു. അപ്പോള്‍ 
ഒരു ജ്ഞാനിക്കു തന്നെ സ്ഥിതപ്രജ്ഞനായ ഒരാളെ തിരി 
ച്ചറിയാന്‍ സാധ്യമല്ല. അവര്‍ണ്ണനീയമായതിനെ വാക്കുകള്‍ 
കൊണ്ട്‌ എങ്ങനെ വിവരിക്കും? 
ഗീത രണ്ടാമധ്യായം 39-0൦ ശ്ലോകത്തില്‍, ഭഗവാന്‍ 
ബുദ്ധി (വിവേകം) ആണ്‌ പരമസത്യത്തിലേക്കുള്ള ഏതു 
മാര്‍ഗ്ഗത്തിലും (യോഗം) ്രധാന ഘടകം എന്നു പറയുന്നു. 
ഏഷാ തേ/ഭിഹിതാ സ്ഥാഖ്്യേ 
ബുദ്ധിരിയോഗേ ത്വിമാം ശ്ൃണ്ടു 
ബുദ്ധ്യാ യുക്തോ യയാ പാര്‍ത്ഥ 
കരിമ്മബന്ഥം പഹാസ്ധ്യ്സി്‌ 


ശാസ്ത്രങ്ങളുടെയെല്ലാം ഉദ്ദേശം ചിത്തശുദ്ധി കൈവരു 
ത്തുക എന്നതാണ്‌. അര്‍ജ്ജുനന്റെ ബുദ്ധിയെ നിര്‍മ്മല 
മാക്കി മോഹമകറ്റി അതിന്‌ ശരിയായ അറിവു നല്കുകയാ 
യിരുന്നു ഗീതയുടെ ഉദ്ദേശം. ബുദ്ധി ശരിയായ അറിവു 
കൊണ്ട്‌ നയിക്കപ്പെടുമ്പോള്‍ മാത്രമേ ശോകമോഹസംസാര 
കാരണങ്ങളായ ബുദ്ധിദോഷങ്ങള്‍ക്കറുതി വരികയുള്ളു. 
പത്താമധ്യായം പത്താം ശ്ലോകത്തിന്റെ വ്യാഖ്യാനത്തില്‍ 
ശങ്കരാചാരൃര്‍ ബുദ്ധിയെ “സമൃഗ്ദര്‍ശനം, മത്തത്ത്വ 
വിഷയം”, അതായത്‌, ഈശ്വരതത്ത്വം ശരിയാംവണ്ണം ഗഹി 

ക്കല്‍ എന്ന്‌ നിര്‍വ്വചിക്കുന്നു. ആറാമധ്യായം 21-0൦ ശ്ലോക 
ത്തില്‍ പ്രജ്ഞ (ബുദ്ധി) യുടെ പ്രാധാന്യം ഭഗവാന്‍ വീണ്ടും 
എടുത്തുപറയുന്നു. “സുഖമാത്യന്തികം യത്തത്‌ ബുദ്ധി 
ഗ്രാഹൃമതീന്രിയം” (ആനന്ദ സ്വരൂപമായ പരമസത്യം 
ബുദ്ധിക്കു മാത്രമേ ഗ്രഹിക്കാനാവു). അതുപോലെ, രണ്ടാ 
മധ്യായത്തിലും (ശ്ലോകം 53), വേദവാക്യങ്ങളില്‍ ഉള്‍ക്കൊ 
ഭളൂളുന്ന പലവിധ ഉപദേശങ്ങളാല്‍ സംശ്ഭമിച്ചുപോയ മനസ്സ്‌ 
അതിന്റെ ചഞ്ചലതയും അനിശ്ചിതത്വവും വിട്ട്‌ നിശ്ചലവും 
ഏകാഗ്രവുമായിത്തീര്‍ന്നാല്‍ മാത്രമേ അര്‍ജ്ജുനന്‌ പരമമായ 
യോഗം കൈവരികയുള്ളു എന്ന്‌ ഭഗവാന്‍ പറയുന്നു. (ശ്രുതി 
വിപ്രതിപന്നാ തേ യദാ സ്ഥാസ്യതി നിശ്ചലാ/സമാധാവ 
ചലാ ബുദ്ധിഃ തദായോഗം അവാപ്സ്യസി.) അപ്പോള്‍, 
അത്തരം സ്ഥിരബുദ്ധി കൈവന്ന ഒരാളുടെ ലക്ഷണങ്ങള്‍ 
വിവരിച്ചുതരാന്‍ അര്‍ജ്ജുനന്‍ ഭഗവാനോട്‌ അപേക്ഷിക്കുന്നു. 
സ്ഥിതപ്രജ്ഞത കൈവരുത്താന്‍ ഉള്ള വഴി പറഞ്ഞുതരാന്‍ 
നേരിട്ട അപേക്ഷിക്കുന്നതിനുപകരം, ഒരു സ്ഥിതപ്രജ്ഞന്‍ 
എങ്ങനെ പെരുമാറുന്നു, മറ്റുള്ളവര്‍ അദ്ദേഹത്തെ എങ്ങനെ 
കാണുന്നു എന്നാണ്‌ അര്‍ജ്ജുനന്‍ ചോദിക്കുന്നത്‌. 


“സ്ഥിത്രപജ്ഞന്‍' എന്നാല്‍ “ഞാന്‍ പര്രബഹ്മം തന്നെ" 
എന്ന്‌ ഉറപ്പുറ്റ വിശ്വാസമുള്ള മനസ്സോടുകൂടിയ ഒരാള്‍ 
എന്നാണ്‌ ശങ്കരാചാര്യര്‍ വിവരിക്കുന്നത്‌ (സ്ഥിതാ പ്രതി 
ഷ്ഠിതാ, “അഹം അസ്മി പരം ബ്രഹ്മ” ഇതി പ്രജ്ഞാ 
യസ്യസഃ സ്ഥിതപ്രജ്ഞഃ - 54-00 ശ്ലോകത്തിന്റെ ഭാഷ്യം). 
ടാം ശ്ലോകത്തിന്റെ ഭാഷ്യത്തില്‍ ആചാര്യര്‍ സ്ഥിത 
പ്രജ്ഞന്‍ എന്ന വാക്കിന്‌, ആത്മാനാത്മവിവേകം മുല 
മുണ്ടായ പ്രജ്ഞയില്‍ സുപ്രതിഷ്ഠിതനായവന്‍ എന്നും 
അര്‍ത്ഥം പറയുന്നു. (സ്ഥിതപ്രജ്ഞഃ സ്ഥിതാപ്രതിഷ്ഠിതാ 

ആത്മാനാത്മവിവേകജാ പ്രജ്ഞാ യസ്യസ॥ സ്ഥിത 
പ്രജ്ഞ) ഇവിടെ അനാത്മവസ്തുക്കള്‍ എന്നതില്‍ ഇഹ- 
പരലോകങ്ങളും ശരീര-മനോസംഘാതവും ഉള്‍പ്പെടുന്നു. 
പരമാര്‍ത്ഥത്തില്‍, രണ്ടു നിര്‍വചനങ്ങള്‍ക്കും അര്‍ത്ഥം ഒന്നു 
തന്നെ. അങ്ങനെ, സ്ഥിത്രപജ്ഞനാവുന്നതിന്‌ ഒരാള്‍ നേടി 
യെടുക്കേണ്ടതായ ഗുണങ്ങളെ സംഗ്രഹിച്ചു പറയാന്‍ 
ഭഗവാന്‍ ഒരുങ്ങിയതിന്റെ പശ്ചാത്തലം ഇതാണ്‌. 


മനുഷ്യന്റെ പരമശത്രു 
ബുദ്ധിയുടെ വിവേകശക്തി നശിപ്പിച്ച്‌ മനശാന്തിക്കും 

ബുദ്ധിക്കും നാശം വരുത്തുന്ന എറ്റവും പ്രധാന ഘടകം 
എന്തെന്നു വിവരിച്ചുകൊണ്ട്‌ ഭഗവാന്‍ തന്റെ വിവരണം 
ആരംഭിക്കുന്നു. കാമം, ആഗ്രഹം, ആണ്‌ ആ സുപ്രധാന 
ഘടകം. അതിനെ ഉന്മൂലനം ചെയ്യണം. വീട്ടില്‍ കള്ളന്മാര്‍ 
കടക്കാതിരിക്കുന്നതിന്‌ ജാഗരുകരായിരിക്കണം എന്ന്‌ ജന 
ങ്ങളെ ഉല്‍ബോധിപ്പിക്കുന്നതിനായി, ഒരു രാത്രിയില്‍ നഗര 
വീഥികളിലൂടെ പെരുമ്പറ കൊട്ടി നടന്ന ഒരാള്‍ ചൊല്ലിയ 
ഒരു പാട്ടുണ്ട്‌: 

കാമമകാധയ ലോഭമോഹയ 

ദേഹേ തിഷ്ഠന്തി തസ്‌കരാ 

ജ്ഞാനരത്നാപഹാരാര്‍ത്ഥം 

തസ്മാല്‍ ജാഗ്രത ജാഗ്രത. 
“നിങ്ങളുടെ ശരീരത്തിനുള്ളില്‍ ഇപ്പോള്‍ത്തന്നെ ജ്ഞാനമാ 
കുന്ന രത്നത്തെ അപഹരിക്കുന്നതിനായി നാലു പെരും 
കള്ളന്മാര്‍ കടന്നിരിപ്പുണ്ട്‌. (പുറത്തുനിന്നും വരുന്ന കള്ള 
ന്മാരെക്കുറിച്ച്‌ വേവലാതിപ്പെടേണ്ട.) കാമം, ക്രോധം, ലോഭം, 
മോഹം എന്നിവയാണവര്‍. അതുകൊണ്ട്‌ ഉണരുവിന്‍! 

ഉണരുവിന്‍!” ക്രോധം കാമത്തിന്റെ ഒരു സ്ഥുലപ്രകാശനം 
മാത്രമായതുകൊണ്ട്‌ ഭഗവാന്‍ അവയെ ഒന്നായി കണ 
ക്കാക്കി, അത്‌ നമ്മുടെ ഏറ്റവും വലിയ ശ്രതുവാണെന്നു 
പറയുന്നു: 

കാമ ഏഷ 6കാധ ഏഷ 

രജോഗുണ സമുദ്ഭവഃ 

മഹാശദനോ മഹാപാച്മാ 

വിദ്ധ്യനം ഇഹ വൈരിണം (3.37) 

ഭഗവാന്‍ സ്ഥിതപ്രജ്ഞലക്ഷണങ്ങള്‍ വിവരിച്ചു 

തുടങ്ങുന്നു. 

പ്രജഹാതി യദാ കാമാന്‍ 

സര്‍യ്യാന്‍ പാര്‍ത്ഥ മനോഗതാന്‍ 

ആത്മന്യേവാത്മനാ തുഷ്ടഃ 

സ്ഥിത്രപജ്ഞസ്തദ്ദോച്യതേ (2.55) 
“ഒരാള്‍ മനസ്സിലെ എല്ലാ ആഗ്രഹങ്ങളേയും ഉപേക്ഷിച്ച്‌ 
ആത്മാവുകൊണ്ടുതന്നെ സന്തുഷ്ടനായിരിക്കുമ്പോള്‍ 
അയാളെ സ്ഥിതപ്രജ്ഞന്‍ എന്നു പറയുന്നു! 

ബുദ്ധമതം, ജൈനമതം എന്നിവയുള്‍പ്പെടെ മിക്ക 

മതങ്ങളും, ആഗ്രഹങ്ങളാണ്‌ നമ്മുടെ ദുഃഖങ്ങള്‍ക്കും ദുരിത 
ങ്ങള്‍ക്കും പ്രധാന കാരണം എന്ന്‌ പ്രഖ്യാപിക്കുന്നതില്‍ 
യോജിക്കുന്നു. ആഗ്രഹം എന്നതില്‍ ലൈംഗികകാമം, ശക്തി 
മത്തായ വികാരം, പുരുഷനാണെങ്കില്‍ സ്ത്രീയുടേയും 
സ്ത്രീയാണെങ്കില്‍ പുരുഷന്റേയും സഹവാസം, അടുപ്പം 
എന്നിവയ്ക്കുള്ള തീരവമായ കൊതി എന്നിവ ഉള്‍പ്പെടുന്നു. 
ലൈംഗികകാമത്തിനു തൊട്ടുപിമ്പേ വരുന്നു ധനത്തിനുള്ള 
ആഗ്രഹം. കാമ-കാഞ്ചനങ്ങള്‍ക്കുള്ള കൊതിയാണ്‌ 

അധ്യാത്മ പുരോഗതിക്ക്‌ ഏറ്റവും വലിയ തടസ്സം എന്ന്‌ 
ശ്രീരാമകൃഷ്ണപരമഹംസര്‍ പറയുമായിരുന്നു. ധ്യാനമുള്‍ 
പ്പെടെ ഒരു സാധനയും ഉപദേശിക്കാത്ത, ജ്ഞാനാര്‍ജന 
ത്തിന്‌ ഒരു പ്രത്യേക ഉപാധിയും നിര്‍ദ്ദേശിക്കാത്ത, അഷ്ടാ 
വക്രമഹര്‍ഷി പോലും കാമകാഞ്ചനങ്ങള്‍ക്കുള്ള ആഗ്ര 
ഹത്തെ ശക്തിയായി അപലപിക്കുന്നു. 
ആസ്ഥിതഃ പരമാമദ്വൈതം 
മോക്ഷാര്‍ത്ഥേ/പി വ്ൃവസ്ഥിത്ഃ 
ആശ്ചര്യം കാമവശഗ്ഃ 
വികല കേളിശിക്ഷയാ 
(അഷ്ടാവക്രഗീത 3-6) 
“അദ്വൈതജ്ഞാനത്തില്‍ ഉറപ്പുവന്ന്‌ മോക്ഷ്രപാപ്തിയില്‍ 
അത്യന്തം തല്പരനായിട്ടും, പൂര്‍വ്വവാസനകളുടെ ശക്തി 
യാല്‍ കാമവശഗനായി നീ ക്ഷോഭത്തിന്നിരയാവുന്നു എന്നത്‌ 
അത്ഭുതം തന്നെ.” 
'ഉപമസ്വഥ്യത്യത്ത സംസര്‍ക്താ 
മാലിത്യമധിഗച്ഛതി” (അഷ്ടാവ്രകഗീത 3-4) 
“കാമവൃത്തിയില്‍ ആസക്തനായി ഇങ്ങനെ മലിനനാവു 
ന്നതെങ്ങനെ?” 
അവിനാശിനമാത്മാനം ഏകം വിജ്ഞായ തത്വതഃ 
തവാത്മജ്ഞസ്ധ്യ ധീരസ്യകഥം അര്‍ത്ഥാര്‍ജ്ജനേ രതിഃ 
(3-7) 
“നാശമില്ലാത്തതും ഏകവുമായ ആത്മാവിനെ യഥാര്‍ത്ഥ 
ത്തില്‍ അറിഞ്ഞിട്ടും ആത്മജ്ഞനെന്ന്‌ സ്വയം കരുതുന്ന 
നീ എങ്ങനെ ധനസമ്പാദനത്തില്‍ തല്പരനാവുന്നു?” 

സത്സംഗം, പ്രാര്‍ത്ഥന, ജപം, ഗുരുകൃപ എന്നിവയിലൂടെ 
ആഗ്രഹങ്ങളെയെല്ലാം ത്യജിക്കാന്‍ പരിശ്രമിച്ചില്ലെങ്കില്‍ 
ആത്മസാക്ഷാല്‍ക്കാരം നേടാനാവില്ല. ധനം, കാമഭോഗം, 
പേരും പെരുമയും എന്നിവയില്‍ ഒരാള്‍ തല്പരനാവുകയും 
സത്യസന്ധമായ വഴിയില്‍ അവ നേടാന്‍ അയാള്‍ക്ക്‌ സാധി 
ക്കാതെ വരികയും ചെയ്യുമ്പോള്‍ അയാള്‍ തന്റെ ലക്ഷ്യം 
നേടുന്നതിന്‌ അസത്യത്തിന്റേയും വഞ്ചനയുടേയും വഴികള്‍ 
അവലംബിക്കുന്നു. താന്‍ കണ്ടുപിടിക്കപ്പെടും, ശിക്ഷിക്ക 
പ്പെടും എന്ന ഭയം അയാളെ സദാ പിന്തുടരുന്നു. അയാ 
ളുടെ മനസ്സിന്‌ ഒരിക്കലും ശാന്തിയുണ്ടാവില്ല; അത്‌ സദാ 
പ്രക്ഷുബ്ധമായിരിക്കും. അങ്ങനെ, ആഗ്രഹങ്ങളെ ഉപേക്ഷി 
ച്ചില്ലെങ്കില്‍ നമ്മുടെ മനസ്സ്‌ സദാചഞ്ചലമായിരിക്കും, നമുക്ക്‌ 
സ്ഥിതപ്രജ്ഞത കൈവരില്ല, 


കാമത്തിന്റെ ഉത്ഭവസ്ഥാനം 


ആഗ്രഹങ്ങളാണ്‌ നമ്മുടെ പ്രധാന ശ്രതുക്കളെങ്കില്‍, 
അവ പുറമേനിന്ന്‌ വരുന്നവയാണോ, അതോ, നമ്മുടെ 
മനസ്സിലും ശരീരത്തിലും സദാ കുടികൊള്ളുന്നവയാണോ 
എന്നറിയേണ്ടതുണ്ട്‌. ഇവ മനസ്സില്‍ കുടികൊള്ളുന്നു എന്ന്‌ 
ഭഗവാന്‍ പറയുന്നു. അവ സത്യമല്ല, മാനസിക വികാരങ്ങള്‍ 
മാത്രമാണ്‌. മറ്റു വാക്കുകളില്‍, അവ നമ്മുടെ സങ്കല്പങ്ങളോ 
ചിന്തകളോ ആണ്‌. നാം ആത്മാവാണ്‌. ആഗ്രഹങ്ങള്‍ക്ക്‌ 
ആത്മാവുമായി ഒരു ബന്ധവുമില്ല. അവ നമ്മുടെ സങ്കല്പ 
ങ്ങള്‍ മഠ്രമാണെന്ന്‌ അറിഞ്ഞുകഴിഞ്ഞാല്‍, “ഈ ആഗ്രഹ 
ങ്ങള്‍ വാസ്തവത്തില്‍ എന്റേതല്ല. എനിക്കവയുമായി ഒരു 
ബന്ധവുമില്ല. ആഗ്രഹപൂര്‍ത്തികൊണ്ട്‌ എനിക്കുണ്ടായ 
സുഖം ക്ഷണികവും മാനസികവും മാത്രമാണ്‌” എന്ന്‌ ദൃഡ 

വിശ്വാസത്തോടെ സ്വയം ആവര്‍ത്തിച്ചുപറഞ്ഞ്‌ നമുക്ക്‌ 
അവയെ തൃജിക്കാന്‍ സാധിക്കും. 
വേറെ ചിലര്‍ വിചാരിക്കുന്നത്‌, ലൈംഗികസുഖം 

പോലുള്ള സുഖങ്ങളില്‍ മുഴുകുന്നതു വഴി അവരുടെ 
മനസ്സിന്‌ തൃപ്തി വരും, പിന്നെ അവയ്ക്കുള്ള ആഗ്രഹമു 
ണ്ടാവില്ല എന്നാണ്‌. വാസ്തവത്തില്‍ ഇതു സത്യമല്ല. 
ശ്രീമദ്‌ ഭാഗവതത്തില്‍ യയാതി എന്ന രാജാവിന്റെ കഥയുണ്ട്‌. 
കാമാസക്തനായ അദ്ദേഹത്തിന്‌ വാര്‍ദ്ധക്യം ബാധിച്ചു. കാമ 
ഭോഗം അസാധ്യമായപ്പോള്‍ അദ്ദേഹം തന്റെ വാര്‍ദ്ധക്യം 
ഇളയ മകനു കൊടുത്ത്‌ അവന്റെ യവ്വനം പകരം വാങ്ങി 
അനേകായിരം വര്‍ഷം കാമഭോഗം അനുഭവിച്ചു. എന്നാല്‍ 
ഒരു നാള്‍, തന്റെ ആഗ്രഹപൂര്‍ത്തി ഒരിക്കലും സാധ്യമല്ല, 
അതിനെ തൃപ്തിപ്പെടുത്തുംതോറും അത്‌ വര്‍ദ്ധിച്ചുവരിക 
യേയുള്ളു എന്ന്‌ അദ്ദേഹത്തിന്‌ ബോദ്ധ്യം വന്നു. അതാണ്‌ 
ഭഗവാന്‍ ശ്രീകൃഷ്ണന്‍ ഇത്തരം കാമനകളെ “മഹാശനഃ" 
(എത്ര ഭക്ഷിച്ചാലും തൃപ്തിപ്പെടാത്തത്‌) എന്ന്‌ ഗീതയില്‍ 
വിശേഷിപ്പിക്കുന്നത്‌ (3-37). യയാതി പറഞ്ഞു: 

ന ജാതു കാമ കാമാനാം 

ഉപഭോഗേന ശാമ്യതി 

ഹവിഷാ കൃഷ്ണവര്‍മത്മേവ 

ഭൂയ എവാഭിവര്‍ധത (ഭാഗവതം 9-19.14) 
“ഭോഗാനുഭവം കൊണ്ട്‌ കാമങ്ങള്‍ ഒരിക്കലും ശമിക്കുന്നില്ല. 
തീയില്‍ നെയ്യൊഴിച്ചാല്‍ തീനാളങ്ങള്‍ വര്‍ദ്ധിക്കുന്നതു 
പോലെ അവ വര്‍ദ്ധിച്ചുകൊണ്ടേയിരിക്കുന്നു: 


ഉപനിഷത്തു പറയുന്നു: 

യദാ സര്‍വ്വേ ശ്രമുച്യന്തേ കാമാ യേ/സ്യ ഹൃദിശ്രിതാൾ 
അഥമര്‍ത്ത്യോ അമൃതാ ഭവതി അത്ര ബ്രഹ്മ സമശ്നുതേ 
(കഠം 2.6.14) 
“മനുഷ്യന്‍ സ്വഹൃദയത്തിലുള്ള ആഗ്രഹങ്ങളെയെല്ലാം 
തൃജിക്കുമ്പോള്‍ അവന്‍ അമരനായിത്തീരുന്നു; അവന്‌ 
ഇവിടെത്തന്നെ ഇപ്പോള്‍ ബ്രഹ്മാനുഭവം ഉണ്ടാവുന്നു.” 
ഇതിലധികം നമുക്കെന്തുറപ്പുവേണം? 


കാമത്തിന്‌ പ്രതിവിധി 


ഒരു കുട്ടി എന്തെങ്കിലും അഹിതകരമായ വസ്തു 
കൊണ്ട്‌ കളിക്കാനൊരുന്പെട്ടാല്‍ അവന്റെ മനസ്സു മാറ്റാനുള്ള 
ഏറ്റവും നല്ല വഴി കൂടുതല്‍ ആകര്‍ഷകമായ എന്തെങ്കിലും 
അവന്‍ നല്കുകയാണ്‌. മനസ്സിനെ കാമമുക്തമാക്കണമെ 
ങ്കില്‍ പകരം നല്കാവുന്ന ഏറ്റവും നല്ല വസ്തു നമ്മുടെ 
ആത്മാവുതന്നെയാണ്‌. ലാകികവസ്തുക്കളില്‍ ഒന്നില്‍ 
നിന്നും സുഖമോ ആനന്ദമോ ഒരിക്കലും ഉണ്ടാവുന്നില്ല. ഒരു 
മധുര സാധനം തിന്നുമ്പോള്‍ വളരെ സുഖം തോന്നിയെ 
ക്കില്‍ ആ സുഖം ആ വസ്തുവില്‍ നിന്നും വന്നതല്ല; മുമ്പു 
തന്നെ നിര്‍ണ്ണയിക്കപ്പെട്ട നിങ്ങളുടെ ഇഷ്ടാനിഷ്ടങ്ങളാണ്‌ 
അതിനുകാരണം. ആനന്ദമെല്ലാം നിങ്ങള്‍ക്കുള്ളില്‍ത്തന്നെ 
യാണ്‌. നിങ്ങളുടെ ആത്മാവ്‌ ആനന്ദസ്വരുപംതന്നെ - 
ലോകത്തിലുള്ള ആനന്ദത്തിന്റെയെല്ലാം ഉറവിടം. ഈ 
ആത്മാവാണ്‌ പ്രപഞ്ചത്തിന്റേയും അതിലുള്ള എല്ലാ വസ്തു 
ക്കളുടേയും അധിഷ്ഠാനം. പ്രപഞ്ചവും അതിലെ വസ്തു 
ക്കളുമെല്ലാം ആത്മാവില്‍ അദ്ധ്യസിച്ചിരിക്കുകയാണ്‌. ഈ 
ആത്മാവു തന്നെ പരമസത്യമായ (ബ്രഹ്മം. ഇരുട്ടില്‍ കയറ്‌ 
പാമ്പിനെപ്പോലെ കാണപ്പെടുന്നതുപോലെ, അധ്യാരോപം 

കാരണം ആത്മാവി എല്ലാ വസ്തുക്കളുടേയും രൂപത്തില്‍ 
കാണപ്പെടുന്നു. ഈ ഉറച്ച വിശ്വാസത്തോടെ ഏകാഗ്രത 
യോടെ ആത്മധ്യാനം ചെയ്യാമെങ്കില്‍ നമുക്ക്‌ അതുല്യമായ 
ആനന്ദം ലഭിക്കും. ധനം, കാമഭോഗം തുടങ്ങിയവയില്‍ 
നിന്നും ലഭിക്കുന്ന ഒരാനന്ദത്തിന്നും അതിനോട്‌ കിടനി 
ലിക്കാന്‍ കഴിയില്ല. അങ്ങനെ നിരന്തരം ആത്മധ്യാനം ചെയ്യു 
ന്നതുകൊണ്ടോ, “ഞാന്‍ നിലനില്ക്കുന്നു, ഞാന്‍ മാത്രം 
സത്യം” ( AM) എന്ന ശുദ്ധബോധത്തില്‍ ആത്മസ്വരൂപ 
നായി വര്‍ത്തിക്കുന്നതുകൊണ്ടോ ലഭിക്കുന്ന സംതൃപ്തി 
കൊണ്ട്‌ എല്ലാ ആഗ്രഹങ്ങളേയും ത്യജിച്ച്‌ സ്ഥിത്രപജ്ഞത 
കൈവരിക്കാന്‍ കഴിയും. അതുകൊണ്ട്‌, സ്ഥിതപ്രജ്ഞ 
നാവാന്‍ ആവശ്യമായ ആദ്യത്തെ രണ്ടു ഘടകങ്ങള്‍ 
ആഗ്രഹങ്ങളെയെല്ലാം ഉപേക്ഷിക്കുകയും, സംതൃപ്തി 
ക്കായി ബാഹ്യവസ്തുക്കളെയൊന്നും ആശ്രയിക്കാതെ 
നിരന്തരം ആത്മാവില്‍ത്തന്നെ സംതൃപ്തി കണ്ടെത്തുകയും 
ആണ്‌. 


സമചിത്തത 


അടുത്തതായി ഭഗവാന്‍ വേറെ രണ്ടു കാര്യങ്ങള്‍ 
പ്രസ്താവിക്കുന്നു. അദ്ദേഹം പറയുന്നു: 
ദുഃഖേഷശനുദ്ധിഗാമനഥഃ 
സുഖേഷു വിഗതസ്പ്ൃഹഴ 
വീതരാഗഭയമകാധ 
സ്ഥിതധീര്‍മുനിരുച്യതേ (2.56) 
“ദുഃഖത്തില്‍ മനസ്സ്‌ അസ്വസ്ഥമാകാത്തവനും, സുഖത്തില്‍ 
ആഗ്രഹമില്ലാത്തവനും, ആസക്തി, ഭയം, ക്രോധം എന്നിവ 
യില്ലാത്തവനും ആയ ആളെ സ്ഥിത്രപജ്ഞനെന്നു പറ 
യുന്നു.” 

ദുഃഖങ്ങളും ക്ലേശങ്ങളും മുന്നുതരത്തിലുണ്ട: 

1 ആധ്യാത്മികം (വ്യക്തിപരം) - ഇവിടെ ദുഃഖത്തിനുള്ള 
കാരണം നിങ്ങള്‍ തന്നെയാണ്‌. ഉദാ: പ്രമേഹമുണ്ടെ 
ങ്കിലും നിങ്ങള്‍ കുറെ മധുരം കഴിക്കുന്നു, തല്‍ഫലമായി 
വയറില്‍ അസുഖമുണ്ടാവുന്നു. ഇവിടെ ദുഃഖകാരണം 
നിങ്ങളുടെ വിവേകരഹിതമായ പ്രവൃത്തിയാണ്‌. 

2, ആധിഭയതികം (വ്യക്തികള്‍ തമ്മിലുള്ളത്‌) - ഇവിടെ, 
നിങ്ങളുടെ ദുഃഖത്തിനു കാരണം മറ്റൊരാളാണ്‌. ഉദാ: 
നിങ്ങളുടെ വീട്ടില്‍ കള്ളന്മാര്‍ മോഷണം നടത്തുന്നു; 
നിങ്ങളെ തേള്‍ കുത്തുന്നു എന്നിങ്ങനെ. 

3. ആധിദൈവികം (പ്രകൃതിക്ഷോഭങ്ങള്‍) - ഭൂകമ്പം 
കാരണം നിങ്ങളുടെ വീടും സ്വത്തും നശിക്കുന്നു. വെള്ള 
പ്പൊക്കം, സുനാമി തുടങ്ങിയവ നാശനഷ്ടങ്ങളുണ്ടാ 
ക്കുന്നു. 

ദുരിതങ്ങളും ക്ലേശങ്ങളും ഉണ്ടാക്കുന്ന ചുറ്റുപാടുകള്‍ 
നമുക്ക്‌ നിയന്ത്രണാധീനമല്ലെന്നു കാണാം. ഭഗവാന്‍ രമണ 
മഹര്‍ഷി, ശ്രീരാമകൃഷ്ണപരമഹംസര്‍, മാ ആനന്ദമയി 
തുടങ്ങിയ മഹാത്മാക്കള്‍ പോലും അന്ത്യകാലത്ത്‌ കഠിന 
രോഗബാധിതരായിരുന്നു. കുടുംബത്തില്‍ മരണം, ധന 
നഷ്ടം എന്നിവ സംഭവിക്കുന്നു. നമുക്കവയെ തടയാനാവു 
ന്നില്ല. എന്നാല്‍ നമുക്ക്‌ അവയെ കാര്യമായെടുക്കാതെ 
ഉദാസീനഭാവം പുലര്‍ത്താനും അങ്ങനെ സ്വസ്ഥചിത്തരാ 
യിരിക്കാനും കഴിയും. സുഖദുഃഖങ്ങളെല്ലാം താല്ക്കാലിക 
മാണ്‌, വന്നുപോകുന്നവയാണ്‌. അവയെ സഹിക്കാന്‍ നാം 
പഠിക്കണം. സുഖദുഃഖങ്ങളാല്‍ ബാധിക്കപ്പെടാതെ അവയെ 
സമചിത്തതയോടെ നേരിടുന്ന ഒരാള്‍ അമരത്വത്തിനര്‍ഹ 
നായിത്തീരുന്നു എന്ന്‌ രണ്ടാമധ്യായത്തില്‍ ഭഗവാന്‍ 

നേരത്തെ പറഞ്ഞിട്ടുണ്ട്‌ (2.15). ദുഃഖങ്ങളെ അവഗണിക്ക 
ണമെന്നതു മനസ്സിലാക്കാം; എന്നാല്‍, ജീവിതസുഖങ്ങള്‍ 
അനുഭവിക്കുന്നതില്‍ എന്താണ്‌ തെറ്റ്‌? സുഖാനുഭവത്തില്‍ 
മനുഷ്യന്‌ ലഹരിപിടിക്കുന്നു, മര്യാദയോടു കൂടിയ നല്ല 
പെരുമാറ്റം, സദാചാരനിയമങ്ങള്‍ എന്നിവയെ അവന്‍ അവ 
ഗണിക്കുന്നു. രണ്ടാമതായി, സുഖാനുഭവം കൂടുംതോറും 
അതിനുള്ള ആഗ്രഹം കൂടിക്കൂടി വരികയും അവ സാധി 
ക്കാന്‍ ഏതു വഴിയും സ്വീകരിക്കാന്‍ അവന്‍ തയ്യാറാവു 
കയും ചെയ്യുന്നു. ആഗ്രഹം സാധിച്ചില്ലെങ്കില്‍ അവന്‍ 
ക്രോധവശഗനാവുന്നു. ഇവയെല്ലാം കാരണം അവന്റെ 
മനസ്സ്‌ അസ്വസ്ഥവും അസ്ഥിരവുമായിത്തീരുന്നു. നമുക്ക്‌ 
ലഭിക്കുന്ന സുഖദുഃഖങ്ങള്‍ വാസ്തവത്തില്‍ മനസ്സിന്റെ 
ഭാവന, സങ്കല്പം, മാത്രമാണ്‌; അവ സത്യമല്ല. 
വൃദ്ധനായ ഒരു വ്യവസായി ഉണ്ടായിരുന്നു. ഒരു രാത്രി, 
തന്റെ അമ്പതുകൊല്ലം പഴക്കമുള്ള ഫാക്ടറി കെട്ടിടം തീ 
പിടിച്ചു നശിക്കുകയാണെന്ന്‌ അയാള്‍ കണ്ടു. ഫാക്ടറി 
ഇന്‍ഷൂര്‍ ചെയ്തിരുന്നില്ല. അപ്രതീക്ഷിതമായ ഈ ആപ 
ത്തില്‍ അയാള്‍ കരഞ്ഞുതുടങ്ങി. അപ്പോഴാണ്‌, അന്നു 
രാവിലെ ആ ഫാക്ടറിയുടെ വില്പനയ്ക്ക്‌ ഏര്‍പ്പാട്‌ ചെയ്തി 
രുന്നു എന്നും, ഒരു സഹോദരന്‍ വില്പനവിലയ്ക്കുള്ള 
ചെക്കുവാങ്ങാന്‍ പോയിരിക്കുകയാണെന്നും അയാളുടെ 
മകന്‍ വന്നു പറഞ്ഞത്‌. അതുകേട്ട്‌ വൃദ്ധന്‍ സന്തുഷ്ടനായി 
നൃത്തം വെച്ചുതുടങ്ങി. അല്പസമയത്തിനുള്ളില്‍ രണ്ടാ 
മത്തെ മകന്‍ വന്ന്‌, ഫാക്ടറി വാങ്ങാന്‍ നിശ്ചയിച്ച ആള്‍ 
മനസ്സു മാറ്റിയെന്നും ചെക്കു തരാന്‍ വിസമ്മതിച്ചുവെന്നും 
പറഞ്ഞു. വീണ്ടും വൃദ്ധന്‍ വിലപിച്ചുതുടങ്ങി. ഈ സമയം 
മുഴുവന്‍ ഫാക്ടറി കത്തുകയായിരുന്നു എന്നതായിരുന്നു 

വസ്തുത. എന്നാല്‍ വൃദ്ധന്‍ ആദ്യം ദുഃഖിതനായി; പിന്നെ, 
ഫാക്ടറി വിറ്റു എന്നു വിചാരിച്ച്‌ സന്തുഷ്ടനായി; വീണ്ടും, 
വില്പന നടന്നില്ല എന്നറിഞ്ഞ്‌ ദുഃഖിതനായി, അപ്പോള്‍, 
ഫാക്ടറിയായിരുന്നില്ല അയാളുടെ സുഖത്തിനോ ദുഃഖ 
ത്തിനോ കാരണം. സുഖദുഃഖങ്ങള്‍ മാറി മാറി വന്നത്‌ 
സങ്കല്പം, ഒരു ചിന്ത, മാത്രമായിരുന്നു. 

ഉദാഹരണമായി വേറൊരു കഥയുണ്ട്‌. ഗ്രാമവാസിക 
ളായ രാമനും കൃഷ്ണനും സ്നേഹിതയന്മാരായിരുന്നു. അവര്‍ 
ഭാഗ്യം തേടി വിദേശത്തു പോയി. ഗ്രാമത്തില്‍ അവരുടെ 
വീട്ടുകാര്‍ക്ക്‌ അവരെപ്പറ്റി വിവരമൊന്നും കിട്ടിയിരുന്നില്ല, 
എന്നാല്‍, തങ്ങളുടെ മക്കള്‍ ധാരാളം ധനം സമ്പാദിക്കുന്നു 
ണ്ടാവും എന്നു വിചാരിച്ച്‌ അവര്‍ സന്തോഷിച്ചു. പത്തു 
കൊല്ലത്തിനുശേഷം അതേ ഗ്രാമത്തില്‍ നിന്ന്‌ ഗോവിന്ദന്‍ 
എന്നു പറഞ്ഞ യുവാവ്‌ അതേ സ്ഥലത്തേക്കു പോവുകയാ 
യിരുന്നു. രാമന്റേയും കൃഷ്ണന്റേയും വീട്ടുകാര്‍ അയാളോട്‌ 
തങ്ങളുടെ മക്കളെ കണ്ട്‌ വിവരമറിയിക്കണമെന്ന്‌ പറഞ്ഞേ 
ല്പിച്ചു. ഗോവിന്ദന്‍ രാമനെ കണ്ടു; വിദേശത്തു വന്ന്‌ 
താമസിയാതെ കൃഷ്ണന്‍ മരിച്ചുവെന്ന്‌ അപ്പോള്‍ രാമന്‍ 
അയാളോടു പറഞ്ഞു. തന്റെ വ്യാപാരം നന്നായി നടക്കുന്നു 
ണ്ടെന്നും ഏതാനും മാസങ്ങള്‍ക്കുള്ളില്‍ താന്‍ നാട്ടിലേക്കു 
മടങ്ങുകയാണെന്നും രാമന്‍ കൂട്ടിച്ചേര്‍ത്തു. ഗോവിന്ദന്‍ 
നേരത്തെ മടങ്ങി. ആരാണ്‌ മരിച്ചതെന്ന്‌ അയാള്‍ക്ക്‌ കൃത്യ 
മായി ഓര്‍മ്മയില്ലാതായി. അതുകൊണ്ട്‌ രാമന്റെ അച്ഛനോട്‌ 
രാമന്‍ പണ്ടേ മരിച്ചുവെന്നും കൃഷ്ണന്റെ അച്ഛനോട്‌ 
കൃഷ്ണന്‍ ധനികനായി അടുത്തുതന്നെ തിരിച്ചുവരുമെന്നും 
പറഞ്ഞു. തീരെ വാസ്തവവിരുദ്ധമായിരുന്നു ഇത്‌. രാമന്‍ 
ജീവിച്ചിരിപ്പുണ്ടായിരുന്നു; എന്നാല്‍, അയാളുടെ വീട്ടില്‍ 

രാമന്‍ മരിച്ചുവെന്ന്‌ വിചാരിച്ചു വലിയ വിലാപമായിരുന്നു. 
കൃഷ്ണന്‍ പണ്ടേ മരിച്ചിരുന്നു; എന്നാല്‍ തങ്ങളുടെ മകന്‍ 
ധനികനായി ഉടനെ തിരിച്ചെത്തുമെന്നാശിച്ച്‌ വീട്ടുകാര്‍ 
ആനന്ദഭരിതരായിരുന്നു. സജീവനായ രാമന്‍ തന്റെ വീട്ടു 
കാരുടെ ദുഃഖത്തിനോ, മൃതനായ കൃഷ്ണന്‍ അയാളുടെ 
വീട്ടുകാരുടെ സന്തോഷത്തിനോ വാസ്തവത്തില്‍ കാരണ 
ക്കാരായിരുന്നില്ല. 

അതുകൊണ്ട്‌ സുഖദുഃഖങ്ങള്‍ മാനസികാവസ്ഥകള്‍ 
മാത്രമാണ്‌; അവയ്ക്ക്‌ കാരണമായി വാസ്തവത്തില്‍ ഒന്നു 
മില്ല. സ്വന്തം മനസ്സിനെ ഇക്കാര്യം ബോധ്യപ്പെടുത്തി സുഖ 
ദുഃഖങ്ങള്‍ അതിനെ ബാധിക്കാതാക്കാം. അങ്ങനെ മനസ്സിന്‌ 
സ്വസ്ഥവും സ്ഥിരവുമായി വര്‍ത്തിക്കാന്‍ സാധ്യമാവും. 


സുഖദുഃഖാനുഭവങ്ങള്‍ അഹങ്കാരത്തെ - നമുക്ക്‌ 
നമ്മുടെ ശരീരവുമായുള്ള താദാത്മ്യബോധത്തെ - ആശ്രയി 
ച്ചിരിക്കുന്നു എന്നു കാണാം. നാമെല്ലാം ആത്മാവാണ്‌; ഒരേ 
ആത്മാവാണ്‌ എല്ലാ ശരീരങ്ങളിലും വര്‍ത്തിക്കുന്നത്‌. എല്ലാ 
ബള്‍ബുകളിലും ഒരേ വൈദ്യുതി വ്യാപിച്ചിരിക്കുന്നു; 
എന്നാല്‍, ബള്‍ബിനു സംഭവിക്കുന്നതൊന്നും വൈദ്യുതിയെ 
ബാധിക്കുന്നില്ല. അതുപോലെ ആത്മാവിന്‌ ശരീരവുമായി 
ഒരു ബന്ധവുമില്ല. അതുകൊണ്ട്‌, ഒരടുത്ത ബന്ധുവിന്റെ 
മരണംപോലെ ദുഃഖത്തിനു കാരണമായ പരിതസ്ഥിതികള്‍ 
ശരീരത്തോടു ബന്ധപ്പെട്ടവയാണ്‌; ബന്ധുക്കള്‍ക്ക്‌ ശരീര 
ത്തോടാണ്‌ ബന്ധം, ആത്മാവിനോടല്ല. നാം വാസ്തവത്തില്‍ 
ആരാണ്‌ എന്നറിയാത്തതാണ്‌ സുഖദുഃഖങ്ങള്‍ക്കെല്ലാം 
കാരണം. ഗുരുവില്‍ നിന്നും ശാസ്ത്രങ്ങളില്‍ നിന്നും ബ്രഹ്മ 
ജ്ഞാനം - ആത്മജ്ഞാനം - സിദ്ധിച്ചാല്‍ സുഖദുഃഖങ്ങള്‍ 
നമ്മെ ബാധിക്കാത്ത അവസ്ഥ ലഭ്യമാകും. 

രാഗ - ദ്വേഷ - ഭയങ്ങള്‍ 


സ്ഥിതപ്രജ്ഞതയ്ക്ക്‌ എതിരായ പിന്നത്തെ പ്രധാന 
ഘടകം മൂന്നെണ്ണം ഒന്നിച്ചുചേര്‍ന്നതാണ്‌ - രാഗ, ഭയ, ക്രോധ 
ങ്ങള്‍. രാഗം (ആസക്തി) അതിനെതിരായ ദ്വേഷം (വെറുപ്പ്‌) 
എന്ന ഘടകത്തേയും ഉള്‍ക്കൊള്ളുന്നു. ഒരുപക്ഷേ ദ്വേഷം 
രാഗത്തേക്കാള്‍ ബലപ്പെട്ടതാവാം. 

ഒരിക്കല്‍ അവിവാഹിതയായ ഒരു ധനികയുവതി ചില 
സാധനങ്ങള്‍ വാങ്ങുന്നതിനായി അങ്ങാടിയില്‍ പോയി. 
പേയിളകിയ ഒരു പട്ടി അവിടെ വെച്ച്‌ അവരെ കടിച്ചു. സാധന 
ങ്ങള്‍ വാങ്ങാന്‍ വളരെ സമയമെടുത്തു. അവര്‍ക്ക്‌ വളരെ 
അസ്വാസ്ഥ്യം തോന്നി. അവര്‍ കുറച്ചകലെയുള്ള അവരുടെ 
ഡോക്ടറുടെ വീട്ടിലേക്ക്‌ കാറോടിച്ചുപോയി. ഡോക്ടര്‍ 
അവരെ പരിശോധിച്ചശേഷം, സമയം വളരെ വൈകിയെന്നും 
വിഷം അവരുടെ ശരീരത്തില്‍ പരന്നു കഴിഞ്ഞു എന്നും 
പറഞ്ഞു. ഏതാനും മണിക്കൂറുകള്‍ക്കുള്ളില്‍ അവര്‍ ഒരു 
പട്ടിയെപ്പോലെ കുരയ്ക്കാനും ആളുകളെ കടിക്കാനും 
തുടങ്ങും; അതു കൊണ്ട്‌ അദ്ദേഹം അവര്‍ക്ക്‌ തന്റെ 
ഒസ്യത്തെഴുതാന്‍ കുറച്ചു കടലാസ്സും പേനയും എടുത്തു 
കൊടുത്തു. അവര്‍ പേജുകള്‍ നിറയെ എഴുതിത്തുടങ്ങി. 
അത്ഭുതപ്പെട്ട ഡോക്ടര്‍ അതിനെപ്പറ്റി അന്വേഷിച്ചു. താന്‍ 
ഒരു പട്ടിയെപ്പോലെ പെരുമാറിത്തുടങ്ങിയാല്‍ കടിക്കേണ്ട 
തായ, താന്‍ വെറുക്കുന്ന, ആളുകളുടെ പട്ടിക എഴുതുക 
യാണ്‌ എന്ന്‌ അവര്‍ പറഞ്ഞു. ഇവിടെ ദ്വേഷം രാഗത്തേക്കാള്‍ 
ശക്തിമത്താണെന്നു കാണാം. ഭീഷ്മര്‍, ദ്രോണര്‍ തുടങ്ങിയ 
തന്റെ ഗുരുക്കന്മാരോടും സഹോദരതുല്യരായ മറ്റു ബന്ധു 
ക്കളോടും ഉള്ള രാഗംമുലമാണ്‌ അര്‍ജ്ജുനന്‍ തന്റെ കര്‍ത്ത 
വ്യത്തെപ്പറ്റി - യുദ്ധം ചെയ്ത്‌ അവരെ വധിക്കണമോ, 

അതോ, യുദ്ധത്തില്‍ നിന്ന്‌ പിന്മാറണമോ, എന്ന്‌ - ആശയ 
ക്കുഴപ്പവും മനോവിശ്രമവും ഉണ്ടായത്‌. വേറെ ആരെങ്കിലു 
മാണ്‌ യുദ്ധസന്നദ്ധരായി തനിക്കെതിരെ നിന്നിരുന്നത്‌ 
എങ്കില്‍ അവരെ നൊടിയിടയില്‍ വധിക്കുന്നതിന്‌ അദ്ദേഹ 
ത്തിന്‌ ഒരു വിഷമവും തോന്നുമായിരുന്നില്ല. 

രാവണന്‍ യുദ്ധക്കളത്തില്‍ മരിച്ചുകിടക്കു മ്പോള്‍ 
വിഭീഷണന്‍ അല്പം അകലെ ഉദാസീനനായി നില്ക്കുക 
യായിരുന്നു എന്ന്‌ വാല്മീകി രാമായണത്തില്‍ പറയുന്നു. 
അപ്പോള്‍ ശ്രീരാമന്‍ അദ്ദേഹത്തോട്‌ രാവണന്റെ അന്ത്യ 
കര്‍മ്മങ്ങള്‍ക്കുള്ള ഏര്‍പ്പാടുകള്‍ ചെയ്യാന്‍ പറയുന്നു. 
കാരണം, ശത്രു മരിച്ചുകഴിഞ്ഞാല്‍ പിന്നെ ശത്രുത അവസാ 
നിക്കണം. 

ഭയമാണ്‌ മനസ്സിനെ അസ്വസ്ഥമാക്കുന്ന വേറൊരു 
ഘടകം. ദ്വൈതഭാവനയാണ്‌ ഭയത്തിനു കാരണം എന്ന്‌ 
ഉപനിഷത്തുകളും ഭാഗവതവും പറയുന്നു. നാം ഓരോരു 
ത്തരം അന്യരില്‍ നിന്നും ഭിന്നരായ വ്യക്തികളാണ്‌ എന്ന്‌ 
ചിന്തിക്കുന്ന കാലത്തോളം മറ്റു വ്യക്തികളില്‍ നിന്നും 
വസ്തുക്കളില്‍ നിന്നും ഭയമുണ്ടാവും. ഒരേ ഭഗവാന്‍ തന്നെ 
യാണ്‌ പല രൂപങ്ങളില്‍ പ്രത്ൃക്ഷപ്പെടുന്നത്‌. സിനിമയില്‍ 
ഒരേ നടന്‍ തന്നെ ഒരു യാ്രികനായിട്ടും അയാളെ വഴി 
യില്‍വെച്ച്‌ ആക്രമിക്കുന്ന കൊള്ളക്കാരനായിട്ടും അഭിനയി 
ക്കുന്നു എങ്കില്‍ ആര്‍ ആരെ ഭയപ്പെടണം? ഈയടുത്ത 
കാലത്ത്‌ ഭഗവാന്‍ രമണമഹര്‍ഷിയെ കള്ളന്മാര്‍ ആശ്രമ 
ത്തില്‍ വെച്ച്‌ ആക്രമിക്കുകയും അടിക്കുകയും ചെയ്തു 
എന്നും അദ്ദേഹം നിര്‍ഭയനായി അവിടെ നിന്നു എന്നും നാം 
കേട്ടിട്ടുണ്ട്‌. ആ കള്ളന്മാരെ പോലീസുകാര്‍ പിടിച്ച്‌ അദ്ദേഹ 
ത്തിന്റെ മുമ്പില്‍ കൊണ്ടുവന്നു; എന്നാല്‍, അദ്ദേഹം അവരെ 

തിരിച്ചറിയാന്‍ വിസമ്മതിച്ചു. ബാംഗ്ലൂരിലെ തിരുച്ചി സ്വാമി 
കളുടെ ജീവചരിത്രത്തിലും ഇത്തരം ഒരു സംഭവം വിവരി 
ക്കുന്നുണ്ട്‌. അദ്ദേഹം ചെറുപ്പത്തില്‍ ശ്രീലങ്കയില്‍ വെച്ച്‌ ഒരു 
മദം പൊട്ടിയ ആനയെ വെറും നോട്ടം കൊണ്ട്‌ മെരുക്കുക 
യുണ്ടായി. അത്‌ ജനത്തിരക്കുള്ള ഒരു സ്ഥലത്ത്‌ നിയന്ത്ര 
ണമില്ലാതെ പാഞ്ഞ്‌ കുറെ ബുദ്ധഭിക്ഷുകളെ ആക്രമിക്കു 
മെന്ന സ്ഥിതിയിലായിരുന്നു. ഭയത്തെ ജയിക്കുവാന്‍ രണ്ടു 
വഴികളുണ്ട്‌. ഒന്ന്‌, ഒരേ ആത്മാവാണ്‌ എല്ലാ ശരീരങ്ങളിലും 
വസ്തുക്കളിലും വ്യാപിച്ചിരിക്കുന്നത്‌ എന്നും ആത്മാവില്‍ 
നിന്നു ഭിന്നമായി, അതിന്‌ ദോഷം വരുത്തുന്നവിധം, ലോക 
ത്തില്‍ ഒന്നുമില്ലെന്നും അറിയുക. രണ്ടാമത്തേത്‌ ഭക്തിമാര്‍ഗ്ഗ 
മാണ്‌ - ഒരേ ഈശ്വരനാണ്‌ എല്ലാ രുപങ്ങളായും പ്രത്യക്ഷ 
പ്പെടുന്നത്‌ എന്നറിയുകയും ഈശ്വരന്‍ സര്‍വ്വദാ തന്നെ 
രക്ഷിക്കും എന്ന്‌ ഉറപ്പായി വിശ്വസിക്കുകയും ചെയ്യുക. 
ഭാഗവതം പറയുന്നു: 
ഭയം ദ്വിതീയാഭിനിവേശത്ഃ സ്യാത്‌ 
ശാദപേതസ്യ വിചര്യയേോ/സ്മൃതിഃ 
തന്മായയാതോ ബുധ ആഭജേത്തം 
ഭക്യ്യൈകയേശം ഗുരുദേവതാത്മാ (112.37) 
(ഈശ്വരനെ വിസ്മരിച്ച മനുഷ്യന്‌ ആത്മബോധമുണ്ടാവില്ല. 
തന്മൂലം, അയാള്‍ക്ക്‌ ദേഹാഭിമാനവും, അതില്‍ നിന്ന്‌ ശരീര 
ത്തോട്‌ ബന്ധപ്പെട്ട വസ്തുക്കളില്‍ ആഗ്രഹവും ആസ 
ക്തിയും ഉണ്ടാവുന്നു. അതോടെ അവ നഷ്ടപ്പെടുമോ 
എന്നും താന്‍ മരിക്കുമോ എന്നും ഉള്ള ഭയവും ഉണ്ടാവുന്നു. 
ഇതെല്ലാം ഈശ്വരന്റെ മായയുടെ പ്രവര്‍ത്തനം മൂലമാണ്‌. 
അതുകൊണ്ട്‌ വിവേകമുള്ള മനുഷ്യന്‍ ഗുരുവിലും ദേവത 
കളിലും സര്‍വ്വ ജീവികളിലും ഈശ്വര സാന്നിധ്യം കണ്ട 
റിഞ്ഞ്‌ പൂര്‍ണ്ണഭക്തിയോടെ ഈശ്വരനെ സേവിക്കണം.) 

ക്രോധം കാമത്തിന്റെ ഒരു ഭാഗം തന്നെയായതുകൊണ്ട്‌ 
നാം അവയെ ഒന്നിച്ചാണ്‌ പരിഗണിച്ചിട്ടുള്ളത്‌. ആഗ്രഹ 
പൂര്‍ത്തിയില്‍ തടസ്സങ്ങളുണ്ടാവുമ്പോള്‍ നാം ക്രോധവശഗ 
രാവുന്നു. ക്രോധവശഗനായ മനുഷ്യന്റെ മനസ്സ്‌ കലങ്ങി 
മറിഞ്ഞ്‌ താന്‍ ചെയ്യുന്നതും പറയുന്നതും എന്താണെന്ന്‌ 
അയാള്‍ക്കറിയാതാവുന്നു. പറയാന്‍ പാടില്ലാത്തതു പറഞ്ഞ്‌ 
അയാള്‍ക്ക്‌ പിന്നീട്‌ പശ്ചാത്തപിക്കേണ്ടി വരും. പല കൊല 
പാതകങ്ങളും നടക്കുന്നത്‌ ക്രോധത്തിനു വഴങ്ങിയിട്ടാണ്‌. 
വാല്മീകിരാമായണം സുന്ദരകാണ്ഡത്തില്‍ ക്രോധത്തിന്റെ 
ദോഷങ്ങളെപ്പറ്റി ഹനുമാന്റെ ഒരു നീണ്ട മനോഗതമുണ്ട്‌. 
ലങ്കയിലുള്ള സീതാദേവിക്കും ആപത്തുപറ്റിയേക്കാം 
എന്നോര്‍ക്കാതെ, താന്‍ ക്രോധവശഗനായി ആലോചനയി 
ല്ലാതെ ലങ്ക മുഴുവന്‍ ദഹിപ്പിച്ചതിനെപ്പറ്റി അദ്ദേഹം ചിന്തി 
ക്കുകയായിരുന്നു. രാഗ-ഭയ-ക്രോധങ്ങളുടെ പിടിയില്‍ നിന്ന്‌ 
മോചനം (പപാപിക്കാതെ ഒരാള്‍ക്ക്‌ സ്ഥിതപ്രജ്ഞത കൈ 
വരികയില്ല. 


ശുഭാശുഭങ്ങളില്‍ സമത്വം 
അടുത്തതായി ഭഗവാന്‍ പറയുന്നു. 

യഃ സര്‍യ്യരത്താനഭിസ്നേഹഃ 

തത്തല്‍ പ്രാപ്യ ശുഭാശുഭം 

നാഭിമരത? ന ദ്വേഷ്ടി 

തസ്ധ്യ്രജ്ഞ്ഞാ (്രത?ഷ്ഠിതാ (2.57) 
“ഒന്നിലും ആസക്തിയില്ലാതെ, തനിക്കു ശുഭകരങ്ങളായ 
കാര്യങ്ങളെ അഭിനന്ദിക്കാതെയും അശുഭകരങ്ങളായവയെ 
വെറുക്കാതെയും വര്‍ത്തിക്കുന്നവന്റെ പ്രജ്ഞ സ്ഥിരമായി 
ത്തീരുന്നു.” 

ഇത്തരം ഒരാശയം അഷ്ടാവ്രകഗീതയിലും കാണാം: 

ശുഭാശുഭേ വിഹായാസ്മാ- 

ദഹമാസേ യഥാസുഖം (3.7) 
“ഇതു നല്ലതാണ്‌, ഇതു ചീത്തയാണ്‌ എന്ന ചിന്തയുപേ 
ക്ഷിച്ച്‌ ഞാന്‍ സുഖമായി കഴിയുന്നു.” 

ഏത്‌ ആസക്തിയും അധ്യാത്മപുരോഗതിക്ക്‌ തടസ്സ 

മാണ്‌. ഈ വിഷയം നേരത്തെ പരിഗണിച്ചു കഴിഞ്ഞു. അനു 
കുലമായതിനെ പ്രശംസിക്കരുത്‌, പ്രതികൂലമായതിനെ നിന്ദി 
ക്കുകയും അരുത്‌ എന്നും ഈ ഗീതാശ്ലോകത്തിന്‌ അര്‍ത്ഥം 
പറയുന്നുണ്ട്‌. ഒരു കര്‍മ്മത്തെ, അഥവാ, വ്യക്തിയെ പ്രശം 
സിക്കുക; അതുപോലെ, എന്തിനെയെങ്കിലും നിന്ദിക്കുക, 
അല്ലെങ്കില്‍ ഉപേക്ഷിക്കുക - ഇവരണ്ടും വേണ്ടെന്നു 
വെക്കണം. നല്ലതു തിരഞ്ഞെടുക്കാന്‍ ശ്രമിക്കുമ്പോള്‍ 
നിങ്ങള്‍ വേറൊരാളുടെ, അഥവാ, വസ്തുക്കളുടെ മേന്മയോ, 
ഗുണമോ, ദോഷമോ നോക്കിക്കൊണ്ടിരിക്കും. ഇത്‌ ഭേദ 
ചിന്തക്കും ഒന്നിനോട്‌ പ്രത്യേകം ആനുകുല്യം കാണിക്കു 
ന്നതിനും വഴിവെക്കുന്നു. സംഭവിക്കുന്നതെന്തും ഈശ്വരന്‍ 
മൂന്‍കൂട്ടി നിശ്ചയിച്ചതായ ഒരു പ്രപഞ്ചനാടകമാണ്‌, നല്ലതും 
ചീത്തയുമെല്ലാം അദ്ദേഹത്തിന്റെ ഇച്ഛ. ചീത്തയാണെന്നു 
നമുക്കു തോന്നുന്നതിനെ നിന്ദിക്കുന്നത്‌ ആ പൂര്‍ണ്ണതയുടെ 
ഇച്ഛയെ വിമര്‍ശിക്കുകയായിരിക്കും. അതെല്ലാം മനസ്സിനെ 
അസ്വസ്ഥമാക്കുന്നു. ഭാഗവതം പറയുന്നു. 

ന കുര്യാന്ന വദേത്‌ കിഞ്ചിത്‌ 

ന ധ്യായേത്‌ സാധ്വസാധുവാ 

ആത്മാരാമ്മോ/നയാ വൃത്യാ 

വിചരേത്‌ ജഡ്ധവന്മുന്നി (11117) 

“എന്തെങ്കിലും നല്ലതാണെന്നോ ചീത്തയാണെന്നോ ചിന്തി 
ക്കരുത്‌, പറയരുത്‌, ചെയ്യരുത്‌. മുനി (ജ്ഞാനി) ആത്മാവില്‍ 
ത്തന്നെ രമിച്ചുകൊണ്ട്‌ ജഡനെപ്പോലെ ആചരിക്കണം.” 


ഇന്ദ്രിയസംയമം 


ഇതുവരെയായി ഭഗവാന്‍ മനസ്സിന്റെ സ്ഥിരത പുലര്‍ 

ത്തുവാൻ മൂന്നു കാര്യങ്ങള്‍ പറഞ്ഞു. 1) കാമനകള്‍ 
തൃജിക്കുക; 2) സുഖദുഃഖങ്ങളില്‍ പ്രതികരിക്കാതെ ആത്മാ 
വില്‍ത്തന്നെ സംതൃപ്തനായി വര്‍ത്തിക്കുക; 3) രാഗം, ഭയം, 
ക്രോധം എന്നിവ ഉപേക്ഷിക്കുക. ഇനി ഭഗവാന്‍ ഇന്ദ്രിയ 
സംയമം എന്ന നാലാമത്തെ ഘടകത്തെ പരാമര്‍ശിക്കുന്നു: 

യദാ സംഹരതേ ചായം 

കുര്‍മമ്മോ/ങ്ഗാനീവ സര്‍വ്ൃശഃ 

ഇന്ദ്രിയാണി ജന്ദിയാര്‍മ്ത്ഥഭ്യഃ 

തസ്യപ്രജ്ഞാ പ്രതിഷ്ഠിത്ഥ (2.58) 
“ആമ തന്റെ അംഗങ്ങളെ എല്ലായിടത്തുനിന്നും ഉള്ളിലേക്കു 
പിന്‍വലിക്കുന്നതുപോലെ, തന്റെ ഇന്ദ്രിയങ്ങളെ അവയുടെ 
വിഷയങ്ങളില്‍ നിന്ന്‌ പിന്‍വലിക്കുന്ന ആളുടെ പ്രജ്ഞ സ്ഥിര 
മായിരിക്കും.” 

ഇന്ദ്രിയങ്ങളെ അവയുടെ വിഷയങ്ങളില്‍ വ്യാപരിക്കാന്‍ 

വിടരുത്‌. ഉദാഹരണമായി, ഒരു പുരുഷന്റെ കാര്യത്തില്‍, 
വളരെ നന്നായി വസ്ത്രം ധരിച്ച ഒരു സ്ത്രീയെ നിരത്തില്‍ 
വെച്ചു കണ്ടാല്‍ ഉടനെ നിങ്ങളുടെ കണ്ണുകളെ പിന്‍തിരി 
ക്കുക; അല്ലെങ്കില്‍, നിങ്ങളുടെ മനസ്സ്‌ ആ വ്യക്തിയാല്‍ 
ആകര്‍ഷിക്കപ്പെട്ടേക്കാം; അഥവാ, നിങ്ങളുടെ പത്നിക്ക്‌ 
അത്തരം ഒരു വസ്ത്രം വാങ്ങിക്കൊടുക്കാന്‍ ആഗ്രഹമുണ്ടാ 

യേക്കാം. അങ്ങനെ അത്‌ നിങ്ങളുടെ മനസ്സിനെ അസ്വസ്ഥ 
മാക്കും. അതുപോലെ, നിങ്ങള്‍ വഴിയില്‍ നടക്കുമ്പോള്‍ ഒരു 
കടയില്‍ നിന്ന്‌ അത്യന്തം വഷളായ പാട്ടുകള്‍ കേട്ടുവെന്നി 
രിക്കട്ടെ; ഉടനെ അത്തരം പാട്ടുകള്‍ കേള്‍ക്കുന്നതില്‍ നിന്ന്‌ 
ശ്രവണേനന്്രിയത്തെ പിന്‍വലിക്കണം. അവ നിങ്ങളുടെ 
മനസ്സില്‍ ആ സമയത്തും, പിന്നീട്‌ അവയുടെ ഓര്‍മ്മ 
വരുമ്പോഴും, ചീത്ത സംസ്കാരങ്ങള്‍ ഉണ്ടാക്കും. വഴിയെ 
പോകുന്ന ഒരു ആമ എന്തെങ്കിലും തടസ്സം കണ്ടാല്‍ ഉടനെ 
അതിന്റെ തലയും കാലുകളും പുറംതോടിനുള്ളിലേക്കു 
പിന്‍വലിക്കും. അതേപോലെ, നാം രൂപം, ശബ്ദം, രസം, 
സ്പര്‍ശം എന്നിങ്ങനെ ഏതെങ്കിലും ഇന്്രിയവിഷയവുമായി 
ബന്ധപ്പെടാന്‍ ഇടവന്നാല്‍ ഉടനെ കണ്ണ്‌, ചെവി തുടങ്ങിയ 
അതാതിന്ദ്രിയങ്ങളെ ആ വിഷയങ്ങളില്‍ നിന്ന്‌ പിന്‍വലി 
ക്കണം; അല്ലെങ്കില്‍ അവ ആ സമയത്തു മാത്രമല്ല, ആ 
വിഷയസ്പര്‍ശങ്ങള്‍ കാരണം ഉണ്ടായ സംസ്കാരങ്ങളാല്‍ 
പിന്നീടും, അസ്വസ്ഥമാവും. 

ബുദ്ധഭഗവാന്റെയടുത്ത്‌ പത്തുകൊല്ലം പഠിച്ചുകൊണ്ടി 
രുന്ന ഒരു ഭിക്ഷു സംഘംവിട്ട്‌ ദേശാടനം ചെയ്ത്‌ ധര്‍മ്മം 
പ്രചരിപ്പിക്കണമെന്ന്‌ ആഗ്രഹിച്ചുവത്രേ. യാത്രപറയുന്ന 
സമയത്ത്‌ അദ്ദേഹം ബുദ്ധനോട്‌ എന്തെങ്കിലും ഉപദേശം 
തനിക്ക്‌ നല്കണമെന്ന്‌ അപേക്ഷിച്ചു, ബുദ്ധന്‍ പറഞ്ഞു: 
“ഏതെങ്കിലും സ്ത്രീയെ കണ്ടാല്‍ അവളെ നോക്കാതെ 
കണ്ണുകളെ പിന്‍തിരിക്കണം.” ബുദ്ധന്റെ പ്രിയ ശിഷ്യനായ 
ആനന്ദന്‍ ചോദിച്ചു; “ഭഗവന്‍, ഇദ്ദേഹത്തിന്‌ മറ്റേയാള്‍ 
സ്ത്രീയാണോ പുരുഷനാണോ എന്നറിയുന്നതിന്‌ ശരിയായി 
നോക്കണ്ടേ?” ബുദ്ധന്‍ പറഞ്ഞു: “ശരി, കാണുന്നതിലും 
തെറ്റില്ല. പക്ഷേ, ഒരിക്കലും ഒരു സ്ത്രീയെ തൊട്ടുപോക 

രുത്‌.” വീണ്ടും ആനന്ദന്‍ പറഞ്ഞു: ‘ഒരു സ്ത്രീ വെള്ളത്തില്‍ 
മുങ്ങിച്ചാവുകയാണെങ്കിലും ഭിക്ഷു അവളെ രക്ഷിച്ചു 
കരയ്ക്കു കൊണ്ടുവരേണ്ട; അല്ലെങ്കില്‍, ഒരു സ്ത്രീ വഴിയില്‍ 
ബോധം കെട്ടുകിടക്കുകയാണെങ്കില്‍ ഭിക്ഷു അവളുടെ 
ബോധക്ഷയം മാറ്റാന്‍ ശ്രമിക്കേണ്ട, എന്നാണോ അങ്ങു 
പറയുന്നത്‌?” ബുദ്ധന്‍ വീണ്ടും ആലോചിച്ചു പറഞ്ഞു: 
“ശരി. ഇത്തരം പ്രത്യേക പരിതഃസ്ഥിതികളില്‍ ആ 
വ്യക്തിയെ തൊടുന്നതില്‍ ദോഷമില്ല. എന്നാല്‍, ഒരു കാര്യം 
ശ്രദ്ധിക്കണം. എപ്പോഴും പൂര്‍ണ്ണബോധവനായിരിക്കണം.” 

ആമ വഴിയില്‍ എന്തിനെയെങ്കിലും കണ്ടാല്‍ ഉടനെ 
തന്റെ പുറംതോടിന്നുള്ളിലേക്ക്‌ വലിയുന്നു. ഇതുതന്നെ 
യാണ്‌ ഒരു സാധകനും ചെയ്യേണ്ടത്‌. വിഷം കഴിച്ചാല്‍ 
മാത്രമേ ഒരുവനെ കൊല്ലുന്നുള്ളു; എന്നാല്‍ വിഷയങ്ങള്‍, 
അവയെ കണ്ടാല്‍, അല്ലെങ്കില്‍, സ്പര്‍ശിച്ചാല്‍ത്തന്നെ ഒരു 
വനെ (ആധ്യാത്മികമായി) കൊല്ലുന്നു എന്ന്‌ ശങ്കരാചാര്യര്‍ 
വിവേകചുഡാമണിയില്‍ പറയുന്നു. അങ്ങനെ, ആമ മന 
സ്സിന്റെ സ്ഥിരതയുടെ പ്രതീകമാണ്‌. ഭാഗവതത്തില്‍ ദേവാ 
സുരന്മാര്‍ അമൃതു ലഭിക്കാനായി പാലാഴി കടയുന്ന കഥ 
യുണ്ട്‌. കടകോലായി ഉപയോഗിച്ച മന്ദരപര്‍വ്വതം വല്ലാതെ 
ഇളകി മുങ്ങാന്‍ തുടങ്ങിയ പ്പോള്‍ ഭഗവാന്‍ ആമയുടെ 
രൂപമെടുത്ത്‌ (കൂര്‍മ്മാവതാരം) മന്ദരപര്‍വ്വതത്തിന്‌ ഉറച്ച 
താങ്ങായി നിന്നു. 


വിട്ടുപോകാന്‍ വിഷമമായ വിഷയരസം 
കഠിനരോഗം ബാധിച്ച ഒരാള്‍ക്ക്‌ ആഹാരം, അല്ലെങ്കില്‍, 

ആകര്‍ഷകങ്ങളായ മറ്റ്‌ വസ്തുക്കള്‍ എന്നിവ കാണുമ്പോള്‍ 

താല്പര്യം തോന്നുന്നില്ല; അയാളുടെ ഇന്ദ്രിയങ്ങള്‍ നിയന്തി 

തങ്ങളാണ്‌. അയാളുടെ പ്രജ്ഞ സ്ഥിരമായെന്ന്‌ ഇതിനര്‍ത്ഥ 
മുണ്ടോ? ഇല്ല, ഇന്ദ്രിയങ്ങള്‍ പ്രത്യാഹ്യതങ്ങളാണ്‌; രൂപം, 
രസം, സ്പര്‍ശം, ഗന്ധം, ശബ്ദം എന്നീ വിഷയങ്ങളാകുന്ന 
ആഹാരം അവയ്ക്കു ലഭിക്കുന്നില്ല എങ്കിലും വിഷയങ്ങളോ 
ടുള്ള മാനസികസംഗം (ആസക്തി) ആയത എളുപ്പത്തില്‍ 
വിട്ടുപോകുന്നില്ല. ഭഗവാന്‍ നേരത്തെ പറഞ്ഞതുപോലെ, 
ഈ ആസക്തി ഉപേക്ഷിക്കുന്നത്‌ ആവശ്യമാണ്‌. ഭഗവാന്‍ 
തുടര്‍ന്നു പറയുന്നു: 

വിഷയാ വിനിവര്‍ത്തന്തേ 

നിരാഹാരസ്്യ ദേഹി നഴ 

രസവര്‍ജം രസ്സോ/പ്യസ്്യ 

ചരംദൃഷ്ട് നിവര്‍ത്തതേ (2.59) 
“ഒരാള്‍ തന്റെ ഇന്ദ്രിയങ്ങളെ വിഷയാനുഭവത്തില്‍ നിന്ന്‌ 
തീരെ അകറ്റിനിര്‍ത്തുമ്പോള്‍, തൃജിക്കപ്പെട്ട ആ വിഷയങ്ങള്‍ 
മാറി നില്ക്കുന്നു എങ്കിലും, വിഷയങ്ങളിലുള്ള സൂക്ഷ്മമായ 
രൂചി, അല്ലെങ്കില്‍ സുഖാനുഭവത്തിന്റെ സംസ്കാരം, നില 
നില്ക്കുക തന്നെ ചെയ്യുന്നു. പരമസത്യത്തെ സാക്ഷാല്‍ക്ക 
രിക്കുമ്പോള്‍ ഈ സൂക്ഷ്മമായ രസവും തീരെ വിട്ടുമാറുന്നു.” 

ഏതു സാധകനും ജീവിതത്തില്‍ ചില വിഷയസുഖ 

ങ്ങള്‍ അനുഭവിച്ചിരിക്കും. നേരത്തെയുണ്ടായ ആ സുഖാ 
നുഭവത്തിന്റെ രസം മനസ്സില്‍ അതിന്റെ സംസ്കാരത്തെ 
ഉളവാക്കുന്നു. കായം സൂക്ഷിച്ചിരുന്ന ഭരണിയില്‍ നിന്ന്‌ 
കായം മുഴുവന്‍ എടുത്തുമാറ്റിയാലും ആ മണം ബാക്കി 
നില്ക്കുന്നു. അതുപോലെ, നാം ആമയെപ്പോലെ ഇന്ദ്രിയ 
ങ്ങളെ വിഷയങ്ങളില്‍ നിന്ന്‌ പിന്‍വലിച്ച്‌ ഒന്നും കാണുകയോ 
മണക്കുകയോ സ്പര്‍ശിക്കുകയോ ചെയ്യുന്നില്ലെങ്കിലും ആ 
വിഷയാനന്ദം, രസം, മനസ്സില്‍ അതിന്റെ മുദ്ര പതിപ്പിക്കുന്നു. 

ഒരു നിമിഷനേരത്തെ ബന്ധം, ക്ഷണികമായ ഒരു നോട്ടം 
അഥവാ സ്പര്‍ശം മതി അതിന്റെ രസം മനസ്സില്‍ അവശേഷി 
പ്പിക്കാന്‍. 


ഒരു കഥയുണ്ട്‌. രണ്ടു യുവസന്യാസിമാര്‍ ഒന്നിച്ചു യാത്ര 
ചെയ്യുകയായിരുന്ന. അവര്‍ക്ക്‌ വഴിയില്‍ ഒരു പുഴ കടക്കാ 
നുണ്ടായിരുന്നു. പുഴയില്‍ അരവരെ വെള്ളമുണ്ട്‌. സുന്ദരി 
യായ ഒരു യുവതി കൈകളില്‍ നിറയെ സാമാനങ്ങളുമായി 
അവിടെ നിന്നിരുന്നു. അവള്‍ക്ക്‌ അക്കരയിലുള്ള ഭര്‍ത്ൃഗ്ൃഹ 
ത്തില്‍ പോകണം. എങ്ങനെ പുഴകടക്കുമെന്ന്‌ ചിന്തിച്ചു 
നില്ക്കുകയായിരുന്നു അവള്‍. സാരി നനഞ്ഞു വൃത്തി 
കേടാവാതെ ഭര്‍തൃഗൃഹത്തിലെത്തണമെന്ന്‌ അവളാഗ്ര 
ഹിച്ചു. പ്രായം കുറഞ്ഞ സന്ന്യാസിയോട്‌ അവള്‍ തന്നെയും 
സാമാനങ്ങളേയും നനയാതെ അക്കരെ എത്തിക്കാന്‍ അപേ 
ക്ഷിച്ചു. അദ്ദേഹം അവളെ സഹായിച്ചു. മറ്റേ സന്ന്യാസി 
അതുപ്തിയോടെ അതു നോക്കിനിന്നു. രണ്ടു സന്ന്യാസി 
മാരും പുഴയുടെ മറുകരയില്‍ ഒരു സ്രതത്തില്‍ രാതി 
താമസിച്ചു, ആ സ്ത്രീയെ കൈയിലെടുത്ത്‌ മറുകരെയെ 
ത്തിച്ചതുമുലം ബ്രഹ്മചര്യരവതം ലംഘിച്ച സന്ന്യാസി എന്തു 
വലിയ തെറ്റാണ്‌ ചെയ്തത്‌ എന്നായിരുന്നു മുതിര്‍ന്ന 
സന്ന്യാസി വളരെ നേരം ചിന്തിച്ചത്‌. രാവിലെ അദ്ദേഹത്തിന്‌ 
തന്റെ അതൃപ്തി പ്രകടിപ്പിക്കാതിരിക്കാന്‍ സാധ്യമല്ലാതായി. 
അദ്ദേഹം യുവസന്ന്യാസിയോട്‌ ആ സ്ത്രീക്ക്‌ വളരെ ഭാര 
മുണ്ടായിരുന്നുവോ എന്നു ചോദിച്ചു, അദ്ദേഹം പറഞ്ഞു: 
“ഞാന്‍ അവളെ ഏതാനും നിമിഷങ്ങള്‍ മാത്രമാണ്‌ വഹി 
ച്ചത്‌. എന്നാല്‍ രാത്രി മുഴുവന്‍ അവളെ മനസ്സില്‍ വഹിച്ചു 
കൊണ്ടിരുന്ന അങ്ങക്ക്‌ അക്കാര്യം കൂടുതല്‍ അറിയേണ്ട 


താണ്‌. 

വിഷയങ്ങള്‍ മനസ്സില്‍ അവശേഷിപ്പിക്കുന്ന രസം 
വാസ്തവത്തില്‍ അവയിലുള്ള ആസക്തി തന്നെയാണ്‌. ഈ 
സൂക്ഷ്മമായ ആസക്തിയും പോകണം, പരമസത്യത്തെ, 
“ഞാന്‍ അതുതന്നെയാണ്‌” എന്ന്‌ സാക്ഷാല്‍ക്കരിക്കുമ്പോള്‍ 
മാത്രമേ അതു പോകൂ. ഈ പൂര്‍ണ്ണസാക്ഷാല്‍ക്കാരം കൈവ 
രുന്നതുവരെ താന്‍ വിഷയങ്ങളുടെ ആകര്‍ഷണത്തില്‍ 
നിന്ന്‌ തികച്ചും മുക്തനാണെന്ന്‌ ആരും വിചാരിക്കരുത്‌. ആ 
സാക്ഷാല്‍ക്കാരം ലഭിച്ച ആള്‍ ബ്രഹ്മസ്വരുപനായി വര്‍ത്തി 
ക്കുന്നു. താന്‍ ലക്ഷ്യത്തിലെത്തി എന്നു ചിന്തിക്കാന്‍ അദ്ദേഹ 
ത്തിന്‌ ഒരു പ്രത്യേക വ്യക്തിത്വം അവശേഷിക്കുന്നില്ല. 

വിഷയങ്ങളില്‍ നിന്ന്‌ അകന്നുനിന്നതുകൊണ്ടു മാത്ര 
മായില്ല, വിഷയങ്ങളിലുള്ള ആസക്തി - രസം - കൂടി ഇല്ലാ 
താകണം, അല്ലെങ്കില്‍ അത്‌ മനസ്സിനെ അസ്വസ്ഥമാക്കും. 
ഇക്കാര്യത്തില്‍ നിരന്തരമായ ജാഗരുകത ആവശ്യമാണ്‌. 
ആത്മസാക്ഷാല്‍ക്കാരം ലഭിക്കുന്നതിന്‌ എല്ലാ ആസക്തിക 
ളേയും വാസനകളേയും ഉന്മൂലനം ചെയ്യണമെന്ന്‌ ഒരു 
വശത്തും, ആത്മസാക്ഷാല്‍ക്കാരം ലഭിച്ചാലേ അവ ശരിക്കും 
ഇല്ലാതാവുകയുള്ളു എന്ന്‌ മറുവശത്തും പറയുന്നത്‌ ഒരു 
വിഷമവ്യത്തമാവുന്നു. സാധനയുടെ ഘട്ടത്തില്‍ത്തന്നെ, 
സ്വപരിശ്രമം കൊണ്ടും ഗുരുവിന്റേയും ഈശ്വരന്റേയും കൃപ 
കൊണ്ടും മിക്ക ആസക്തികളേയും ഇല്ലാതാക്കണം; ഇല്ലാ 
താക്കാന്‍ സാധ്യമാണ്‌. സത്സംഗം, മന്ത്രജപം, പരമാത്മാവി 
നോട്‌, അല്ലെങ്കില്‍, നമ്മുടെ ഇഷ്ടദേവതയോട്‌ ചെയ്യുന്ന 
പ്രാര്‍ത്ഥന എന്നിവ നമുക്ക്‌ അത്യന്തം ഉപകാരപ്രദമാണ്‌ 
എന്നാണ്‌ എന്റെ സ്വന്തം അനുഭവം. ആ സത്യവസ്തുവിനെ 
ആത്മാവെന്നോ, പരമാത്മാവെന്നോ, ശിവനെന്നോ, വിഷ്ണു 
വെന്നോ എന്തു പേരു വിളിച്ചാലും, അതിനെ ഭാവന 

ചെയ്യുന്നത്‌ അകത്തോ പുറത്തോ ആണെങ്കിലും, ആ 
ബോധം നമ്മുടെ ആത്മാര്‍ത്ഥമായ പ്രാര്‍ത്ഥനയ്ക്ക്‌ പ്രതി 
കരിക്കുന്നു. സാധനാഘട്ടത്തില്‍ എന്തെങ്കിലും തടസ്സമോ 
സംശയമോ കാണുമ്പോള്‍ പ്രാര്‍ത്ഥനകൊണ്ട്‌ അവയെ 
നീക്കാന്‍ തീര്‍ച്ചയായും സാധിക്കും. ഇക്കാര്യത്തില്‍ എനിക്ക്‌ 
പല അനുഭവങ്ങളും ഉണ്ടായിട്ടുണ്ട്‌. തീരവമായ സാധന 
കൊണ്ട്‌ മനസ്സ്‌ ആത്മാവില്‍ ഉറച്ചുകഴിഞ്ഞാല്‍ വാസനക 
ളെല്ലാം നാമറിയാതെ തന്നെ ക്ഷയിച്ചു തുടങ്ങും. സാധന 
കള്‍ക്കെല്ലാം ശേഷവും അവശേഷിക്കുന്ന സൂക്ഷ്മമായ 
രസം പ്രവര്‍ത്തകമാവാതെ ബീജരൂപത്തില്‍ കിടക്കും; നാം 
സദാ ജാഗരുകരായിരിക്കുന്നില്ലെങ്കില്‍, അല്പമായ വിഷയ 
സ്പര്‍ശം കൊണ്ടുപോലും അത്‌ പ്രവര്‍ത്തകമായെന്നവരും. 


ഇന്ദ്രിയങ്ങളുടെ ശക്തി 


ഇന്ദിയസംയമം കൂടാതെ സ്ഥിത്രപജ്ഞതയുടെ 
സാരമായ സമൃഗ്‌ ദര്‍ശനം, ശരിയായ ജ്ഞാനം, ഉണ്ടാവില്ല. 
ഇതാണ്‌ ഭഗവാന്‍ ഇനി പരാമര്‍ശിക്കുന്നത്‌; 
യതതോഹ്യപി കന്തേയ 
പുരുഷസ്യ വിപശ്ചിത്ഃ 
ഇന്ദ്രിയാണി ഗപമാഥീന? 
ഹരന്തി ഗ്ചവസഭം മന (2.60) 


താനി സര്‍വ്യാണി സംയമ്യ 
യുക്ത ആസീത മത്ചരഃ 
വശേ ഹി യമസ്്യന്ഭിയാണ? 
തസ്്യപ്രജ്ഞാ ച്രതിഷ്ഠിത്൦ (2.61) 
“ഹേ അര്‍ജ്ജുനാ, വിവേകിയായ ഒരാള്‍ വളരെ പരിശ്ര 
മിക്കുന്നു ണ്ടെങ്കിലും, ഇന്ദ്രിയങ്ങള്‍ അതിശക്തങ്ങളും 

അയാളെ അങ്ങേയറ്റം പിടിച്ചിള ക്കാന്‍ കഴിവുള്ള വയും 
ആയതുകാരണം, അവ മനസ്സിനെ ബലമായി (ആത്മധ്യാന 
ത്തില്‍ നിന്ന്‌) വഴി തെറ്റിക്കുന്നു. 

മനസ്സിനെ എല്ലാ സമയത്തും ഈശ്വരനില്‍ ഭക്തിപൂര്‍വ്വം 
നിര്‍ത്തി ഇന്ദ്രിയങ്ങളെ പൂര്‍ണ്ണമായി സംയമനം ചെയ്തു 
വെക്കുന്ന വ്യക്തിയുടെ പ്രജ്ഞ സ്ഥിരമാണെന്ന്‌ പറയുന്നു.” 

ഇക്കാര്യം നേരത്തെ പറഞ്ഞതാണെങ്കിലും ഭഗവാന്‍ 
അതിന്റെ പ്രാധാന്യം ഇവിടെ എടുത്തുപറയുകയാണ്‌. രണ്ടാ 
മധ്യായം 68-0൦ ശ്ലോകത്തില്‍ ഭഗവാന്‍ വീണ്ടും ഇന്ദ്രിയ 
സായമത്തിന്റെ ആവശ്യത്തെപ്പറ്റി പറയുന്നുണ്ട്‌. 

സാധനയുടെ ഒരു ഘട്ടത്തിലും വിഷയങ്ങളോട്‌ 
തനിക്കുള്ള ആകര്‍ഷണം ഇല്ലാതായി എന്ന്‌ സാധകന്‍ 
വിചാരിക്കരുത്‌. ഇന്ദ്രിയങ്ങള്‍ സമയം കാത്തിരിക്കുന്നു. 
വാല്മീകിരാമായണത്തില്‍ വാല്‍മീകി, മാഹാത്മ്യമെല്ലാം 
ഇല്ലാതായി. രണഭൂമിയില്‍ മരിച്ചുകിടക്കുന്ന രാവണനെ കണ്ട്‌ 
വിലപിക്കുന്ന മണ്ഡോദരിയെ വര്‍ണ്ണിക്കുന്നുണ്ട്‌. മണ്ഡോദരി 
പറയുന്നു; “ഹേ രാവണാ, (തപസ്സുചെയ്യുന്ന കാലത്ത്‌) അങ്ങ്‌ 
ഇന്ദ്രിയങ്ങളെ യെല്ലാം ജയിച്ചിരുന്നു. അതുകൊണ്ടാണ്‌ 
അങ്ങയ്ക്ക്‌ ത്രൈലോക്യാധിപത്യം ലഭിച്ചത്‌. ഇന്ദ്രിയങ്ങള്‍ 
പകരം വീട്ടാന്‍ കാത്തിരിക്കുകയായിരുന്നു എന്നു തോന്നുന്നു. 
അതുകൊണ്ട്‌ അങ്ങ്‌ അല്പം അശ്രദ്ധ കാണിച്ചപ്പോള്‍ അവ 
അങ്ങയ്ക്ക്‌ ഈ കഠിനമായ ആപത്തു വരുത്തി.” ഇന്ദ്രിയങ്ങ 
ളുടെ മേലുള്ള പിടി നിമിഷനേരംപോലും അയച്ചുവിടരുത്‌; 
“സാധകനായ ഞാന്‍' ഇല്ലാതായി, “ഞാന്‍ എന്റെ ഇന്ദ്രിയ 
ങ്ങളെ അടക്കിനിര്‍ത്തുന്നു” എന്നു വിചാരിക്കാന്‍ ആരും 
ഇല്ലാതാവുന്നതുവരെ സാധന തുടര്‍ന്നുകൊണ്ടിരിക്കണം. 

വ്യാസമഹര്‍ഷിയെപ്പറ്റി ഒരു കഥയുണ്ട്‌. ഒരു ദിവസം 

അദ്ദേഹം ജൈമിനി എന്ന ശിഷ്യന്‌ താഴെ പറയുന്ന വരികള്‍. 
വിവരിച്ചുകൊടുക്കുകയായിരുന്നു. 

ബലവാന്‍ ഇന്ദ്രിയഗ്രാമോ 

വിദ്വംസമപി കര്‍ഷത? 
“ഇന്ദ്രിയങ്ങള്‍ വളരെ ശക്തിമത്താണ്‌. അവ അറിവുള്ളവനെ 
പ്പോലും വലിച്ചുതാഴ്ത്തുന്നു.” ജൈമിനി ആ വരികളെ ശക്തി 
യോടെ എതിര്‍ത്ത്‌ അവ ഇങ്ങനെയാവണമെന്നു പറഞ്ഞു; 

ബ്ലവാല്‍ ഇന്ദ്രിയഗ്ഗാമോ 

വിദ്ധംസം തു ന കര്‍ഷതി? 
“ഇന്ദ്രിയങ്ങള്‍ ശക്തിമത്താണെങ്കിലും അവയ്ക്ക്‌ അറിവുള്ള 
ഒരാളെ വലിച്ചുതാഴ്ത്താന്‍ സാധ്യമല്ല.” താന്‍ അതിനൊരു 
ഉദാഹരണമാണെന്നും അദ്ദേഹം പറഞ്ഞു. വ്യാസന്‍ 
അതിനെതിരു പറഞ്ഞില്ല. ആശ്രമം ഒരു വന്‍കാട്ടിലായിരുന്നു. 
ഒരിക്കല്‍ വ്യാസന്‍ ജൈമിനിയെ ആശ്രമത്തിലാക്കി 
ഏതാനുംനാള്‍ എവിടെയോ പോയി. അന്നുരാശ്രി കഠിന 
മായി മഴപെയ്തുതുടങ്ങി. ഏകദേശം ഒമ്പതുമണിക്ക്‌ ആരോ 
വാതിലില്‍ മുട്ടി. ജൈമിനി വാതില്‍ തുറന്നപ്പോള്‍ സുന്ദരി 
യായ ഒരു യുവതി മഴകൊണ്ട്‌ വിറച്ച്‌, വസ്ത്രങ്ങളെല്ലാം 
നനഞ്ഞ്‌ ശരീരത്തില്‍ ഒട്ടിപ്പിടിച്ച നിലയില്‍ നില്ക്കുന്നതു 
കണ്ടു. വീട്ടിലേക്കുള്ള വഴി തെറ്റിപ്പോയതുകാരണം അന്നു 
രാത്രി അവിടെ താമസിക്കുന്നതിന്‌ അവള്‍ അനുവാദം 
ചോദിച്ചു. അവളുടെ സൌന്ദര്യത്തില്‍ മുഗ്ധനായി നിന്ന 
ജൈമിനി അവളെ അകത്ത്‌ പ്രവേശിപ്പിച്ചു. അദ്ദേഹം 
അവള്‍ക്ക്‌ ഉണങ്ങിയ വസ്ത്രങ്ങള്‍ കൊടുത്തു. അകത്തെ 
മുറിയില്‍ അവള്‍ക്ക്‌ കിടപ്പൊരുക്കി അദ്ദേഹം കുടിലിന്റെ 
പുറത്തെ വരാന്തയില്‍ കിടന്നു. അവളുടെ സനന്ദര്യത്തെ 

പ്പറ്റി ചിന്തിച്ച്‌ അദ്ദേഹത്തിനുറങ്ങാന്‍ സാധിച്ചില്ല. അര്‍ദ്ധ 
രാത്രിയില്‍ അദ്ദേഹം പുരപ്പുറത്തുകയറി അവിടെ ഒരു 
തുളയുണ്ടാക്കി ആ യുവതിയുടെ മുറിയിലേക്കു ചാടി. 
അവള്‍ അമ്പരന്നെഴുന്നേറ്റു. ജൈമിനി അവളെ ആലിംഗനം 
ചെയ്യാന്‍ ശ്രമിച്ചപ്പോള്‍ കൈയില്‍ ആരുടെയോ താടിമീശ 
പെട്ടു, മുമ്പില്‍ നില്‍ക്കുന്നത്‌ സുന്ദരിയായ യുവതിയല്ല, തന്റെ 
വന്ദ്യഗുരു വ്യാസനാണെന്നു കണ്ടു. അദ്ദേഹം നാണിച്ചു 
പോയി, വ്യാസന്‍ പുഞ്ചിരിയോടെ ചോദിച്ചു: “നാം അന്ന്‌ 
ചര്‍ച്ചചെയ്ത വരികള്‍ തിരുത്തണമെന്ന്‌ ഇപ്പോഴും 
തോന്നുന്നുണ്ടോ?” ജൈമിനി പറഞ്ഞു: “ഉവ്വു, ഗുരോ. പക്ഷേ 
വേറൊരു രീതിയിലാണ്‌ തിരുത്തേണ്ടത്‌. 


ബലവവാല്‍ ഇന്ദിയഗാമ്മോ 
വിദ്വംസമപി കര്‍ഷതി കര്‍ഷതി കര്‍ഷത്യേവ 
ബലവത്തായ ഇന്ദ്രിയങ്ങള്‍ വിവേകിയായ ഒരാളെ 
പ്പോലും താഴേക്ക്‌ വലിച്ചുകൊണ്ടുപോവുകതന്നെ ചെയ്യുന്നു. 
നിരന്തരമായ ഈശ്വരസ്മരണ - ആത്മസ്മരണ - തന്നെ 
യാണ്‌ അതിനെ ജയിക്കാനുള്ള വഴി. നിങ്ങളുടെ മനസ്സ്‌ 
പൂര്‍ണ്ണമായ പ്രേമത്തോടും ഭക്തിയോടും കൂടി നിരന്തരം 
ഈശ്വരനുമായി ബന്ധപ്പെട്ടിരിക്കട്ടെ - അങ്ങനെ നിങ്ങള്‍ 
“യുക്ത'നായിത്തീരണം, ഈശ്വരനുമായി ഒന്നാവണം. 
ഗീതയില്‍ 6-ഠം അധ്യായത്തില്‍ 8-0൦ ശ്ലോകത്തില്‍ 
“യുക്ത്‌ന്റെ നിര്‍വചനം കൊടുത്തിട്ടുണ്ട്‌. 
ജ്ഞാനവിജ്ഞാനത്യപ്താത്മാ 
കുടസ്ഥോ വിജിതേന്്രിയഃ 
യുക്ത ഇത്യുച്യതേ യോഗ? 
സമലോഷ്ടാശ്മ കാഞ്ചന 

ശാസ്ത്രങ്ങളില്‍ നിന്നു ലഭിച്ച അറിവുകൊണ്ടും അവയെ 
അഭ്യസിച്ചതുകൊണ്ട്‌ ലഭിക്കുന്ന അനുഭവംകൊണ്ടും സംത്യ 
പ്തനായവനും, അത്യന്തം സ്വൈര്യമുള്ളവനും, ഇന്ദ്രിയ 
സംയമം കൈവന്നവനും, ഒരുപിടി മണ്ണിനേയും സ്വര്‍ണ്ണ 
ത്തേയും ഒരുപോലെ കാണുന്നവനും ആയ വ്യക്തിയാണ്‌ 
“യുക്തന്‍”. ശ്രീരാമകൃഷ്ണപരമഹംസന്‍ ഒരു കൈയില്‍ 
സ്വര്‍ണ്ണനാണ്യങ്ങളും മറ്റേതില്‍ അല്പം മണ്ണും എടുത്ത്‌ 
രണ്ടിനേയും ഗംഗയിലേക്ക്‌ “ഇത്‌ പൊന്ന്‌, ഇത്‌ മണ്ണ്‌” എന്നു 
പറഞ്ഞ്‌ എറിഞ്ഞതായി പറയുന്നു. ലോകത്തിലുള്ള ഒരു 
വസ്തുവിനും, അത്‌ മണ്ണോ പൊന്നോ ആവട്ടെ, വില 
കല്പിക്കാതാവണം എന്നതാണ്‌ ഉദ്ദേശം. 

സ്വപ്നത്തില്‍ നാം കാണുന്ന ആനയും ചുണ്ടെലിയും, 
അല്ലെങ്കില്‍ ഒരു വിലപിടിച്ച കോട്ടും തൂവാലയും സത്യ 
മല്ലാത്തതുകൊണ്ടും അവകൊണ്ട്‌ പ്രത്യേകം പ്രയോജന 
മൊന്നും ഇല്ലാത്തതു കൊണ്ടും അവയ്ക്ക്‌ പ്രത്യേകം 
മൂല്യമില്ല. അതേപോലെ, ഒരു സാധകന്‍ ഈശ്വരനോടല്ലാതെ 
യാതൊരാകര്‍ഷണവുമില്ല; ഈശ്വരനല്ലാതെ മറ്റൊന്നും 
വിലപ്പെട്ടതല്ല; കാരണം, മറ്റു വസ്തുക്കളെല്ലാം സ്വപ്ന 
സമാനം അയഥാര്‍ത്ഥങ്ങളാണ്‌. ഇവിടെ, യുക്തന്‍ എന്നാല്‍ 
ഈശ്വരനില്‍ പൂര്‍ണ്ണമായി ഏകാഗ്രത പുലര്‍ത്തുന്ന ഒരാള്‍ 
എന്നാണര്‍ത്ഥം. ലാകികവസ്തുക്കള്‍ക്കുപകരം ഈശ്വര 
നാവണം അയാളുടെ പ്രേമത്തിനും ഭക്തിക്കും ആസ്പദം. 


സര്‍വ്വനാശത്തിന്റെ വഴി 

സ്ഥിതപ്രജ്ഞത കൈവരുന്നതിന്‌ ആത്മസായമം അത്യ 
ന്താപേക്ഷിതമാണ്‌. അതുകൊണ്ട്‌ ഭഗവാന്‍ ഇരദ്രിയസംയമം 
ഇല്ലാത്ത ഒരാള്‍ക്ക്‌ വന്നുചേരാവുന്ന വിപത്തിനെക്കുറിച്ച്‌ 
പറയുന്നു. 

ധ്യായഭതാവിഷയാല്‍ പുംസഃ 
സംഗസ്തേഷുപജായതേ 

സംഗാത്‌ സംജായതേ കാമഃ 

കാമാത്‌ കാധോ/ഭിജായതേ (2.62) 


ക്രോഗാത്‌ ഭവതി സമ്മോഹഃ 

സമമ്മോഹാത്‌ സ്മൃതി വിശ്രമ 

സ്മൃതിഭംശാത്‌ ബുദ്ധിനധാശോ 

ബുദ്ധിനാശാത്‌ പ്രണശ്യതി? (2.63) 
“ഇന്ദ്രിയവിഷയങ്ങളെക്കുറിച്ച്‌ ചിന്തിച്ചുകൊണ്ടിരിക്കുന്ന 
ഒരുവന്‍ അവയില്‍ ആസക്തി ജനിക്കുന്നു. ആസക്തിയില്‍ 
നിന്ന്‌ ആഗ്രഹവും ആഗ്രഹത്തില്‍ നിന്ന്‌ ക്രോധവും ഉണ്ടാ 
വുന്നു. ക്രോധത്തിൽ നിന്ന്‌ മോഹം ജനിക്കുന്നു. മോഹ 
ത്തില്‍ നിന്ന്‌ സ്മൃതിനാശവും തന്മൂലം ബുദ്ധിനാശവും 
ഉണ്ടാവുന്നു. ബുദ്ധിനാശത്താല്‍ അവന്‍ പൂര്‍ണ്ണമായി നശി 
ക്കുന്നു.” 

ആകര്‍ഷകമായ ഒരു വസ്തുവിനെ കാണുന്നത്‌, 

അസഭ്യമായ ഒരു പാട്ടുകേള്‍ക്കുന്നത്‌, ഒരു യുവതിയെ 
(സ്ത്രീയുടെ കാര്യത്തില്‍, യുവാവിനെ) സ്പര്‍ശിക്കുന്നത്‌ 
തുടങ്ങിയവ, ആ വിഷയങ്ങളെപ്പറ്റിത്തന്നെ ഓര്‍ത്തുകൊണ്ടി 
രിക്കുക, വിഷയവസ്തുക്കളില്‍ നിന്നുണ്ടായ സുഖം ഓര്‍ത്ത്‌ 
പൂര്‍വ്വകാലത്തെ സ്മരിച്ചുകൊണ്ടിരിക്കുക എന്നിവപോലെ 
അത്ര ദോഷകരമല്ല. ഇത്തരം വിഷയചിന്തകൊണ്ട്‌ അവയി 
ലുള്ള ആസക്തി വളരുന്നു. ഇതേ തത്ത്വമനുസരിച്ചു, നിര 
ന്തരം ഈശ്വരനെ സ്മരിക്കുകയും ധ്യാനിക്കുകയും ചെയ്തു 
കൊണ്ടിരുന്നാല്‍ നമുക്ക്‌ ഈശ്വരനില്‍ പ്രേമമുണ്ടാവുകയും 
അവസാനം നാം ഈശ്വരനില്‍ ലയിക്കുകയും ചെയ്യും. 
ഭാഗവതം പറയുന്നു: “നിരന്തരം ലാകികവസ്തുക്കളെ 

ചിന്തിച്ചുകൊണ്ടിരുന്നാല്‍ മനസ്സ്‌ അവയില്‍ മുഴുകും. എന്നെ 
(ഈശ്വരനെ) സദാ സ്മരിക്കുന്നവന്‍ എന്നില്‍ത്തന്നെ 
ലയിക്കും.” 

വിഷയ്ഥാല്‍ ധ്യായതശ്ചിത്തം 

വിഷരയഷു വിഷജ്ജതേ 

മാമനുസ്മരതശ്ചിത്തം 

മയ്യേവ പ്രവിലീയതേ (11.27) 

വിഷയധ്യാനം മാശ്രമല്ല ആഗ്രഹങ്ങളുണ്ടാക്കുന്ന 
ആസക്തിക്കു കാരണം; വിഷയവുമായി കുറച്ചുകാലം 
ബന്ധം പുലര്‍ത്തുന്നതുതന്നെ ആസക്തിക്കു കാരണമാ 
വുന്നു. നിങ്ങള്‍ക്ക്‌ പാശ്ചാത്യസംഗീതം ഇഷ്ടമല്ലെന്നിരി 
ക്കട്ടെ; ഒരു വര്‍ഷക്കാലം ദിവസേന ഒന്നോ രണ്ടോ മണിക്കൂര്‍ 
അതുകേട്ടുകൊണ്ടിരുന്നാല്‍ നിങ്ങള്‍ക്കതിഷ്ടമാവും. 
പന്നികളെ ഇഷ്ടമല്ലെന്നു വെക്കുക; ഒരു പന്നിക്കുട്ടിയെ 
വാങ്ങി വീട്ടില്‍ വളര്‍ത്തുകയും, ദിവസേന കുറച്ചുസമയം 
അതിന്റെ കുടെ കളിക്കുകയും ചെയ്താല്‍, വിരുപമെന്നു 
കരുതിയ ആ മൃഗത്തേയും നിങ്ങള്‍ സ്നേഹിച്ചു തുടങ്ങും. 
അത്‌ ഓടിപ്പോയാല്‍ നിങ്ങള്‍ക്ക്‌ അതിന്റെ അഭാവം വല്ലാതെ 
അനുഭവപ്പെടും. 
ഏതെങ്കിലും ഭൂഷി കഠിനതപസ്സില്‍ ഏര്‍പ്പെട്ടാല്‍, തന്റെ 

സ്ഥാനം നേടാനാണോ അദ്ദേഹം ഒരുമ്പെടുന്നത്‌ എന്ന്‌ 
ഇന്ദ്രന്‍ ആശങ്കിക്കുന്നതായി പുരാണങ്ങളില്‍ പല കഥകളും 
കാണാം. അദ്ദേഹം അതുകൊണ്ട്‌ സുന്ദരിമാരായ അപ്സര 
സ്സുകളെ ജഷിയുടെ മുമ്പില്‍ നൃത്തം ചെയ്ത്‌ മനംമയക്കി 
അദ്ദേഹത്തിന്റെ തപസ്സു മുടക്കാനായി അയയ്ക്കും. ഒരിക്കല്‍ 
സനഭരി എന്ന മഹര്‍ഷി ജനസമ്പര്‍ക്കം ഒഴിവാക്കാനായി ഒരു 
നദിയില്‍ മുങ്ങി അവിടെ അനേകം വര്‍ഷങ്ങള്‍ സമാധിയില്‍ 

കഴിച്ചു. ഒരു ദിവസം അദ്ദേഹം കണ്ണുതുറന്നപ്പോള്‍ മീന 
മിഥുനങ്ങള്‍ കുഞ്ഞുങ്ങളോടുകൂടി രമിക്കുന്നതാണ്‌ കണ്ടത്‌. 
ആ ഒരൊറ്റ നോട്ടം കൊണ്ട്‌ ഒരു കന്യകയെ വിവാഹം കഴിച്ച്‌ 
കുട്ടികളുമായി രമിക്കുവാന്‍ അദ്ദേഹത്തിന്റെ മനസ്സില്‍ ശക്തി 
യായ ആഗ്രഹം പൊന്തിവന്നു. ദീര്‍ഘകാലത്തെ ആത്മ 
സംയമം ഒരൊറ്റ നിമിഷം കൊണ്ട്‌ പറപറന്നു. അദ്ദേഹം 
അവിടെ നിന്നെഴുന്നേറ്റു മാന്ധാതാ എന്ന രാജാവിന്റെ 
അടുത്തുപോയി ഒരു കന്യകയെ വിവാഹത്തിനു ചോദിച്ചു. 


കാമത്തിന്റെ തന്നെ കൂടപ്പിറപ്പാണ്‌ ക്രോധം. ക്രോധ 
വശഗനാവുമ്പോള്‍ എന്താണ്‌ പറയുന്നതും ചെയ്യുന്നതും 
എന്ന്‌ ബോധമില്ലാതാവുന്നു. അവന്‍ ൧കുദ്ധനാവുകയല്ല, 
ക്രോധം തന്നെയാവുകയാണ്‌ ചെയ്യുന്നത്‌. അത്രമാ്രം 
ക്രോധവുമായി ഒന്നായിത്തീരുന്നു. മുന്നാം അധ്യായത്തിന്റെ 
അവസാനത്തില്‍ അര്‍ജ്ജുനന്‍ കൃഷ്ണനോട്‌ ചോദിക്കുന്നു: 
“എന്തിനാല്‍ പ്രേരിതനായിട്ടാണ്‌ മനുഷ്യന്‍ പാപം 
ചെയ്യുന്നത്‌? അവന്റെ മനഃസാക്ഷി എതിരായി നില്ക്കുന്നു 
ണ്ടെങ്കിലും ഏതോ പിശാചു ബാധിച്ചാലെന്നപോലെ അവന്‍ 
പാപം ചെയ്യുന്നു.” കര്‍മ്മവാസനക്കു കാരണമായ രജോ 
ഗുണത്തില്‍ നിന്നുണ്ടാവുന്ന കാമവും ക്രോധവുമാണ്‌ 
അത്തരം പാപകര്‍മ്മങ്ങള്‍ക്കു കാരണം; കാമ-ക്രോധങ്ങള്‍ 
നമ്മുടെ മഹാശ്രതുക്കളാണ്‌ എന്നാണ്‌ കൃഷ്ണന്റെ മറുപടി. 
(ഗീത 3.37) 
കാമ ഏഷ കാധ ഏഷ 
രജോഗുണസമുദ്ഭവഃ 
മഹാശദനോ മഹാചാപ്മാ 
വിദ്ധ്യേനമിഹ വൈരിണം (3.37) 

കാമക്രകോധങ്ങളുടെ ഗാരവസ്വഭാവവും ദോഷഫല 

ങ്ങളും മനസ്സിലാക്കിയാല്‍ അവയെ നേരിട്ട്‌ നശിപ്പിക്കുന്ന 
തെങ്ങനെ എന്ന പ്രധാന പ്രശ്നം ഉയരുന്നു. മുന്നാമധ്യായം 
41, 43 ശ്ലോകങ്ങളില്‍ ഭഗവാന്‍ അതിനുള്ള പരമമായ പരി 
ഹാരം നിര്‍ദ്ദേശിക്കുന്നുണ്ട്‌. 

തസ്മാത്‌ ത്വമിദ്രിയാണ്യറാദയ 

നിയമ്യ ഭരതര്‍ഷഭ 

ചാപ്മാനം പ്രജഹ? ഹ്യേനം 

ജ്ഞാനവിജ്ഞാന നാശന്ം (3.41) 


ഏവം ബ്രുദ്ധേഃ പരം ബുദ്ധ 

സംസ്തഭ്യാത്മാനം ആത്മനാ 

ജഹി ശരത്തും മഹാഞ്ചാഹോ 

കാമരുചാ ദുരാസദം (3.43) 
“അതുകൊണ്ട്‌ നീ ആദ്യം ഇന്ദ്രിയങ്ങളെ നിയമനം ചെയ്ത്‌ 
ജ്ഞാനവിജ്ഞാനങ്ങളെ നശിപ്പിക്കുന്ന ഈ പാപിയെ ഹനി 
ക്കുക. ആത്മസംയമത്തോടെ ബുദ്ധിക്കപ്പുറത്തുള്ള സത്യ 
വസ്തുവിനെ അറിഞ്ഞ്‌, ജയിക്കാന്‍ വിഷമമായ കാമരുപ 
ത്തിലുള്ള ഈ ശത്രുവിനെ ഹനിക്കുക.” 

ഇന്ദ്രിയങ്ങള്‍ക്ക്‌ അവയുടെ വിഷയത്തോടുളള ബന്ധം 

കൊണ്ടാണ്‌ കാമം ഉയരുന്നത്‌. (ഉദാ: മൂക്ക്‌ മസാലദോശ 
യുടെ മണമേദക്കുന്നു.) അതുകൊണ്ട്‌ ആദ്യം ഇന്ദ്രിയങ്ങളെ 
സംയമനം ചെയ്യണം. അവ ആകര്‍ഷകങ്ങളായ വസ്തുക്ക 
ളുടെ വലയില്‍പെടരുത്‌. ഇന്ദ്രിയങ്ങള്‍ വിഷയങ്ങളെപ്പറ്റി 
യുള്ള വിവരം മനസ്സിന്നു കൊടുക്കുന്നു; മനസ്സ്‌ അവയെപ്പറ്റി 
ചിന്തിക്കാന്‍ തുടങ്ങുന്നു. അതുകൊണ്ട്‌ മനസ്സിനെ ആ ചിന്ത 
കളില്‍ നിന്നു വിടുത്തി ആത്മധ്യാനത്തില്‍ ഉറപ്പിക്കണം. 

മനസ്സിന്‌ പലവിധത്തില്‍ വിക്ഷേപമുണ്ടാക്കുന്ന പലതരം 
വിനോദങ്ങളും പരസ്യങ്ങളുമുള്ള ഇക്കാലത്ത്‌ ഈ മാര്‍ഗ്ഗം 
വിജയകരമായി സ്വീകരിക്കാന്‍ പലര്‍ക്കും സാധ്യമാവില്ല. 
ആഗ്രഹങ്ങള്‍, പ്രത്യേകിച്ചും കാമവികാരം, ആണ്‌ എത്ര 
സാധന ചെയ്താലും സാധകനെ ഏറ്റവും ഒടുവില്‍ വിട്ടു 
പോകുന്നത്‌, വളരെ വയസ്സുചെന്നാലും കാമവികാരം 
പുറമേക്കു നിരുപദ്രവമായ രീതികളില്‍ പ്രത്യക്ഷപ്പെടുന്നു. 
(പുരുഷന്മാരുടെ കാര്യത്തില്‍) യുവതികളോട്‌ സ്വകാര്യമായി 
സംസാരിക്കുക, അവരെ തമാശ പറഞ്ഞ്‌ ചിരിപ്പിക്കുക, അനു 
ഗ്രഹിക്കാനെന്നപോലെ അവരുടെ തലയിലും കവിളിലും 
തൊട്ടുതലോടുക ഇത്തരം കാഴ്ചയില്‍ നിരുപ്രദവകരമായ 
കര്‍മ്മങ്ങളെ “എട്ടുവിധം മൈഥുനങ്ങളില്‍' പെടുത്തുന്നു. 
അതുകൊണ്ട്‌ അത്തരം കര്‍മ്മങ്ങളില്‍ നിന്ന്‌ ഒഴിഞ്ഞു 
നില്ക്കണം. കാമവികാരം ഉണര്‍ത്തുന്ന ചിത്രങ്ങള്‍ പല 
മാസികകളിലും പ്രസിദ്ധീകരിച്ചു കാണാം. അത്തരം മാസിക 
കള്‍ നോക്കരുത്‌. ചീത്ത പരിപാടികള്‍ കാണിക്കുന്ന സിനിമാ 
തിയേറ്ററുകള്‍, ടി.വി. എന്നിവയില്‍ നിന്നും അകന്നു 
നില്ക്കണം. ഭക്ഷണകാര്യത്തില്‍ ഗീത 17-0൦ അധ്യായത്തില്‍ 
വിവരിക്കുന്ന രാജസ - താമസ ഭക്ഷണങ്ങള്‍ കഴിക്കരുത്‌. 
(ശ്ലോകം 8, 9, 10). 
ഒരു ശ്ലോകമുണ്ട്‌: 
വിശ്ഥാമിത പരാശരപ്രഭ്യതയഃ വാതാംഞ്ചു പര്‍ണ്ാശനാഃ 
ദൃഷ്ടാ സ്ത്രീമുഖചപങ്കജം സുലളിതം തത്രൈവ 
മോഹം ഗതാഃ 
ശാല്യന്നം ഘ്യതദുഗ്ധപായസയുതം യേ ഭുംജതേ മാനവഃ 
തേഷാം തന്ദിയനിഗ്രഹോ യദി ഭവേത്‌ വിന്ധ്യസ്തരേത്‌ 
സാഗരം 

“വായു, വെള്ളം, ഇല തുടങ്ങിയവ ഭക്ഷിച്ചു തപസ്സുചെയ്ത 
വിശ്വാമിത്രന്‍, പരാശരന്‍ തുടങ്ങിയ മഹര്‍ഷിമാര്‍ സുന്ദരി 
മാരായ സ്ത്രീകളെക്കണ്ട്‌ മോഹിച്ചുപോയി. നെയ്യ്‌, പാല്‌ 
തുടങ്ങിയ പോഷകവസ്തുക്കള്‍ ചേര്‍ത്ത അരിഭക്ഷണം 
കഴിക്കുന്നവര്‍ക്ക്‌ ഇന്ദ്രിയനിഗ്രഹം സാധിക്കാമെങ്കില്‍ വിന്ധ്യ 
പര്‍വ്വതം സമുദ്രം കടന്ന്‌ അക്കരെയെത്തും.” 

ആത്മധ്യാനത്തില്‍ ഏകാഗ്രത പുലര്‍ത്താന്‍ സാധിക്കാ 
ത്തവര്‍ ഗുരുവില്‍ നിന്നു ലഭിച്ച മന്ത്രം കഴിയുന്ന്രത തവണ 
മുടങ്ങാതെ ജപിക്കുകയും പൂജാഹോമാദികളില്‍ ഏര്‍പ്പെടു 
കയും ചെയ്യണം. സത്സംഗം ചെയ്യണം. കാമം ഉള്‍പ്പെടെ 
എല്ലാ ആഗ്രഹങ്ങളും ഇല്ലാതായിത്തീരാന്‍ നിത്യവും ഭഗവാ 
നോട്‌ പ്രാര്‍ത്ഥിക്കുക. (പ്രാര്‍ത്ഥനകള്‍ വളരെ ഫലപ്രദമാണ്‌. 
പുരാതനരും ആധുനികരുമായ മഹാത്മാക്കളുടെ ജീവ 
ചരിത്രം വായിക്കുക. അവര്‍ക്കുണ്ടായിരുന്ന തീരവമായ 
ഈശ്വരദര്‍ശനാകാംക്ഷ, അവര്‍ അനുഷ്ഠിച്ച തപസ്യ 
തുടങ്ങിയവ നിങ്ങള്‍ക്ക്‌ പ്രചോദനം നല്കും. അവസാന 
മായി, എന്നാല്‍ വളരെ പ്രധാനമായി, ഗുരുകൃപ വേണം. 
ഗുരുകൃപ അതിമഹത്താണ്‌, ഒരിക്കലും പാഴാവാത്തതാണ്‌. 
ശ്രീരാമകൃഷ്ണന്റെ ഒരു പ്രധാന ശിഷ്യന്‍ ഒരിക്കല്‍ അദ്ദേഹ 
ത്തിന്റെ അടുത്തേക്കോടി, കാമവികാരം തന്നെ പെട്ടെന്ന്‌ 
ആക്രമിച്ചിരിക്കുന്നു എന്നു പറഞ്ഞു. രാമകൃഷ്ണന്‍ അദ്ദേഹ 
ത്തോട്‌ നാവുനീട്ടാന്‍ പറഞ്ഞു; അതില്‍ കാമബീജമായ ക്ലീം 
എന്ന ബീജാക്ഷരം എഴുതി. അതിന്‌ കാമത്തെ ഇല്ലാതാ 
ക്കാനുള്ള കഴിവുണ്ട്‌. ആ ശിഷ്യന്‌ പിന്നെ കാമോപദ്രവം 
ഉണ്ടായില്ല. 

കര്‍മ്മയോഗം, ഭക്തിയോഗം എന്നിങ്ങനെ നാം അനു 
സരിക്കുന്ന യോഗമാര്‍ഗ്ഗം ഏതായാലും, അന്തിമമായ സാധന 

പൂര്‍ണ്ണമായ അസ്തിത്വത്തിന്റെ ശുദ്ധബോധത്തില്‍ വര്‍ത്തി 
ക്കുകയാണ്‌. ' പണ്‌ എന്നതാണ്‌ ആ അവസ്ഥ - | (ഞാന്‍) 
എന്നത്‌ പൂര്‍ണ്ണതയാണ്‌. അവിടെ ആത്മാവ്‌ സര്‍വ്വവ്യാപക 
മായ അദ്വയ്രബഹ്മത്തില്‍ വിലയിച്ചിരിക്കുന്നു. അത്‌ സാധ 
നയും (മാര്‍ഗ്ഗം) ആണ്‌, ലക്ഷ്യവുമാണ്‌. ശാസ്ത്രങ്ങള്‍ നിർദ്ദേ 
ശിച്ചിട്ടുളള ഏതു മാര്‍ഗ്ഗവും നമ്മെ ആ പരമസത്യത്തിലെ 
ത്തിക്കുമെന്നത്‌ തീര്‍ച്ചയാണ്‌. 


സ്ഥിതപ്രജ്ഞന്‍ തന്നെ ഗുണാതീതന്‍ 


ഗീത എല്ലാ യോഗങ്ങളുടേയും ഒരു സുന്ദര സമന്വയ 
മാണ്‌. ഈ സ്ഥിതപ്രജ്ഞ ലക്ഷണങ്ങളെല്ലാം ജ്ഞാന 
(സാംഖ്യ) യോഗത്തിന്റെ കാഴ്ചപ്പാടില്‍ നിന്നുള്ളതാണ്‌. 
ഭഗവാന്‍ ഇതേ വിഷയം പ്രപഞ്ചത്തിന്റെ മുലഘടകങ്ങളായ 
സത്ത്വം, രജസ്സ്‌, തമസ്സ്‌ എന്നീ (തിഗുണങ്ങളുടെ കാഴ്ച 
പ്ലാടില്‍ നിന്നും വിവരിക്കുന്നുണ്ട. പതിന്നാലാം അധ്യായ 
ത്തിന്റെ അന്ത്യത്തില്‍ അര്‍ജ്ജുനന്‍ ഗുണാതീതനെ 
എങ്ങനെ തിരിച്ചറിയാം, അദ്ദേഹത്തിന്റെ ജീവിതരീതി 
എന്താണ്‌, ആ അവസ്ഥ എങ്ങനെ പ്രാപിക്കാം എന്നു ചോദി 
ക്കുന്നുണ്ട്‌. ഗുണാതീതന്റെ വിവരണം സ്ഥിതപ്രജ്ഞന്റേതു 
തന്നെയാണെന്ന്‌ ഭഗവാന്റെ മറുപടിയില്‍ നിന്നു കാണാം. 
സമദുഃഖസ്ുഖഃ സ്വസ്ഥ 
സമലോഷ്ടാശ്മകാഞ്ചനഃ 
തുല്യപ്രിയാപ്രിയോ ധീര- 
സ്തുല്യനിന്മാത്മസംസ്തുതിൽ (1.24) 
സമചിത്തത, സുഖദുഃഖങ്ങളെ സമമായി കാണുക, 
മണ്ണിനേയും പൊന്നിനേയും ഒന്നുപോലെ കരുതുക, ഇഷ്ടാ 
നിഷ്ടങ്ങള്‍ (രാഗദ്വേഷങ്ങള്‍) ഇല്ലാതിരിക്കുക, നിന്ദയും 

സ്തുതിയും തുല്യമായി കരുതുക എന്നിവയാണ്‌ ഗുണാ 
തീതന്റെ പ്രധാന ലക്ഷണങ്ങള്‍. ഗുണാതീതന്‍ സദാ ആത്മ 
നിഷ്ഠനായിരിക്കണം (സ്വസ്ഥന്‍); വിഷയങ്ങളുടെ പിന്നാലെ 
പോകരുത്‌. രണ്ടാമധ്യായം 55, 56, 57 എന്നീ ശ്ലോകങ്ങളില്‍ 
വിവരിച്ച സ്ഥിതപ്രജ്ഞല ക്ഷണങ്ങള്‍ തന്നെയാണിവ. 
ഗുണങ്ങളുടെ സ്വാധീനത്തില്‍ നിന്ന്‌ സ്വതന്ത്രനാവുമ്പോള്‍ 
മാത്രമേ ഒരാള്‍ മുക്തനും അമരനും ആവുന്നുള്ളൂ (14.20). 
സ്ഥിതപ്രജ്ഞത എന്ന അവസ്ഥ '(്രാഹ്മീസ്ഥിതി” (ബ്രഹ്മ 
ത്തിന്റെ അവസ്ഥ) തന്നെയാണെന്നും അന്ത്യനിമിഷത്തിലെ 
ങ്കിലും അതനുഭവിക്കുന്ന ആള്‍ മുക്തനായി പരമസത്യത്തെ 
പ്രാപിക്കുന്നു എന്നും ഭഗവാന്‍ പറയുന്നുണ്ട്‌ (2.72). 

ജീവിതകാലം മുഴുവന്‍ ധനസമ്പാദനത്തിലും വിഷയ 
ഭോഗങ്ങളിലും ചിലവാക്കിയശേഷം മരണശയ്യയില്‍ വെച്ച്‌ 
സ്ഥിതപ്രജ്ഞനാവാം എന്നു വിചാരിക്കുന്നത്‌ അസാധ്യ 
മാണ്‌. ജീവിതകാലം മുഴുവന്‍ സാധന ചെയ്യണം, അത്‌ 
അന്തുനിമിഷത്തില്‍ ഫലപ്രദമായേക്കാം; അല്ലെങ്കില്‍, പൂര്‍വ്വ 
ജന്മങ്ങളില്‍ വളരെ സാധന ചെയ്തിരിക്കണം. 


ശാന്തിമാര്‍ഗ്ഗം 
ഭഗവാന്‍ തുടര്‍ന്നു പറയുന്നു: 
രാഗദ്വേഷവിയുെക്തസ്തു 
വിഷയാന്‍ ഇന്ദിജെയശ്ചരന്‍ 
ആതമ്മവഭെശ്യര്‍ വിധേയാത്മാ 
പ്രസാദം അധിഗക്ലത? (2.64) 
“രാഗദ്വേഷങ്ങള്‍ കുടാതെ, മനസ്സിനാല്‍ നിയ്ന്ത്രിതങ്ങളായ 
ഇന്ദ്രിയങ്ങളെ വിഷയങ്ങളില്‍ ചരിക്കാന്‍ അനുവദിക്കുന്നതു 
കൊണ്ട്‌ മനുഷ്യന്‍ ശാശ്വതശാന്തിയടയുന്നു.” 

ഇതുവരെ പറഞ്ഞതിന്റെ സാരം മാശ്രമാണിത്‌. നാം 
ലോകത്തിലിരിക്കുന്ന കാലത്തോളം ദിവസം ഇരുപത്തി 
നാലുമണിക്കുറും കണ്ണും ചെവിയും അടച്ച്‌ യാതൊരു 
വിഷയസ്പര്‍ശവും കൂടാതെ ഇരിക്കുക സാധ്യമല്ല. ഫല 
മനുഭവിക്കാതെ കര്‍മ്മം ചെയ്യുന്നതിനുള്ള കുശലതയെപ്പറ്റി 
ഗീത നേരത്തെ പറയുന്നുണ്ട്‌. അതുപോലെ, ലോകത്തോടും 
വിഷയങ്ങളോടും ഇടപെടുന്നതിലും ഒരു കുശലതയുണ്ട. 
നിങ്ങളുടെ മുമ്പില്‍ വന്നുചേരുന്ന വിഷയങ്ങളില്‍ നിങ്ങളുടെ 
ഇന്ദ്രിയങ്ങളെ ചരിക്കാന്‍ അനുവദിക്കുക; എന്നാല്‍ അവയോ 
ടൊന്നും രാഗമോ ദ്വേഷമോ ഇല്ലാതിരിക്കാന്‍ ശ്രദ്ധിക്കുക. 
പൂര്‍വ്വവാസനകള്‍മുലം നമ്മുടെ ചിത്തത്തില്‍ അടിഞ്ഞുകി 
ടക്കുന്ന ഇഷ്ടാനിഷ്ടങ്ങളുടെ ഫലമായുള്ള രാഗദ്വേഷങ്ങള്‍ 
പ്രകടിപ്പിക്കാതെ അത്‌ നിഷ്പക്ഷമായ വിഷയസ്പര്‍ശം 
മാത്രമായിരിക്കണം. സ്വര്‍ണ്ണനാണ്യങ്ങളുള്ള ഒരു പണസ്സഞ്ചി 
കണ്ടെത്തിയാല്‍ അത്‌ സ്വന്തമാക്കാനാവും സ്വാഭാവിക 
പ്രേരണ. ആരും കാണാതെ അത്‌ സ്വന്തമാക്കണം എന്ന 
വിചാരം കാരണം മനസ്സില്‍ ക്ഷോഭമുണ്ടാവുന്നു. മറിച്ച്‌, 
രക്തം പുരണ്ട ഒരു പഴംതുണി ചവിട്ടിയെന്നു വരികില്‍ 
നമുക്ക്‌ അറപ്പുതോന്നുകയും, വെള്ളവും അണുനാശിനിയും 
ഉപയോഗിച്ച്‌ കാലുകഴുകണമെന്നു തോന്നുകയും ചെയ്യുന്നു. 
ഇതും മനസ്സില്‍ ക്ഷോഭമുണ്ടാക്കുന്നു. മനസ്സിനെ സുസ്ഥിര 
മാക്കി നിര്‍ത്തുന്നതിന്‌ വിഷയങ്ങളില്‍ ഉദാസീനരാവുകയും 
ഇഷ്ടാനിഷ്ടങ്ങള്‍ കൂടാതെ എല്ലാറ്റിനേയും സ്വീകരിക്കു 
കയും ചെയ്യണം. ഇന്ദ്രിയങ്ങളേയും മനസ്സിനേയും സംയമനം 
ചെയ്തുവെക്കുമ്പോള്‍ മനസ്സിന്‌ ശാന്തി (പ്രസാദം) ഉണ്ടാ 
വുന്നു. ദുഃഖങ്ങളെല്ലാം ശമിക്കുന്നു. 

ശ്രീധരസ്വാമി “പ്രസാദം” എന്ന വാക്കിന്‌ ശാന്തി എന്നാ 
ണര്‍ത്ഥം കൊടുത്തിരിക്കുന്നത്‌. ശ്രീശങ്കരന്‍ അതിനെ 

പ്രസന്നത, സ്വാസ്ഥ്യം എന്നു വിവരിക്കുന്നു. ചിലര്‍ 
“സ്വാസ്ഥ്യം” എന്നതിന്‌ ആത്മനിഷ്ഠത എന്ന്‌ അര്‍ത്ഥം 
കൊടുക്കുന്നു; അതിവിടെ നന്നായി യോജിക്കുന്നില്ല എന്നാ 
ണെനിക്കു തോന്നുന്നത്‌. 

65, 66 ശ്ലോകങ്ങളില്‍ ഭഗവാന്‍ പ്രസാദം, മനസ്സിന്റെ 
പ്രസന്നത, കൊണ്ട്‌ എന്തെന്തു ഗുണങ്ങളുണ്ടാവുന്നു എന്ന്‌ 
വിവരിക്കുന്നു. മനസ്സ്‌ പ്രസന്നമാവുമ്പോള്‍ എല്ലാ ദുഃഖങ്ങളും 
അസ്തമിക്കുന്നു, മനസ്സ്‌ ദ്യവദവും സുസ്ഥിരവുമാവുന്നു 
എന്ന്‌ അദ്ദേഹം പറയുന്നു. 

പ്രസാദേ സരീവൃദുഃഖാനഥം 

ഹാനിരമ്ത്യോപജായതേ 

്രസന്നചേതസേോ ഹ്യാശു 

ബുദ്ധിഃ പര്യവതിഷ്ഠതേ (2.65) 
മനസ്സ്‌ ഏകാഗ്രമാവുന്നില്ലെങ്കില്‍ ആ വ്യക്തിക്ക്‌ (അയുക്തന്‍) 
ആത്മദര്‍ശനത്തില്‍ നിന്നുണ്ടാവുന്ന ജ്ഞാനം ഉണ്ടാവുന്നില്ല; 
അയാള്‍ക്ക്‌ “ഭാവനയും ഇല്ല. “ഭാവന” എന്നതിന്‌ ശ്രീധര 
സ്വാമി “ധ്യാന'മെന്നും ശ്രീശങ്കരന്‍ “ആത്മജ്ഞാനാഭിനി 
വേശം” - ആത്മജ്ഞാനത്തിനുള്ള തീരവമായ ആകാംക്ഷ 
- എന്നും അര്‍ത്ഥം പറയുന്നു. ശ്രീധരസ്വാമിയുടെ വ്യാഖ്യാ 
നമാണ്‌ കൂടുതല്‍ യോജിക്കുന്നതെന്നു തോന്നുന്നു. 


വഴിതെറ്റിക്കുന്ന ഇന്ദ്രിയങ്ങളും മനസ്സും 
ഇന്ദ്രിയങ്ങളും മനസ്സും കൂടി മനസ്സിനെ ചഞ്ചലമാക്കു 
ന്നതെങ്ങനെ എന്നാണ്‌ ഭഗവാന്‍ ഇനി വിവരിക്കുന്നത്‌: 
ജന്ദിയാണ്ാാഹി ചരതാം 
യന്മനോ/തുവിധീയതേ 
തദസ്്യ ഹരതി പ്രജ്ഞാം 
വായുര്‍ന്ാവമിവാാഭസ? (2.67) 

“ഇന്ദ്രിയങ്ങള്‍ വിഷയങ്ങളില്‍ സഞ്ചരിക്കുമ്പോള്‍, നിയ 
മനം ചെയ്യപ്പെടാത്ത മനസ്സ്‌ അവയെ പിന്തുടരുകയും, വെള്ള 
ത്തില്‍ സഞ്ചരിക്കുന്ന തോണിയെ കാറ്റ്‌ അടിച്ചുകൊണ്ടു 
പോകുന്നതുപോലെ, ആത്മാനാത്മവിവേകത്തില്‍ നിന്നുണ്ടാ 
വുന്ന ജ്ഞാനത്തെ ഇല്ലാതാക്കുകയും ചെയ്യുന്നു.” 

ആദ്യം കണ്ണുകള്‍ നല്ലൊരു മധുരസാധനം കാണുന്നു; 
മനസ്സ്‌ കണ്ണുകളെ അനുഗമിച്ച്‌ അതനുഭവിക്കാന്‍ ആഗ്രഹി 
ക്കുന്നു. ആ മധുരസാധനത്തോടുള്ള കൊതികാരണം, തന്റെ 
യജമാനനായ മനുഷ്യന്‍ കലശലായ പ്രമേഹമുണ്ടെന്നും 
അയാളുടെ കൈവശമുള്ള പണം അയാളുടെ രോഗിയായ 
അമ്മയ്ക്ക്‌ മരുന്നു വാങ്ങാന്‍ ഉള്ളതാണെന്നും അത്‌ 
മറക്കുന്നു. മധുരസാധനം വാങ്ങി തിന്നുന്ന ചിന്ത മാത്രമാണ്‌ 
മനസ്സിന്‌. നാം സദാ ജാഗ്രത പുലര്‍ത്തി ഇ്ദിയങ്ങളെയും 
മനസ്സിനെയും അടക്കിനിര്‍ത്തണം. 

ഇ്രന്ദിയസംയമത്തിന്റെ പ്രാധാന്യം വിവരിച്ചശേഷം 
ഭഗവാന്‍ ഇങ്ങനെ ഉപസംഹരിക്കുന്നു. “ഇന്ദ്രിയങ്ങളെ എല്ലാ 
വശത്തുനിന്നും വിഷയങ്ങളില്‍ നിന്ന്‌ പിന്‍വലിച്ചാല്‍ 
മാത്രമേ സ്ഥിത്രപജ്ഞത കൈവരികയുള്ളൂ.” 

തസ്മ്ദദ്യസ്യ മഹാബാഹോ 
തിഗ്യഹീതാന? സര്‍വ്യശഃ 

ഇന്ദിയാണി ഇജന്ദിയാര്‍ത്ഥേഭ്യഃ 
തസ്യപ്രജ്ഞാ (പചതിഷ്ഠിത൦ (2.68) 


സ്ഥിത്രപജ്ഞനും അജ്ഞാനികളും 


സ്ഥിതപ്രജ്ഞന്‍ സദാ പരമസത്യത്തെക്കുറിച്ചു ബോധ 
വാനായി വര്‍ത്തിക്കുന്നു. എന്നാല്‍ അജ്ഞതയിലാണ്ട മറ്റു 

ളവര്‍ ആ അന്ധകാരത്തില്‍ മുഴുകിക്കഴിയുന്നു. ഇതാണ്‌ 
അടുത്ത ശ്ലോകത്തില്‍ പറയുന്നത്‌: 

യാ നിശാ സരര്‍വ്യഭൂത്മതാം 

തസ്യാം ജാഗര്‍ത്തി സംയമ? 

യസ്ധ്യാം ജാഗ്രത? ഭൂതാനി 

സാ നിശാ പശ്യതോ മുന്നേ (2.69) 
തന്റെ അധ്യാത്മലക്ഷ്യത്തിന്റെ കാര്യത്തില്‍ സ്ഥിത്രജ്ഞന്‍ 
ഇന്ദ്രിയങ്ങളേയും മനസ്സിനേയും അടക്കി സദാ ജാഗരൂകനാ 
യിരിക്കുന്നു, എന്നാല്‍ പരമസത്യത്തെക്കുറിച്ച്‌ അജ്ഞരായി 
ഭാതിക മോഹങ്ങളില്‍ കുടുങ്ങിക്കഴിയുന്ന ജനങ്ങള്‍ക്ക്‌ 
ആത്മാവ്‌ രാത്രിയോ ഇരുട്ടോ ആണ്‌. അജ്ഞരായ ലാകികര്‍ 
ഭതിക ലോകത്തിലെ വസ്തുക്കളിലും സുഖങ്ങളിലും 
മുഴുകിക്കഴിയുമ്പോള്‍ ജ്ഞാനിയായ സ്ഥിതപ്രജ്ഞന്‍ ഉറങ്ങി 
യാലെന്നപോലെ അവയില്‍ അതൃന്തം ഉദാസീനനാണ്‌. 
അദ്ദേഹത്തിന്റെ ഇന്ദ്രിയങ്ങള്‍ ലാകികവിഷയങ്ങളില്‍ നിന്ന്‌ 
പൂര്‍ണ്ണമായും പിന്‍വലിക്കപ്പെട്ടതുകാരണം ലനകിക വൃത്തി 
കളില്‍ അദ്ദേഹത്തിന്‌ അല്പവും താല്പര്യമില്ലാതായിരി 
ക്കുന്നു. ലോകത്തിലെ ലാഭനഷ്ടങ്ങള്‍, വിഷയങ്ങളിലുള്ള 
ഇഷ്ടാനിഷ്ടങ്ങള്‍ എന്നിവ സ്വപ്നതുല്യം അദ്ദേഹത്തിന്‌ 
താല്പര്യം ജനിപ്പിക്കാതാവുന്നു. ഇന്ദ്രിയങ്ങളും മനസ്സും 
പ്രവര്‍ത്തനരഹിതമായി അകര്‍മ്മണൃതപോലെ തോന്നി 
ക്കുന്ന സമാധ്യവസ്ഥയില്‍ ലോകത്തിന്‌ താല്പര്യമില്ല; 
എന്നാല്‍, സ്ഥിത്രപ്ജ്ഞന്‍ സമാധിയെന്ന ഇന്ദ്രിയാതീതമായ 
അവസ്ഥയില്‍ ആനന്ദം കൊള്ളുന്നു. 


കാമങ്ങളെ ഉള്‍ക്കൊണ്ട്‌ ജയിക്കാനുള്ള വഴി 


സര്‍വ്വദോഷങ്ങളുടേയും മൂലമായ ആഗ്രഹങ്ങളെ ഉപേ 
ക്ഷിക്കണം എന്നു പറഞ്ഞുകൊണ്ടാണ്‌ ഭഗവാന്‍ സ്ഥിത 

പ്രജ്ഞവിവരണം തുടങ്ങിയത്‌. അക്കാര്യംതന്നെ രണ്ടു 
ശ്ലോകങ്ങളില്‍ ആവര്‍ത്തിച്ചുകൊണ്ട്‌ ഭഗവാന്‍ ആ വിവരണം 
അവസാനിപ്പിക്കുന്നു: 

ആപുര്യമാണം അചലപ്രതിഷ്ഠം 

സമുര്രം ആപ? പ്രവിശന്തി? യദ്വത്‌ 

തദ്വത്‌ കാമാ യം (പ്രവിശന്തി സര്‍ധധ്യേ 

സ ശാന്തിമാപ്നോത? ന കാമകാമ? (2.70) 


വിഹായ കാമാ൯ യഃ സരര്‍വ്യാന്‍ 
പുമാന്‍ ചരതി നിസ്പ്യഹ്ഃ 
നിര്മ്മമോ നിരഹങ്കാരഃ 
സ ശാന്തിം അധിഗച്ഛത? (2.71) 
പല നദികളിലേയും ജലം നിരന്തരം വന്നു വീഴുന്ന 
സമുദ്രത്തില്‍ വീണ്ടും ജലം നിറഞ്ഞാലും അത്‌ കരകവി 
യാതെ സ്ഥിരമായി നില്‍ക്കുന്നതുപോലെ, ആരുടെ മനസ്സില്‍ 
കാമങ്ങള്‍ വന്നുകൊണ്ടിരുന്നാലും അയാളുടെ സ്വസ്ഥത 
നഷ്ടപ്പെടുന്നില്ലയോ, അത്തരം ഒരാള്‍ക്ക്‌ മാത്രമേ ശാന്തി, 
അതായത്‌, മുക്തി, ലഭിക്കുകയുള്ളു; കാമങ്ങള്‍ നിറഞ്ഞ 
ഒരാള്‍ക്ക്‌ അത്‌ ലഭ്യമല്ല. എല്ലാ ആഗ്രഹങ്ങളേയും തൃജിച്ച്‌, 
യാതൊരുവിധം ആസക്തിയോ അഹങ്കാരമോ മമതയോ 
കൂടാതെ, ചരിക്കുന്ന ഒരുവന്‍ പരമമായ ശാന്തി (മുക്തി) 
ലഭിക്കുന്നു. 
മനുഷ്യന്‍ ഈ ലോകത്തില്‍ ജീവിക്കേണ്ടതുണ്ട്‌. അവന്‍ 
ലൌകികവിഷയങ്ങളോട്‌ ബന്ധപ്പെടാതിരിക്കാന്‍ സാധ്യമല്ല. 
ഒരു സ്ഥിതപ്രജ്ഞന്‍ ഈയവസ്ഥയില്‍ എന്തു ചെയ്യും? 
അതു വിശദീകരിക്കാന്‍ ഭഗവാന്‍ സമുദ്രത്തിന്റെ ഉദാഹരണം 
പറയുന്നു. 


ഗീതയിലെ സ്ഥിതപ്രജ്ഞദര്‍ശനം 47 


ഞാന്‍ നദിതീരത്തുപോകുമ്പോള്‍ പല കല്ലുകളും 
നിലത്തു കിടക്കുന്നതു കാണുന്നു. എന്നാല്‍ ഞാന്‍ അവയെ 
പരിഗണിക്കുന്നില്ല, അവ എന്റെ മനസ്സില്‍ ചിന്തകളൊന്നും 
ഉണ്ടാക്കുന്നില്ല. എന്നാല്‍, ഒരു സ്വര്‍ണ്ണച്ചങ്ങല അവിടെ 
കിടക്കുന്നതു കണ്ടാല്‍ എനിക്കുടനെ അതില്‍ താല്പര്യ 
മായി; അതിന്റെ അടുത്തുപോയി നോക്കാനോടുന്നു; അത്‌ 
കൈക്കലാക്കാന്‍ മനസ്സില്‍ ആഗ്രഹം ജനിക്കുന്നു. എന്റെ 
മനസ്സ്‌ അസ്വസ്ഥമാവുന്നു. ഇതിനുകാരണം പൂര്‍വ്വകാല 
പരിചയമാണ്‌ മുമ്പുണ്ടായ ഇഷ്ടാനിഷ്ടങ്ങളുടേയും രാഗ 
ദ്വേഷങ്ങളുടേയും വാസനകള്‍ മനസ്സില്‍ അടിഞ്ഞുകിടക്കു 
ന്നതാണ്‌. ചങ്ങല കണ്ടപ്പോള്‍ ആ വാസനകള്‍ സജീവമായി 
ആഗ്രഹങ്ങളുടെ രൂപത്തില്‍ പ്രകടമാവുന്നു. അവിടെ 
കിടക്കുന്ന കല്ലുകളോട്‌ എനിക്ക്‌ ഇഷ്ടമോ അനിഷ്ടമോ ഇല്ല. 
അവയില്‍ ഞാന്‍ തീരെ ഉദാസീനനാണ്‌. വിഷയങ്ങള്‍ 
മനസ്സില്‍ പ്രവേശിക്കുന്നത്‌ തടയുക സാധ്യമല്ല. എന്നാല്‍, 
സ്വപ്രയത്നം കൊണ്ടും യുക്തിയുക്തമായ ചിന്തകൊണ്ടും 
നിങ്ങള്‍ക്കവയോടുള്ള (പതികരണത്തെ നിയ്യന്തിച്ച്‌, 
അവയെ മനസ്സുകൊണ്ടു തള്ളുകയോ കൊള്ളുകയോ 
ചെയ്യാതെ, ഉദാസീനനായി വര്‍ത്തിക്കാം. ദ്യഡമനസ്സു 
കൊണ്ട്‌ നിങ്ങളുടെ പ്രതികരണത്തെ നിയ്രന്തിക്കാന്‍ 
കഴിയും. ഉദാഹരണമായി, നൂറുകണക്കിനു നദികള്‍ സദാ 
സമുദ്രത്തിലേക്ക്‌ ഒഴുകിക്കൊണ്ടിരിക്കുന്നു. കുടുതല്‍ മഴ 
പെയ്തോ മറ്റോ അധികം വെള്ളം വന്നു ചേര്‍ന്നാല്‍ സമുദ്രം 
കരകവിയുന്നില്ല. അത്‌ പഴയതുപോലെ അതേ നിലയില്‍ 
വര്‍ത്തിക്കുന്നു. അതുപോലെ, വിഷയങ്ങള്‍ സ്ഥിത 
പ്രജ്ഞന്റെ മനസ്സിലും (പവേശിക്കുന്നു, അതു തടയാന്‍ 
കഴിയില്ല. പക്ഷേ, വിഷയങ്ങളോട്‌ ഇഷ്ടാനിഷ്ടങ്ങളില്ലാത്ത 

സമചിത്തത പുലര്‍ത്തുന്നതുകാരണം അദ്ദേഹത്തിന്‌ 
മനസ്സിനെ നിയന്ത്രിച്ച്‌ വിഷയങ്ങളുടെ സ്വാധീനത്തില്‍ നിന്ന്‌ 
സ്വത്രന്തനായി നില്ക്കാം. അദ്ദേഹത്തിന്റെ മനസ്സില്‍ ഒരു 
വിധത്തിലുള്ള രാഗദ്വേഷങ്ങളും ഉദിക്കുന്നില്ല. അങ്ങനെ, 
ശബ്ദ - സ്പര്‍ശ - രസ - രൂപ - ഗന്ധാദി വിഷയങ്ങളെല്ലാം 
അദ്ദേഹത്തിന്റെ മനസ്സില്‍ പ്രവേശിച്ച്‌ യാതൊരു പ്രതികര 
ണവും ഉണ്ടാക്കാതെ ലയിച്ചുപോകുന്നു. ഇത്തരം ഒരാള്‍ക്ക്‌ 
പരമമായ ശാന്തിയും ആനന്ദവും കൈവരുന്നു - അതാണ്‌ 
മോക്ഷം, മുക്തി. ആഗ്രഹബദ്ധനായ ഒരാള്‍ക്ക്‌ ഈയവസ്ഥ 
ഒരിക്കലും കൈവരില്ല. 

മേല്‍ ഉദ്ധരിച്ച രണ്ടാമത്തെ ശ്ലോകത്തില്‍ ഭഗവാന്‍ ഒരു 
ഗുളികയുടെ രൂപത്തില്‍ ഈശ്വരസാക്ഷാല്‍ക്കാരം കൈവരു 
ത്താനുള്ള സാധന ഉപദേശിക്കുന്നു. അതൊന്നുകൊണ്ടു 
മാത്രം ഒരാള്‍ക്ക്‌ ലക്ഷ്യത്തിലെത്താന്‍ സാധിക്കും. 

രണ്ടുതരം ആഗ്രഹങ്ങളുണ്ട്‌ - ഇപ്പോള്‍ തനിക്കില്ലാത്ത, 
അല്ലെങ്കില്‍, വേണ്ട മാത്രയില്‍ ഇല്ലാത്ത, വസ്തുക്കള്‍ 
കൈവശപ്പെടുത്താനുള്ളത്‌ (അപ്രാപ്തസ്യ പ്രാപ്തിഃ) ഉദാ 
ഹരണമായി, എനിക്കിപ്പോള്‍ ബാള്‍പേനയില്ല, അല്ലെങ്കില്‍, 
ഒരു പേനയുണ്ട്‌, എന്നാല്‍ അതു പോരാത്തതുകൊണ്ട്‌ ഒന്നു 
രണ്ടെണ്ണം കൂടി വേണം. രണ്ടാമത്തെ തരം ആഗ്രഹം, 
ഇപ്പോള്‍ ഉള്ളതിനെ സംരക്ഷിച്ചു നിലനിര്‍ത്തുന്നതിനാണ്‌. 
അതെന്റെ കൂടെ കുറെക്കാലം കേടുവരാതെ നിലനില്ക്കണ 
മെന്ന്‌ ഞാന്‍ ആഗ്രഹിക്കുന്നു. (‘പ്രാപ്തസ്യ സംരക്ഷണം”). 
ഗൃഹസ്ഥന്‍ വീട്‌, ഭാര്യ, കുട്ടികള്‍ എന്നിവരോട്‌ ആസക്തി 
യുണ്ട്‌, മഴകൊണ്ടോ, ഭൂകമ്പം കൊണ്ടോ വീടിന്‌ കേടു 
പറ്റുക, കുടുംബാംഗങ്ങളുടെ രോഗം, ഭാര്യയുടെ മരണം 
എന്നിവയെല്ലാം അയാളുടെ മനസ്സിനെ അസ്വസ്ഥമാക്കുന്ന. 

എന്നുതന്നെയല്ല, എന്തു മാര്‍ഗ്ഗം അവലംബിച്ചും അയാള്‍ക്ക്‌ 
അവരെ സുഖമായി പോറ്റണം - അത്‌ കള്ളക്കടത്ത്‌, കൈ 
ക്കൂലി എന്നിവയായാലും സാരമില്ല - ഇതെല്ലാം മനസ്സിനെ 
അസ്വസ്ഥമാക്കുന്നതാണ്‌. ഈ ആസക്തി, അഥവാ, 
ആഗ്രഹം “സ്പൃഹ” എന്നറിയപ്പെടുന്നു. ഇപ്പോള്‍ കൈവശ 
മില്ലാത്ത വസ്തുക്കള്‍ സമ്പാദിക്കാനുള്ള ആഗ്രഹം “കാമം” 
എന്നും. 

മേല്‍പ്പറഞ്ഞ ആഗ്രഹങ്ങളുടെയെല്ലാം മൂലകാരണം 
എന്താണ്‌? നാം വാസ്തവത്തില്‍ ആത്മാവാണ്‌; എന്നാല്‍, 
അതറിയാതെ നമ്മുടെ ശരീരമാണ്‌ നാം എന്ന്‌ ധരിക്കുന്നു. 
ഇത്‌ ബള്‍ബിനുള്ളിലെ വൈദ്യുതി താന്‍ ബള്‍ബാണെന്ന്‌ 
വിചാരിക്കുന്നതുപോലെയാണ്‌. സ്വാഭാവികമായി ശരീരത്തെ 
“ഞാന്‍” എന്നു കരുതി സ്നേഹിച്ചുതുടങ്ങുന്നു; ശരീര 
ത്തോടു ബന്ധപ്പെട്ട കുടുംബാംഗങ്ങള്‍, വീട്‌, മറ്റു വസ്തു 
ക്കള്‍ എന്നിവയോടെല്ലാം നമുക്ക്‌ സ്നേഹവും ആസക്തിയും 
ജനിക്കുന്നു. “ഞാന്‍” വാസ്തവത്തില്‍ സര്‍വ്വവ്യാപകവും 
ബോധമയവുമായ ഈര്‍ജ്ജമാണ്‌; എന്നാല്‍, അത്‌ ജഡ 
വസ്തുവായ ശരീരമാണെന്ന്‌ തെറ്റിദ്ധരിക്കുന്നു; അതില്‍ 
നിന്നാണ്‌ ആഗ്രഹങ്ങളെല്ലാം ജനിക്കുന്നത്‌. ആഗ്രഹ പ്രേരിത 
മായ “ഞാന്‍” സ്വയം കര്‍ത്താവാണെന്ന്‌ അഭിമാനിച്ചുകൊണ്ട്‌ 
ആ ആഗ്രഹങ്ങളെ പൂര്‍ത്തീകരിക്കാന്‍ കര്‍മ്മങ്ങളില്‍ ഏർപ്പെ 
ടുന്നു. കര്‍മ്മങ്ങള്‍ ധാര്‍മ്മികമോ അധാര്‍മ്മികമോ ആവാം; 
അവയില്‍ നിന്ന്‌ പുണ്യപാപങ്ങള്‍ ജനിക്കുന്നു; അവയുടെ 
ഫലം അനുഭവിക്കാനായി വീണ്ടും ജനിക്കേണ്ടി വരുന്നു. 
അങ്ങനെ “ഞാന്‍” എന്ന അഹംകാരം ഭോക്താവായിത്തീരുന്നു. 

അങ്ങനെ, ആഗ്രഹങ്ങളെ ഇല്ലാതാക്കാനുള്ള വഴി 
അഹംകാരത്തെ ഉപേക്ഷിക്കുകയാണ്‌; അതിന്‌ കര്‍ത്ത, 

ത്വവും ഭോക്തൃത്വവും മമതയും ഉപേക്ഷിക്കണം. പ്രധാന 
മായി മനസ്സിലാക്കേണ്ടത്‌ ഇതാണ്‌: ഗ്രകാശം ചൊരിയുന്ന 
ഓരോ ബള്‍ബിലും പ്രത്യേകം പ്രത്യേകം വൈദ്യുതശക്തി 
യില്ല. വൈദ്യുതി ഉല്‍പ്പാദിപ്പിക്കുന്ന യന്ത്രത്തില്‍ നിന്ന്‌ പുറ 
പ്പെടുന്ന പൂര്‍ണ്ണമാ്രയിലുള്ള വൈദ്യുതശക്തിയാണ്‌ എല്ലാ 
ബള്‍ബുകളിലേക്കും പ്രവഹിച്ച്‌ നമുക്ക്‌ പ്രകാശം തരുന്നത്‌. 
അതില്‍ ഒരു പ്രത്യേകം അംശത്തിന്‌ താന്‍ കര്‍ത്താവാം 
ണെന്ന്‌ അഭിമാനിക്കാന്‍ സാധ്യമല്ല. അതുപോലെ, ഓരോ 
ശരീരത്തിനും ഒരു പ്രത്യേക വ്യക്തിത്വമോ അഹംകാരമോ 
ഇല്ല. ലോകത്തിലെ കര്‍മ്മങ്ങളെല്ലാം ഒരു പൂര്‍ണ്ണതയുടെ 
ഭാഗമാണ്‌; ഓരോ ശരീരവും, എല്ലാ ശരീരങ്ങളിലും വ്യാപി 
ച്ചിരിക്കുന്ന ആ പൂര്‍ണ്ണബോധത്തിന്റെ അസ്വതന്ത്രവും സ്വയം 
പ്രവര്‍ത്തന ശേഷിയില്ലാത്തതുമായ ഉപകരണം മാത്രമാണ്‌; 
അതിലൂടെ കര്‍മ്മം ചെയ്യപ്പെടുന്നു എന്നുമാത്രം. അങ്ങനെ, 
ഗുരുവില്‍ നിന്നും ശാസ്ത്രങ്ങളില്‍ നിന്നും യാഥാര്‍ത്ഥ്യം 
മനസ്സിലാക്കി, മനനം ചെയ്ത്‌, വ്യക്തികളായ നാമല്ല നില 
നില്ക്കുന്നത്‌, ആ പൂര്‍ണ്ണത മാത്രമാണ്‌ എന്നു ബോധ്യ 
മായാല്‍ അഹംകാരവും മമതയും ഇല്ലാതാവും. സമുദ്രം 
വെള്ളത്തുള്ളിയെ ഉള്‍ക്കൊണ്ടു കഴിഞ്ഞാല്‍ വെള്ളത്തുള്ളി 
യുടെ വ്യക്തിത്വം ഇല്ലാതാവുന്നു; ആഗ്രഹിക്കാന്‍ പിന്നെ 
ആരുമില്ല. അങ്ങനെ, ഞാന്‍ എന്നും എന്റേതെന്നും ഉള്ള 
വിചാരം പോയി ആഗ്രഹങ്ങളും ആസക്തികളും ഇല്ലാതാ 
വുമ്പോള്‍ ആനന്ദവും സര്‍വ്വബന്ധനങ്ങളില്‍ നിന്നും 
മോചനവും അനുഭവപ്പെടുന്നു. 


ഉപസംഹാരം 


ഭഗവാന്‍ ഉപദേശിച്ച അത്യന്തം സംഗ്രഹരുപത്തിലുള്ള 
ഈ സാധനയേക്കാള്‍ മുക്തിക്ക്‌ കൂടുതല്‍ നേരായ വഴി 

വേറെയേതുണ്ട്‌? ഗീതയുടെ സാരം മുഴുവന്‍ ഉള്‍ക്കൊള്ളുന്ന 
തായി ഒരു ശ്ലോകം തിരഞ്ഞെടുക്കാന്‍ എന്നോടു പറയുക 
യാണെങ്കില്‍ ഞാന്‍ യാതൊരു സംശയവും കുടാതെ ഈ 
ശ്ലോകം തിരഞ്ഞെടുക്കും. ഇതിനോടു ബന്ധപ്പെട്ടതാണ്‌ ഈ 
അധ്യായത്തിലെ അവസാനത്തെ ശ്ലോകം. അതില്‍ ഗീതാ 
മാതാവിന്റെ അനുകമ്പ കരകവിഞ്ഞൊഴുകുന്നു: 

ഏഷാ ഗബ്വാഹ്മീസ്ഥഥിതി പാര്‍ത്ഥ 

നൈനാം പ്രാപ്യ വിമുഹൃയതി 

സ്ഥിത്വാമ്ധ്യാം അന്തകാല്വേ/പി 

ബ്വഹമനിര്‍വ്യാണമൃച്ഛത? (2.72) 

ധ്യാനശ്ലോകത്തില്‍ ഗീതയെ “അമ്മ' എന്നു വിളിക്കു 

ന്നത്‌ സത്യമാണ്‌ (അംബ ത്വാം അനുസാദധാമി ഭഗവദ്ഗീതേ 
ഭവദ്വേഷിണി). ഭനതികലോകത്തിലെ സുഖദുഃഖങ്ങള്‍ അനു 
ഭവിച്ചു ജീവിക്കുകയും അന്ത്യനിമിഷത്തില്‍ മോക്ഷം വേണ 
മെന്ന്‌ അതിയായി ആഗ്രഹിക്കുകയും ചെയ്യുന്നവരുടെ 
സ്ഥിതിയെന്താണ്‌? ഉദാഹരണമായി പരീക്ഷിത്തു മഹാ 
രാജാവിനെ നോക്കാം. ഏഴുദിവസത്തിനകം മരിക്കുമെന്ന്‌ 
അറിഞ്ഞ അദ്ദേഹത്തിന്‌ മോക്ഷ്പ്രാപ്തിക്കായി താന്‍ എന്തു 
ചെയ്യണമെന്ന്‌ അറിയാന്‍ അത്യന്തം ആഗ്രഹമുണ്ടായിരുന്നു. 
ഗീതാമാതാവ്‌ മേലുദ്ധരിച്ച ശ്ലോകത്തില്‍ പറയുന്നു; ജീവിത 
ത്തിന്റെ അന്ത്യനിമിഷത്തിലെങ്കിലും എല്ലാ ആഗ്രഹങ്ങ 
ളേയും ആസക്തികളേയും ഉപേക്ഷിച്ച്‌, ഞാനെന്നും എന്റേ 
തെന്നുമുള്ള വിചാരം കുടാതെ, ഇരിക്കാമെങ്കില്‍ അയാള്‍ക്ക്‌ 
പരമമായ ബ്രഹ്മാവസ്ഥ പ്രാപിക്കാം; അവിടെ നിന്ന്‌ പിന്നെ 
മോഹജാലത്തിലേക്ക്‌ വീഴില്ല, സത്സംഗം, പ്രാര്‍ത്ഥന, 
ഈശ്വരകൃപ എന്നിവയുടെ ഫലമായി മരണശയ്യയിലുള്ള 
ഒരാള്‍ എല്ലാ ആഗ്രഹങ്ങളേയും ബലമായി ഉപേക്ഷിച്ച്‌, 

ഡോക്ടര്‍മാര്‍, മരുന്നുകള്‍, അടുത്ത്‌ നില്ക്കുന്ന ബന്ധുക്കള്‍ 
എന്നിവരെ അവഗണിച്ച്‌ ഈശ്വരന്‌ പൂര്‍ണ്ണമായി ആത്മ 
സര്‍പ്പണം ചെയ്യുകയാണെങ്കില്‍ അയാള്‍ക്ക്‌ 71-0൦ ശ്ലോക 
ത്തില്‍ പറഞ്ഞ നിബന്ധനകള്‍ പൂര്‍ണ്ണമാക്കാന്‍ സാധിക്കും. 
ഇത്‌ അസാധ്യമല്ല. ഞാന്‍ തന്നെ ഇത്തരം സംഭവങ്ങള്‍ 
കണ്ടിട്ടുണ്ട്‌. എന്റെ ഒരു യുവസുഹൃത്ത്‌, ഗുപ്ത, മീററ്റില്‍ 
ഒരു ബാങ്കില്‍ ജോലി ചെയ്യുകയായിരുന്നു. അദ്ദേഹത്തിന്‌ 
അടിയന്തിരമായി രക്തം കൊടുക്കുന്നതിന്നുവേണ്ടി ഒരു 
രാത്രി ദല്‍ഹിയിലേക്ക്‌ കാറില്‍ കൊണ്ടുപോവുകയായിരുന്നു. 
അദ്ദേഹത്തിന്റെ കുടെ കാറില്‍ ഒരു സ്വാമിയുണ്ടായിരുന്നു. 
ഗുപ്ത പിന്‍സീറ്റില്‍ കിടക്കുകയാണ്‌. വേറൊരു കാറില്‍ 
അദ്ദേഹത്തിന്റെ മാതാപിതാക്കളും, നാലുകൊല്ലം മുമ്പ്‌ 
വിവാഹം കഴിച്ച ഭാര്യയും രണ്ടുവയസ്സായ കുട്ടിയും പോകു 
ന്നുണ്ട്‌. പകുതി വഴിക്കു വെച്ച്‌ ഗുപ്ത കാറ്‌ നിര്‍ത്താന്‍ 
പറഞ്ഞു. അദ്ദേഹം കാറില്‍ എഴുന്നേറ്റിരുന്ന. തന്റെ കുടെ 
യുള്ള ബന്ധുക്കളാരും അരമണിക്കൂര്‍ നേരത്തേക്ക്‌ തന്റെ 
സമീപത്ത്‌ വരാതെ നോക്കാന്‍ കൂടെയുള്ള സ്വാമിയോടപേ 
ക്ഷിച്ചു. ആ സ്വാമിയോടും ഡ്രൈവറോടും കാറില്‍ നിന്നി 
റങ്ങി അല്പം അകലെ നില്ക്കാന്‍ പറഞ്ഞു. അദ്ദേഹം 
കാറിന്നുള്ളില്‍ ധ്യാനത്തിലിരുന്ന്‌ ഇരുപതു മിനിട്ടിന്നുള്ളില്‍ 
ശരീരമുപേക്ഷിച്ചു. എന്റെ അറിവില്‍, ഗുപ്ത, ശ്രീരാമ 
കൃഷ്ണ ഭക്തനായിരുന്നുവെങ്കിലും കാര്യമായി സാധന 
യൊന്നും ചെയ്തിരുന്നില്ല, അദ്ദേഹം ഒരു സാധാരണ 
ഗൃഹസ്ഥ ജീവിതം നയിക്കുകയായിരുന്നു. അന്ത്യസമയത്തെ 
ങ്കിലും, താന്‍ പരമസത്യം തന്നെയാണ്‌, സര്‍വ്വവ്യാപകമായ 
ശുദ്ധബോധമാണ്‌, ശരീരവുമായി തനിക്കൊരു ബന്ധവുമില്ല 
എന്ന ഉറച്ച ബോധമുണ്ടായാല്‍ അഹംകാരമോ ആഗ്രഹ 

ങ്ങളോ ഉണ്ടാവില്ല. നിങ്ങളുടെ ആഗ്രഹങ്ങളെല്ലാം ഒരിക്കലും 
ഫലിക്കാന്‍ പോവുന്നില്ല എന്നോര്‍ക്കുക. നിങ്ങള്‍ ആസൂ 
ത്രണം ചെയ്ത പരിപാടികളൊക്കെ അപ്രതീക്ഷിതമായ 
കാരണങ്ങളാല്‍ തകരാറായിപ്പോവുന്നു. പ്രസിദ്ധരായ രാജീവ്‌ 
ഗാന്ധിയോ, പ്രസിഡന്റ്‌ കെന്നഡിയോ തങ്ങള്‍ പെട്ടെന്നു 
കൊല്ലപ്പെടുമെന്ന്‌ എപ്പോഴെങ്കിലും പ്രതീക്ഷിച്ചുവോ? 
ജീവിതമാകെ ഒരു നാടകമാണ്‌. അതിലെ വരികള്‍ പണ്ടേ 
എഴുതിക്കഴിഞ്ഞിരിക്കുന്നു. നിങ്ങളുടെ ജീവിതത്തിലെ ഓരോ 
സംഭവവും ഈശ്വരനാല്‍ നിശ്ചിതവും നിയ്രന്തിതവുമാണ്‌. 
അന്ത്യനിമിഷത്തിലെങ്കിലും ഈശ്വരന്‌ ആത്മസമര്‍പ്പണം 
ചെയ്യുക. നിങ്ങള്‍ക്ക്‌ മനസ്സിനെ വേണമെങ്കില്‍ ഈശ്വരനില്‍ 
നിര്‍ത്താം; അല്ലെങ്കില്‍ ലോകത്തില്‍ നിര്‍ത്താം - നിങ്ങള്‍ക്ക 
തില്‍ പൂര്‍ണ്ണ സ്വാതന്ത്ര്യമുണ്ട്‌. ആ അന്ത്യനിമിഷത്തില്‍ ഒരു 
ശക്തിക്കും പണത്തിനും ബന്ധുക്കള്‍ക്കും സുഹുത്തു 
ക്കള്‍ക്കും നിങ്ങളെ സഹായിക്കാനാവില്ല. ഈശ്വരന്‍ മാത്ര 
മാണ്‌ ഒരേയൊരു ഉറപ്പുറ്റ ആശ്രയം. അത്യന്തം ഏകാഗ്രത 
യോടെ ഈശ്വരനെ സ്നേഹിക്കുക; ഈശ്വരനോട്‌ പ്രാര്‍ത്ഥി 
ക്കുക. അപ്പോള്‍ പ്രാര്‍ത്ഥിക്കാന്‍ സാധിക്കുന്നില്ലെങ്കില്‍ 
മനസ്സുകൊണ്ട്‌ “മു, മാ” എന്നോ, “പ്രഭോ, പ്രഭോ” എന്നോ, 
“രാമ, രാമ” എന്നോ, വേറെ ഏതെങ്കിലും ഇഷ്ടമുള്ള നാമമോ 
ഉരുവിടുക. അതും സാധ്യമല്ലെങ്കില്‍ ഈശ്വരനാമം അഥവാ, 
പ്രാര്‍ത്ഥന, ആവര്‍ത്തിക്കുന്ന ഒരു ടേപ്പ്‌ റെക്കോര്‍ഡര്‍ പ്രവര്‍ 
ത്തിപ്പിക്കാന്‍ ഏര്‍പ്പാട്‌ ചെയ്യുക. ഭക്തിമാര്‍ഗ്ഗത്തില്‍ പ്രവര്‍ത്തി 
ക്കുന്ന സാധകന്മാര്‍ക്ക്‌ ഈ ആത്മസമര്‍പ്പണമാണ്‌ പരമമായ 
സാധന. ഇതാണ്‌ ഭഗവാന്‍ 18-0൦ അധ്യായത്തില്‍ 66, 66 
ശ്ലോകങ്ങളില്‍ ഉപദേശിക്കുന്നത്‌. 

മന്മനാ ഭവ മദ്ഭക്തോ മദ്യാജ? മാം നമസ്കുരു 

മാമേവൈഷ്യസ? സത്യം തേ ഗ്രതിജാനേ (പിയോ/സിമ്േ, 

സര്‍യ്യധര്‍മ്മാ൯ന്‍ പരിത്യജ്യ മാമേകം ശരണം (വജ 

അഹം ത്വാ സര്‍വ്യപാപേഭ്യോ മമോക്ഷയിഷ്യാമി മാ ശുച. 
ഈ രണ്ടു ശ്ലോകങ്ങളും രണ്ടാമധ്യായം അവസാനത്തിലെ 
രണ്ടു ശ്ലോകങ്ങളും ഒഴികെ ഗീത മുഴുവനും മറ്റു ശാസ്ത്ര 
ഗ്രന്ഥങ്ങളും നഷ്ടപ്പെട്ടാലും, മനുഷ്യരാശിയെ മുഴുവന്‍ 
ആനന്ദത്തിന്റെ പരകോടിയിലെത്തിക്കാന്‍ ഇവ മാത്രം മതി. 

നേരായ വഴി എല്ലാവര്‍ക്കും ഏറ്റവും ലളിതമായ വഴി 

യാവണമെന്നില്ല. സരളമാണോ സങ്കീര്‍ണ്ണമാണോ എന്നത്‌ 
മനസ്സിന്റെ പൂര്‍വ്വ സംസ്കാരം അനുസരിച്ച്‌ ഓരോരുത്തരു 
ടേയും വ്യക്തിപരമായ അനുഭവമാണ്‌. പലര്‍ക്കും അവരുടെ 
ഇപ്പോഴത്തെ വിശ്വാസങ്ങളെ അതിക്രമിക്കാന്‍ അനുവദി 
ക്കാത്ത ചില മാനസിക തടസ്സങ്ങള്‍ ഉണ്ടാവാം. അവര്‍ക്ക്‌ 
അഹംകാരത്തെ ജയിക്കാനുള്ള വഴി സത്സംഗം, ഗുരു തന്ന 
മന്ത്രം ജപിക്കല്‍, ധ്യാനം, പരമാത്മാവില്‍ നിന്ന്‌ അഭിന്നമായ 
ഇഷ്ടദേവതയോടുള്ള ആത്മാര്‍ത്ഥമായ പ്രാര്‍ത്ഥന, ഗുരു 
വിന്നോ ഈശ്വരന്നോ പൂര്‍ണ്ണമായ ആത്മസമര്‍പ്പണം എന്നി 
വയാണ്‌. ഇതുകൊണ്ട്‌ അവസാനം അഹന്തയേയും മമത 
യേയും ഉപേക്ഷിക്കാന്‍ സാധിക്കും; അതോടെ ആഗ്രഹങ്ങ 
ളെല്ലാം അറ്റുപോകും. വിജയത്തിനുള്ള പരമമായ ഉപാധി 
ഈശ്വരകൃപ, അഥവാ, ഗുരുക്ൃപയാണ്‌. എല്ലാ യോഗങ്ങ 
ളിലും, സാധന എന്തുതന്നെയായാലും, ഇത്‌ സാമാന്യനിയമ 
മാണ്‌. ഇത്‌ പെട്ടെന്ന്‌ എവിടെ നിന്നോ പൊട്ടിവീഴുന്ന ഒന്നല്ല. 
സ്വപയത്നം കൊണ്ടും ഈശ്വര (ആത്മ) സാക്ഷാല്‍ക്കാര 
ത്തിനുള്ള തീരവമായ ആകാംക്ഷകൊണ്ടും കൈവരുന്ന 
ഒന്നാണ്‌ ഈ കൃപ. 

ജ്ഞാനമാര്‍ഗ്ഗത്തില്‍ സ്ഥിതപ്രജ്ഞന്‍ എന്നു പറയുന്ന 
വ്യക്തിയെത്തന്നെ പതിന്നാലാം അധ്യായത്തില്‍ ഗുണാതീ 
തനായി വിവരിച്ചിരിക്കുന്നു. ഭക്തിമാര്‍ഗ്ഗത്തില്‍ ഇവരെത്തന്നെ 
ഈശ്വരന്റെ പ്രിയഭക്തരായി പറയുന്നു. പ്രിയഭക്തന്റെ ഗുണ 
ങ്ങള്‍ താഴെ വിവരിക്കുന്നവയാണ്‌ (പ്രന്തണ്ടാം അധ്യായം - 
ശ്ലോകം 13-19) 
1 സര്‍വ്വദാ ആത്മസന്തുഷ്ടനായിരിക്കുക 
2. “ഞാന്‍” എന്നും “എന്റേത്‌” എന്നും ഉള്ള ഭാവം ഇല്ലാതി 
രിക്കുക. 
സുഖദുഃഖങ്ങളില്‍ സമബുദ്ധി 


WF ഇ 


മനഃസംയമം, ദൃഡടനിശ്ചയം 

ക്രോധം, ഭയം എന്നിവയില്ലാതിരിക്കല്‍ 

6. സംഭവങ്ങളോടും വിഷയങ്ങളോടും ഉദാസീനഭാവം 

7. രാഗദ്വേഷങ്ങള്‍ ഇല്ലാതിരിക്കുക, ആഗ്രഹങ്ങളെല്ലാം 
ഉപേക്ഷിക്കുക. 

8. നിന്ദയിലും സ്തുതിയിലും സമചിന്തത. 


ലി 


ഈശ്വരസാക്ഷാല്‍ക്കാരത്തിനായി ഏതു യോഗമാര്‍ഗ്ഗം 
സ്വീകരിച്ചാലും ശരി, മേല്‍പറഞ്ഞ ഗുണങ്ങള്‍ വളര്‍ത്തുക 
തന്നെ വേണം. അയാളെ സ്ഥിതപ്രജ്ഞനെന്നോ, ഗുണാ 
തീതനെന്നോ, ഭക്തനെന്നോ വിളിക്കാം. സ്ഥിത്രപജ്ഞ 
ലക്ഷണം വിവരിക്കുന്ന ഈ ശ്ലോകങ്ങള്‍ (2,ടട-72) അര്‍ത്ഥ 
മറിഞ്ഞ്‌ ആവര്‍ത്തിച്ചു ചൊല്ലുന്നതുകൊണ്ടുതന്നെ നമ്മുടെ 
സാധന തീയവമായി നമ്മെ ലക്ഷ്യത്തിലെത്താന്‍ സഹാ 
യിക്കും. 

സ്ഥിതരപജ്ഞതയുടെ സുപ്രധാന ഘടകം എല്ലാ 
ആഗ്രഹങ്ങളേയും ആസക്തികളേയും ഉപേക്ഷിക്കുക 
യാണ്‌. അതിന്‌ ഇന്ദ്രിയങ്ങളേയും മനസ്സിനേയും സംയമനം 

ചെയ്യണം, അഹാകാരത്തെ - ശരീരമനസ്സുകള്‍ “ഞാന്‍” 
ആണെന്ന ഭാവനയെ - ഉപേക്ഷിക്കണം. ആഗ്രഹങ്ങളെ 
ശമിപ്പിക്കുകയും അഹംകാരത്തെ അകറ്റുകയും ചെയ്താല്‍ 
നിഷ്പക്ഷമായ വസ്തുദര്‍ശനം, ക്രോധവും ഭയവും 
ഇല്ലായ്മ, സമചിത്തത തുടങ്ങിയ ഗുണങ്ങള്‍ സ്വയമേവ 
വന്നുചേരും. അനാസക്തിയും ആസക്തിയും വേണ്ടവിധം 
പ്രയോഗിക്കുകയാണ്‌ ആവശ്യം. മനസ്സ്‌ ലാകികവിഷയ 
ങ്ങളെ ആഗ്രഹിക്കുമ്പോള്‍ അതിനെ അവയില്‍ നിന്ന്‌ 
വിടുത്തി ഈശ്വരനോട്‌ കൂട്ടിച്ചേര്‍ക്കുക. ഈശ്വരനെ ഗാഡ 
മായി സ്നേഹിക്കുക. നാം ജനിച്ച നിമിഷം മുതല്‍ ഭഗവല്‍ 
കൃപ നമ്മുടെ കൂടെയുണ്ട്‌, നമ്മുടെ സാധനാവേളയില്‍ 
ഓരോ നിമിഷവും അത്‌ നമുക്കൊപ്പമുണ്ട്‌ എന്ന്‌ ഉറപ്പായി 
ധരിക്കുക. അതു നമുക്ക്‌ വലിയ പ്രോത്സാഹനവും സഹാ 
യവും തരുന്നു. നാം ലക്ഷ്യത്തിലെത്തുമെന്ന്‌ ഉറപ്പാക്കുന്നു. 
ഒരു രാജകുമാരിക്ക്‌ തന്റെ കഴുത്തിലെ സ്വര്‍ണ്ണാഭരണം 
കാണാതായി; അവള്‍ ഉല്‍ക്കണ്ഠയോടെ അതെങ്ങും 
തിരഞ്ഞു. അപ്പോള്‍ അത്‌ അവളുടെ കഴുത്തില്‍ത്തന്നെയു 
ണ്ടെന്ന്‌ ഒരു തോഴി ചൂണ്ടിക്കാണിച്ചു. രാജകുമാരിക്ക്‌ സന്തോ 
ഷമായി, കാണാതായ ആഭരണം കണ്ടെത്തുകയായിരുന്നില്ല 
ഇവിടെ നടന്നത്‌; കഴുത്തില്‍ത്തന്നെയുണ്ടായിരുന്നു ആഭ 
രണം എന്നറിയുകയായിരുന്നു. ആത്മാവിന്റെ കാര്യവും ഇതു 
പോലെതന്നെയാണ്‌. ആത്മാവ്‌ എന്നും നമ്മോടൊപ്പമുണ്ടാ 
യിരുന്നു എന്ന്‌ അറിയാന്‍ മമാ്ര്മാണ്‌ ആത്മാന്വേഷണം 
മുഴുവന്‍. നാം ആത്മാവുതന്നെ. ഭഗവാന്‍ രമണമഹര്‍ഷി ഈ 
കഥയെ “കണ്ഠാഭരണത്തിന്റെ കഥ' എന്നു പറയുമായിരുന്നു. 

നാമെല്ലാം ഈ ജന്മത്തില്‍ത്തന്നെ സ്ഥിത്രപജ്ഞരായി 
ആത്മസാക്ഷാല്‍ക്കാരം നേടട്ടെ. 


ഹരി ഓാം. 

വസിഷ്ഠഗുഹയിലെ ശ്രീ ശാന്താനന്ദപുരി 
സ്വാമികള്‍ പരമപുണ്യ ശ്രീ പുരുഷോത്തമാനന്ദ 
സ്വാമികളുടെ (വസിഷ്ഠഗുഹ) ശിഷ്യനാണ്‌. 
അദ്ദേഹം 1928-ല്‍ ജനിച്ചു, സ്വാമിജി വൈദികസാഹി 
തൃത്തിലും പുരാണങ്ങളിലും മഹാപണ്ഡിതനാണ്‌. 
അദ്ദേഹത്തിന്റെ അഗാധജ്ഞാനവും ശ്രീമദ്‌ ഭാഗ 
വതം, ഭഗവദ്ഗീത, അഷ്ടാവ്രകഗീത എന്നീ ഗ്രന്ഥ 
ങ്ങളുടെ ലളിതമായ വ്യാഖ്യാനവും കാരണം 
അദ്ദേഹം അധ്യാത്മസാധകര്‍ക്ക്‌ വളരെ പ്രിയങ്കരനായ 
മാര്‍ഗ്ഗദര്‍ശിയായിത്തീര്‍ന്നിട്ടുണ്ട്‌. അദ്ദേഹത്തിന്റെ സര 
ളതയും ഈശ്വരശക്തിയിലുള്ള അഗാധ വിശ്വാസവും, 
സര്‍വ്വേശ്വരന്റെ മുമ്പില്‍ പൂര്‍ണ്ണമായ ആത്മസമര്‍പ്പ 
ണവും അദ്ദേഹത്തെ ജ്ഞാന-ഭക്തി- വൈരാഗ്യങ്ങ 
ളുടെ ഒരു മഹനീയ സമന്വയമൂര്‍ത്തിയാക്കിയിട്ടുണ്ട്‌. 


സ്വാമിജിയുടെ വിപുലമായ പാണ്ഡിത്യവും ഭാര 
തീയ ദര്‍ശനങ്ങളോടും സംസ്കാരത്തോടുമുള്ള 
തീരവഭക്തിയും അദ്ദേഹത്തിന്റെ കൃതികളിലെല്ലാം 
നിഴലിച്ചു കാണാം. അവ ആന്തരമായ ആധ്യാത്മി 
കാനുഭുതി നേടുന്നതിനും സ്വയം ഉയര്‍ന്ന ആധ്യാ 
ത്മിക തലത്തിലേക്കുയരുന്നതിനും പ്രായോഗിക 


ഗീതയിലെ സ്ഥിതപ്രജ്ഞദര്‍ശനം 


മാര്‍ഗ്ഗദര്‍ശകങ്ങാണ്‌, ആവര്‍ത്തിച്ചുള്ള അഭ്യാസത്തി 
നാണ്‌ അദ്ദേഹം എന്നും പ്രാധാന്യം കല്പിച്ചിട്ടുള്ളത്‌. 


പരമമായ അധ്യാത്മജ്ഞാനം ഉള്‍ക്കൊള്ളുന്നു 
എന്ന്‌ പരക്കെ പ്രശംസിക്കപ്പെടുന്ന ഭഗവദ്ഗീതയിലെ 
കേന്ദ്രസന്ദേശം ലളിതമായി വിവരിക്കുന്ന ഒന്നാണ്‌ 
ഈ ഗ്രന്ഥം. ഗീതയുടെ യഥാര്‍ത്ഥ സന്ദേശം മനസ്സി 
ലാക്കുന്നതില്‍ സാധകര്‍ക്ക്‌ പലപ്പോഴും വിഷമം 
നേരിടുന്നുണ്ട്‌. അതിനു കാരണം, ആശയക്കുഴപ്പം 
ഉണ്ടാക്കുന്നവിധം വ്യാഖ്യാതാക്കള്‍ ഗീതാവചന 
ങ്ങളെ പലവിധത്തില്‍ വിശദീകരിച്ചതാണ്‌. സാധക 
ന്മാരുടെ വിഭിന്നതലങ്ങളില്‍ ആ വ്യാഖ്യാനങ്ങള്‍ ശരി 
യാണെന്നും വരാം. 


ഗീതോപദേശങ്ങളെ ദൈനംദിന ജീവിതത്തില്‍, 
നടപ്പില്‍ വരുത്തി, മുക്തനായ ജ്ഞാനിയുടെ 
അവസ്ഥ പ്രാപിക്കുന്നതിനുള്ള പ്രായോഗിക മാര്‍ഗ്ഗ 
ങ്ങള്‍ സ്വാമിജി ഈ ഗ്രന്ഥത്തില്‍ നല്കുന്നു. 

ഗുഹയിലെ ശ്രീ ശാന്താനന്ദപുരി സ്വാമികള്‍ പരമപുണ്യ 


ഉണ്ടാക്കുന്നവിധം വ്യാഖ്യാതാക്കള്‍ ഗീതാവചനങ്ങളെ പലവിധത്തില്‍ 
വിശദീകരിച്ചതാണ്‌. സാധകന്മാരുടെ വിഭീന്നതലങ്ങളില്‍ ആ വ്യാഖ്യാനങ്ങള്‍ 
ശരിയാണെന്നും വരാം. 

ഗീതോപദേശങ്ങളെ ദൈനംദിനജീവിതത്തില്‍ നടഷില്‍ വരുത്തി, 
മുക്തനായ ജ്ഞാനിയുടെ അവസ്ഥ പ്രാപിക്കുന്നതിനുള്ള പ്രായോഗിക 
മാര്‍ഗ്ഗങ്ങള്‍ സ്വാമിജി ഈ ഗ്രന്ഥത്തില്‍ നല്കുന്നു. 


